
तात्पर्य 
“समाधि' का अर्थ चित्त की एकाग्रता से है। वैदिक शब्दकोष निरुक्ति के 
अनुसार सम्यगाधीयतेस्मिन्नात्मतत्त्वयाथात्म्यम्‌ ' आत्मतत्त्व में मनोयोग को 
समाधि कहा जाता है।' जो इन्द्रियतृष्ति में आसक्त है अथवा अनित्य विषयों से 
विमोहित हो रहे हैं, उनके लिए समाधि कभी सम्भव नही हो सकती। उन्हें तो बस 
माया के चक्र में ही निरन्तर दण्डित किया जाता है। 


त्रैगुण्यविषया वेदा निस्त्रैगुण्यो भवार्जुन। 
निर्ईन्द्दों नित्यसत्त्वस्थो निर्योगक्षेम आत्मवान्‌ । ।४५।। 
अनुबाद 
बेद मुख्य रूप से प्रकृति के तीनो गुणों का ही विषय करने वाले हैं। हे 
अर्जुन ! तू इन गुणो का उल्लघन करके उनसे अतीत हो जा। सम्पूर्ण द्वन्द्रो और 
योगक्षेम की चिन्ता से मुक्त होकर आत्मपरायण (स्वरूपनिष्ठ) बन ।।४५।। 


यावानर्थ उदपाने सर्वतः संप्लुतोदके । 
तावान्सर्वेषु देदेषु ब्राह्मणस्य विजानतः । ।४६।। 
अनुवाद 
छोटे जलाशय से सिद्ध होने वाले सभी प्रयोजन बड़ी जलराशि से तुरन्त पूर्ण हो 
जाते हैं। इसी प्रकार, वेदो का आन्तरिक तात्पर्य जानने वाले के लिये उनके सब 
प्रयोजन पूर्ण हो जाते हैं। ।४६।। 


कर्मण्येवाधिकारस्ते मा फलेषु कदाचन । 
मा कर्मफलहेतुर्भूर्मा ते संगोऽस्त्वकर्मणि । ।४७।। 


अनुवाद 

तेरा अधिकार स्वधर्मरूप कर्म करने में ही है, कर्मफल मे नहीं। तू कर्मफल का 
हेतु कभी न हो और कर्तव्य न करने में भी तेरी आसक्ति न हो।।४७।। 

तात्पर्य 

यहाँ स्वधर्मरूप कर्म, विकर्म तथा अकर्म, ये तीन तत्त्व विचारणीय हैं। स्वघर्म 
उन कर्मों को कहते हैं, जो प्रकृतिस्थ अवस्था में शास्त्र के विधान के अनुसार किये 
जाते हैं। अनधिकारपूर्वक किया गया स्वेच्छामय कर्म 'विकर्म' कहलाता है तथा 
स्वधर्माचरण में प्रमाद 'अकर्म' है। श्रीभगवान्‌ ने अर्जुन को निष्क्रिय न होकर 


हि श्रीमद्भगवद्गीता यधारूप [अध्याय २ 


फलासक्ति के बिना स्वधर्मरूप कर्म करने का परामर्श दिया है। जिसकी कर्मफल में 

आसक्ति है, वही पुरुष कर्म का हेतु बनकर कर्मानुसार सुख-दुःख भोगता है। 
स्वधर्म के तीन उपभेद हैं नित्य, आपात एवं सकाम कर्म। नित्यकर्म शास्त्र 

के निर्देशानुसार निस्पृह भाव से किये जाते हैं। अनिवार्य होने से ये नैमित्तिक कर्म 


सात्विक है। सकामकरमों से बन्धन होता है, इसलिए ये कल्याणकारी नही है। 
मनुष्यमात्र का स्वधर्म मे अधिकार है, परन्तु फल में आसक्ति के बिना ही कमै करना 


चाहिए। इस प्रकार का निष्काम स्वधर्माचरण निस्सन्देह मुद्रण की ओर ले जाता 
है। 

अतएव श्रीभगवान्‌ अर्जुन को फलासक्ति को त्याग कर कर्तव्य के रूप में युद्ध 
करने की आज्ञा देते हैं। उसका युद्ध से उपरत हो जाना भी आसक्ति का ही एक रूप 
है। आसक्ति के रहते मुक्तिपथ की प्राप्ति नही हो सकती। आसक्ति अनुकूल हो या 
प्रतिकूल, बन्धनकारी ही सिद्ध होती है.। अकर्म पापमय है। अतएव कर्तव्य के रूप मे 
युद्ध करना अर्जुन के लिए मुक्ति का एकमात्र कल्याणकारी मार्ग है। 


योगस्थः कुरु कर्माणि संगं त्यक्त्वा धनंजय। 
सिद्धयसिद्धयो: समो भूत्वा समत्वं योग उच्यते। ।४८।। 
अनुवाद 
हे अर्जुन! योग मे स्थित होकर सिद्वि-असिद्धि मे समान बुद्धि रखते हुए 
आसक्ति को त्याग कर स्वधर्मरूप कर्म का आचरण कर। मन का ऐसा समभाव ही 
यांग कहलाता है।।४८।। 
दूरेण हावरं कर्म बुद्धियोगाद्वनंजय । 
बुद्धौ शरणमन्विच्छ कृपणाः फलहेतवः । । ४९ । । 
अनुवाद 
हे धनजय ! भक्तियोग के द्वारा सब प्रकार के निकृष्ट सकाम कर्मों से मुक्त 
होकर पूर्ण रूप से उसी बुद्धियोग की शरण हो जा। जिन्हे कर्मफल की वासना है, वे 
तो अत्यन्त दीन हैं। ।४९।। 
बुद्धियुक्त जहातीह उभे सुकृतदुष्कृते । 
तस्माद्योगाय युज्यस्व योगः कर्मसु कौशलम्‌ । ।५० । । 


भगवद्भक्ति के परायण हुआ मनुष्य इसी जीवन म॑ पुण्य और पाप, दोनों से 

मुक्त हो जाता है। इसलिए हे अर्जुन! इस भक्तियोग के लिए प्रयत्न कर, क्योंकि 
यही कर्म-कौशल है।।५०।। 

कर्मजं बुद्धियुक्ता हि फलं त्यक्त्वा मनीषिण:। 

जन्मरबन्धविनिर्मुक्ताः पदं गच्छन्त्यनामयम्‌ । ।५१ । । 

अनुबाद 

भक्तियोग के परायण विवेकी पुरुष श्रीभगवान्‌ की शरण ले लेते हैं और 
ससार में ही कर्मफल को त्याग कर जन्म-मृत्यु के चक्र से सदा के लिए मुक्त हो जाते 
हैं। इस प्रकार उन्हें उस अनामय पद की प्राप्ति होती है, जो सब दुखों से परे 
है। ।५१।। 


यदा ते मोहकलिलं बुद्िर्व्यतितरिष्यति। 
तदा गन्तासि निर्वेदं श्रोतव्यस्य श्रुतस्य च।।५२।। 


अनुबाद 
जब तेरी बुद्धि मोहरूपी सघन दलदल कों पार कर जायगी, उस समय तू सुने 
हुए और जो सुनने योग्य है, उससे भी वैराग्य को प्राप्त होगा । ।५२ । । 
तात्पर्य 


महाभागवतो के जीबन मे ऐसे अनेक उत्तम उदाहरण उपलब्ध हैं, जिन्हें 
भगवद्भक्ति के द्वारा वैदिक कर्मकाण्ड से वैराग्य हो गया। जब मनुष्य को श्रीकृष्ण 
का और उनसे अपने सम्बन्ध का तत्त्वबोध होता है, तो सकाम कर्मों से स्वाभाविक 
विरक्ति हो जाती है, चाहे वह कुशल ब्राह्मण ही क्यों न हो। भल्तपरम्परा के महान्‌ 
आचार्य श्री माधवेन्द्र पुरीपाद का कथन है-- 

सन्ध्यावन्दन भद्रमस्तु भवतो भोः स्नान तुभ्यं नमो। 
भो देवा: पितरश्च तर्पणविधौ नाहं क्षमः क्षम्यताम्‌।। 
यत्र कयापि निषद्य यादवकुलोत्तमस्य कंसद्विषः । 
स्मारं स्मारमघं हरामि तद्स्नं मन्ये किमन्येन मे।। 

“हे त्रिकाल सन्ध्या-वन्दन ! तुम्हारी जय हो। हे स्नान ! तुम्हें प्रणाम है। हे 
देवपितृगण ! आपके लिए तर्पण करने में मैं अब असमर्थ हो गया हैं। क्षमा करें। 
अब तो जहाँ भी मैं बैठता हूँ, यादवकुल -अवतंस कंसारि श्रीकृष्ण का ही स्मरण करता 
हुँ और इस प्रकार करते-करते सब पापों से मुक्त हो गया हूँ+ मेरे लिए यही पर्याप्त 
है।' 

त्रिकालिक सन्ध्या, प्रातःकालिक स्नान, पितृ तर्पणादि वैदिक कर्म कनिष्ठ साधक 
के लिए ही अनिवार्य हैं। पूर्णतया कृष्णभावनाभावित मति से श्रीकृष्णभक्ति में तत्पर 
हुआ भक्त इन कर्मों के प्रति बिल्कुल उदासीन हो जाता है, क्योंकि वह पहल हा कृतार्थ 
हो चुका है। भगवान्‌ श्रीकृष्ण की सेवा से ज्ञान-लाभ कर लेने पर शास्त्रो में वर्णित 
तप-यज्ञादि आवश्यक नहीं रहते। दूसरी ओर, जो यह जाने बिना कि वेदों का लक्ष्य 
शकृष्णप्राप्ति है, कर्मकाण्ड में तत्पर रहता है, वह केवल समय का अपव्यय करता 
है। कृष्णभावनाभावितभक्त तो वेद-उपनिषदो की परिधि, शब्दब्रह्म की सीमा का भी 
उल्लघन कर जाते है। 


शरुतिविप्रतिपन्ना ते यदा स्थास्यति निश्चला । 
समाधावचला बुद्विस्तदा योगमवाप्स्यसि । ।५३।। 


अनुवाद 
जिस समय तेरी बुद्धि वेदों की अलंकारमयी भाषा से विचलित हुए बिना 
स्वरूप-समाधि में ही अचल रहेगी, उस समय तुझे दिव्य बुद्वियोग की प्राप्ति हो 
जायगी । ।५३।। 
अर्जुन उवाच। 
स्थितप्रज्ञस्य का भाषा समाधिस्थस्य केशव । 
स्थितधीः किं प्रभाषेत किमासीत व्रजेत किम्‌। ।५४।। 
अनुवाद 
अर्जुन ने कहा, प्रभो। कृष्णभावनाभावित स्थिरबुद्धि पुरुष के क्ण लक्षण 
हैं, वह किस प्रकार बोलता है, उसकी भाषा क्या होती है, तथा वह किस प्रकार बैठता 
और चलता है।।५४।। 
श्रीभगवानुवाच । 
प्रजहाति यदा कामान्सर्वान्पार्थ मनोगतान्‌ । 
आत्मन्येबात्यना तुष्टः स्थितप्रज्ञस्तदोच्यते । । ५५ । । 
अनुवाद 
मेगलमय श्रीभगवान्‌ ने कहा, हे पार्थ । जिस काल मैं यह जीव मन से उत्पन्न 
विषय वासना को सम्पूर्ण रूप से त्यागकर चित्त द्वारा आत्मा में ही सन्तुष्ट रहता है, 
उस समय इसे स्थिरबुद्धि कहा जाता है।।५५।। 

दुःखेष्वनुद्विग्नमनाः सुखेषु विगतस्पृहः । 
वीतरागभयक्रोधः स्थितधीर्भुनिरुच्यते । । ५६।। 


अनुवाद 

जो तीनों प्रकार के दुःखों की प्राप्ति से उद्वेग को प्राप्त नहीं होता, सुख मे 
स्पृहाशून्य रहता है, तथा जो आसक्ति, भय और क्रोध से मुकत है, उसे स्थिरमति मुनि 
कहा जाता है।।५६।। 

तात्पर्य 

मुनि उसे कहा जाता है, जो मनोधर्मी करने में मन को नाना प्रकार से उद्वेलित 
करने पर भी किसी तात्विक निष्कर्ष तक नहीं पहुँच सके। कहा जाता है कि प्रत्येक 
मुनि का भिन्न मत होता है; यहाँ तक कि जिस का मत अन्य मुनियों से भिन्न न हो, 
उसे तो सिद्धान्तत मुनि कहा ही नही जा सकता। नासौ मुनिर्यस्य मतं न भिन्नम्‌ । 
परन्तु जैसा भगवान्‌ ने यहाँ वर्णन किया है, ' स्थिरबुद्धि' मुनि साधारण मुनियों मे 
भिन्न है। स्थिरबुद्वि मुनि सदा कृष्णभावनाभावित रहता है, क्योंकि वह मनोधर्म 
की प्रवृत्ति को समाप्त कर चुका है। भेदबुद्धि का उल्लघन करके वह इस निष्कर्ष पर 
पहुँचता है कि वासुदेव श्रीकृष्ण सर्वव्यापक हैं। वही स्थितप्रज्ञ मुनि कहा जाता है। 
दैसा पूर्ण कृष्णभावनाभावित पुरुष त्रिविध दुःखों के आक्रमणों से विचलित नही होता। 
उन्हें अयाचित भगवत्कृपा समझता हुआ वह तो यही मानता है कि अपने पिछले पापों 
के लिए वह इससे कहीं अधिक दु.ख उठाने के योग्य था। उसे अनुभूति होती है कि 
भगवत्कृपा से उसे नाममात्र के दुःख की ही प्राप्ति हुई है। इसी प्रकार, सुख की प्राप्ति 
होने पर वह अपने को उस सुख के अयोग्य मानकर सारा श्रेय श्रीभगवान्‌ को देना 
है। वह अनुभव करता है कि भगवत्कृपा के प्रताप से ही उसे ऐसी सुरवमयी अवस्था 
मिली है, जिससे वह और अच्छी प्रकार से भगवत्सेवा करने योग्य हो गया है। 
इस प्रकार भगवत्सेवा के लिए वह सदा-सर्वदा साहसी तथा क्रियाशील रहता है. 
राग-द्रेष से लिपायमान नही होता। राग का अर्थ अपनी इन्द्रियतृप्ति के लिए किसी 
वस्तु को स्वीकार करना है, जबकि ऐसी विषयैषणा का अभाव वैराग्य कहलाता है। 
परन्तु कृष्णभावनाभाकित भक्त में न राग होता है और न वैराग्य ही; उसका तो पूरा का 
पूरा जीवन ही श्रीकृष्ण की सेवा मे समर्पित रहता है। अतएव उद्यम के विफल होने पर 
भी उसे लेशमात्र क्षोभ अथवा क्रोध नहीं होता। कुष्णभावनाभावित भक्त नित्य 
कृतसंकल्प रहता है। 

यः सर्वत्रानभिस्नेहस्ततत्राप्य शुभाशुभम्‌। 
नाभिनन्दति न द्वेष्टि तस्य प्रज्ञा प्रतिष्ठिता । ।५७ । । 


६२ 


अनुवाद 
जो पुरुष सब ओर स्नेहरहित हुआ न तो शुभ की प्राप्ति से हर्षित होता और न 
अशुभ की प्राप्ति में शोक करता, वह पूर्ण ज्ञान में निष्ठ है । ।५७ । । 
तात्पर्य 
प्राकृत-जगत्‌ में नित्य-निरन्तर शुभ-अशुभ उथल-पुथल होती रहती है। जो 
इससे उद्देलित नहीं होता, शुभ-अशुभ से अप्रभावित रहता है, उस पुरुष को 
कृष्णभावनाभावित जानना चाहिए। जब तक संसार मे निवास है, तब तक शुभ-अशुभ 
की सम्भावना बनी रहेगी, क्योंकि यह जगत्‌ द्वद्दो से पूर्ण है। परन्तु कृष्णभावनाभावित 
अनन्य भक्त इनसे प्रभावित नहीं होता, उसका प्रयोजन एकमात्र श्रीकृष्ण से ही रहता है, 
जो सर्व मगलमय है। यह कृष्णभावना शुद्ध सत्त्वमयी समाधि प्रदान करती है। 
यदा संहरते चायं कूरमोउगानीव सर्वशः। 
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता । ।५८ । । 
अनुवाद 
जिस प्रकार कछुआ अपने अंगों को सब ओर से समेट लेता है, उसी भाँति जो 
पुरुष अपनी इन्द्रियों को इन्द्रियविषयों से हटा सकता है, उसकी बुद्धि स्थिर है, अर्थात्‌ 
वह यथार्थ में परम जानी है।।५८।। 


विषया विनिवर्तन्ते निराहारस्य देहिनः । 
रसवर्ज रसोऽप्यस्य परं दृष्ट्वा निवर्तते । ।५९ । । 


अनुवाद 

इन्द्रियतृष्ति का सयम करने से बद्धजीव के विषय तो निवृत्त हो जाते है, परन्तु 

भोगो मे आसक्ति बनी रहती है। उत्तम रस के अनुभव से उसकी भी निवृत्ति हो जाती 
है और बुद्धियोग की प्राप्ति होनी है।।५९।। 


यततो ह्वापि कौन्तेय पुरुषस्य विपश्चितः । 
इन्द्रियाणि प्रमाथीनि हरन्ति प्रसभं मनः।।६०।। 


साख्ययोग न 
श्लॉक ६१-६२] के 
अनुवाद 

है अर्जुन! इन्द्रियाँ इतनी बलवान्‌ तथा वेगवती है कि उस विवेकी पुरुष के मन 
को भी बलपूर्वक हर लेती हैं, जो उन्हें वश मे करने के लिए प्रयल कर रहा हो ॥६०॥ 


तानि सर्वाणि संयम्य युक्त आसीत मत्परः । 
वशे हि यस्येन्द्रियाणि तस्य प्रज्ञा प्रतिष्ठिता । ।६१ । । 
अनुवाद 
इसलिए सब इन्द्रियों का सयम करके भक्तियोग मे लगकर मेरे परायण हो 
जाय। जो इस प्रकार इन्द्रियो को बश में करके अपनी बुद्धि को मुझ में एकाग्र करता 
है, वही मनुष्य स्थिरबुद्धि है। ।६१ । । 


ध्यायतो विषयान्पुंसः संगस्तेषूपजायते । 
संगात्संजायते काम: कामात्क्रोधोऽभिजायते । ।६२ । । 


अनुबाद 
इन्द्रियविषयों का चिंतन करने से मनुष्य की उनमें आसदित हो जाती है, 
आसक्ति से काम और फिर काम से क्रोध होता है।।६२।। 
तात्पर्य 
जो मनुष्य कुष्णभावनाभावित नही है, उसमें इन्द्रियविषयों के चिंतन से 
विषयभाग की इच्छा उत्पन्न हो जाती है। इन्द्रियो को कुछ न कुछ कार्य चाहिए। अत 
यदि उन्हे भगवद्भक्ति में तत्पर नहीं रखा जायगा तो वे निश्चित रूप से भोगपरायण 
होना चाहेगी। अन्य स्वर्गीय देवताओ के सम्बन्ध में तो कहना ही क्या, शिव-ब्रह्म 
सहित प्राकृत-जगत्‌ में जीवमात्र का इन्द्रियविषयों के प्रति आकर्षण है। इस 
प्राकृत प्रपच से मुक्ति का एकमात्र मार्ग कृष्णभावनाभावित हो जाना है। शिव 
ध्यानमग्न थे, पर पार्वती द्वारा विषयभोग के लिए उत्तेजित किये जाने पर वे सहमत 
हो गये, जिससे कार्तिकेय का जन्म हुआ। तरुण भगवद्भक्त ठाकुर हरिदास को 
मूर्तिमान्‌ माया देवी ने इसी प्रकार प्रलोभित किया था, परन्तु विशुद्ध कृष्णभवित के 
प्रताप से वे अनायास उस परीक्षा में उत्तीर्ण रहे। श्रीयामुनाचार्य द्वारा रचित पूर्वोक्त 
श्लोक के अनुसार, भगवान्‌ के साथ दिव्यानन्द के आस्वादन का रसिक 
शुद्ध भकत विषयभोग का सहज ही सम्पूर्ण रूप से परित्याग कर देता है। यही उसकी 
कृतार्थता का रहस्य है। अतएव जो कृष्णभावनाभावित नहीं है, वह बाह्य रूप से 
इन्द्रियों का कितना भी प्रबल दमन क्यों न करे, अन्त में निश्चित रूप से विफल ही 

रगा, क्योंकि विषय सुख का लेशमात्र चिन्तन भी उसे इन्द्रियतृष्ति के लिए उत्तेजित 
कर देगा। 


क्रोधाद्भवति संमोहः संमोहात्स्मृतिविभ्रमः । 
स्मतिभ्रंशाद्बुद्विनाशो बुढिनाशाठाणश्यति । ।६३।। 
अनुवाद 
क्रोध से मोह की उत्पत्ति होती है और मोह से स्मरणशक्ति भ्रमित हो जाती है, 


स्मृति-भ्रम से बुद्धिनाश और बुद्धिनाश से ससारकूप मे फिर से पतन हो जाया करता 
हे।।६३।। 


रागद्वेषवियुक्तैस्तु विषयानिन्द्रियैश्चरन्‌ । 
आत्मवश्वैर्विधेयात्मां प्रसादमधिगच्छति । ।६४।। 
अनुवाद 

जो पुरुष संयम का अभ्यास करता हुआ इन्द्रियो को वश मे कर लेता है, वह 
पूर्ण भगवत्कृपा को प्राप्त करता है और इस प्रकार सब प्रकार के राग-द्रेष से मुक्त हो 
जाता है।।६४।। 

तात्पर्य 

पूर्व श्लोकों मे कहा जा चुका है कि इन्द्रियो को भगवत्सेवा में नियुक्त किये 
बिना किसी कृत्रिम पद्धति के द्वारा बाह्य रूप से इन्द्रियों का नियन्त्रण कर लेने पर भी 
पतन की पूर्ण सम्भावना रहती है। दूसरी ओर, पूर्णतया कृष्णभावनाभावित पुरुष 
बाह्य रूप से चाहे विषयों में ही संलग्न क्यों न दिखे, परन्तु कृष्णभावनाभावित होने 
से इन क्रियाओं मे आसक्त नहीं होता। श्रीकृष्ण का सन्तोष करना कृष्णभावनाभावित 
पुरुष का अनन्य प्रयोजन है। अतएव वह सब प्रकार की आसक्ति से मुक्त रहता है। 
श्रीकष्ण की इच्छा होने पर भक्त ऐसा कर्ष करने में भी संकोच नहीं करता, जिसे 
सामान्यत अवाञ्छनीय समझा जाता हो और यदि श्रीकृष्ण की इच्छा न हो तो वह उस 
कर्म को भी नहीं करेगा, जिसे अपने लिए सामान्य रूप से कग्ता हो। इसलिए 
किसी कर्म को करना या न करना पूर्ण रूप से उसके हाथ में है, क्योकि वह श्रीकृष्ण 
की आज्ञानुसार ही कर्म करता है। यह बुद्धियोग श्रीश्यामसुन्दर की अहैतुकी निरवधि 
अनुकम्पा का मूर्तरूप है, जिसकी प्राप्ति भक्त को इन्द्रियों में आसक्त होते हुए भी हो 
सकती है। 


सास्थ्ययोग 
उलीक ६५-६९ 


प्रसादे सर्वदुःरवानां हानिरस्योपजायते । 
प्रसन्नचेतसो ह्याशु बुद्धिः पर्यवतिष्ठते । । ६५ । । 


अनुवाद 
भगवत्कृपा के द्वारा बुद्धियोग से युक्त पुरुष के तीनों प्रकार के दु.ख नष्ट हो 
जाते हैं। ऐसे प्रसन्नचित्त वाले की बुद्धि भी अतिशीघ्र स्थिर हो जाती है । ।६५। | 


नास्ति बुद्धिरथुक्तस्य न चायुक्तस्य भावना। 
न चाभावयतः शान्तिरशान्तस्य कुतः सुरवम्‌ । ।६६।। 
अनुवाद 
जो कृष्णभावना (बुद्धियोग) से युक्त नहीं है, उसका चित्त वश में नहीं होता 
और न ही बुद्धि स्थिर रहती है तथा जिसकी बुद्धि स्थिर नहीं है, उसको शान्ति भी नहीं 
होती। शान्ति के बिना सुख तो किस प्रकार से होगा ?।।६६।। 
इन्द्रियाणां हि चरतां यन्मनोऽनुविधीयते । 
तदस्य हरति प्रज्ञां वायुर्नावमिवाम्भसि । ।६७।। 
अनुवाद 
जिस प्रकार प्रचण्ड वायू जलगामी नौका का अपहरण कर लेती है, उसी भाँति 
जिस भी इन्द्रिय पर मन केन्द्रित हो, वह एक ही इन्द्रिय मनुष्य की बुद्धि को हर लेती 
है। ।६७।। 
तस्माद्यस्य महाबाहो निगृहीतानि सर्वशः। 
इन्द्रियाणीन्दरियार्थेभ्यस्तस्य प्रज्ञा प्रतिष्ठिता । (६८ । । 
अनुबाद 
इसलिए हे महाबाहु | जिसकी इन्द्रियां सब प्रकार से इन्द्रियविषयों से वश मे 
की हुई हैं, उसी की बुद्धि नि'सन्देह स्थिर है।।६८।। 


'या निशा सर्वभूतानां तस्यां जागर्ति संयमी। 
यस्यां जाग्रति भूतानि सा निशा पश्यतो मुनेः । ।६९।। 
अनुवाद 
जो सब जीवों की रात्रि है, उसमें आत्मसयमी जागता है और सब प्राणी जिसमें 
जागते हैं, तत्त्व को जानने वाले मुनि के लिए वह रात्रि है।।६९।। 

आपूर्यमाणमचलप्रतिष्ठं 

समुद्रमापः प्रविशन्ति यद्ृत्‌। 
तद्वत्कामा यं प्रविशन्ति सर्वे 

स शान्तिमाप्नोति न कामकामी । ।७० ।। 


अनुवाद 
जिस प्रकार नदियों के जल से नित्य भरते रहने पर भी समुद्र अचल रहता है, 
उसी भाँति जो कामनाओं के अविच्छिन्न प्रवाह से विचलित नहीं होता वही पुरुष शान्ति 
पा सकता है, कामनाओं की पूर्ति के लिये चेष्टा करने वाला नही । ।७० । । 


विहाय कामान्यः सर्वान्पुमांश्चरति निःस्पृहः । 
निर्ममो निरहंकारः स शान्तिमधिगच्छति । ।७१ । । 
- अनुवाद 
जिसने इन्द्रियतृष्ति की वासना को सम्पूर्ण रूप से त्याग दिया है, जो सब प्रकार 
की इच्छा और ममता से मुक्त है तथा मिथ्या अहंकार को त्याग चुका है, वही पुरुष 
सच्ची शान्ति को पाता है।।७१।। 


एषा ब्राह्मी स्थितिः पार्थ नैनां प्राप्य विमुह्वाति । 
स्थित्वास्यामन्तकालेऽपि ब्रह्मनिर्वाणमच्छति । ।७२।। 
अनुवाद 
यह दिव्य भगवत्परायण जीवन का पथ है, जिसको प्राप्त होकर फिर मोहित 
नही होता। अन्तकाल में भी इस प्रकार स्थित पुरुष भगवद्धाम को प्राप्त हो जाता 
है।।७२।। 
तात्पर्य 
कृष्णभावना, अर्थात भगवत्परायण जीवन की प्राप्ति होने को क्षणभर में हो 
सकती है और न होने को कोटि-कोटि जन्मो तक भी न हो। यह केवल इस सत्य को 
समझने ' और अंगीकार करने पर निर्भर करता है। खट्वाग महाराज ने देहान्त के कुछ 
क्षण पूर्व श्रीकृष्ण के शरणागत होकर इस कृतार्थ अवस्था को प्राप्त कर लिया था। 
* निर्वाण' का अर्थ है विषयपरायण-जीवन की समाप्ति। बौद्ध दर्शन के अनुसार, इस 
प्राकृत जीवन के अन्त में केवल शून्य शेष रह जाता है, पर भगवद्गीता की शिक्षा 
इससे भिन्न है। यथार्थ जीवन का तो प्रारम्भ ही इस प्राकृत जीवन का अन्त हो जाने 
पर होता है। घोर विषयियो के लिए इतना जानना भी पर्याप्त होगा कि इस प्राकृत 


साख्ययोग 

जीवन का अन्त निश्चित है। परन्तु भक्त महानुभावों के लिए इस प्राकृत-जीवन के 
पश्चात्‌ एक चिन्मय जीवन भी है। इस जीवन का अन्त होने से पूर्व यदि कोई 
सौभाग्यवश कृष्णभावनाभावित हो जाय. तो उसे तत्क्षण ब्रह्मनिर्वाण पद प्राप्त हो 
जाता है। भगवद्धाम तथा भक्ति में कुछ भी भेद नहीं है। अतएव भगवद्भक्ति में 
तत्पर होना भगवद्धाम मे प्रवेश करने जैसा है। प्राकृत-जगत्‌ मे इन्द्रियतृष्ति विषयक 
क्रियाये घटती है, जबकि वैकुण्ठ-जगत्‌ मे केवल कृष्णभावनाभावित कर्म होते है। जो 
इसी जीवन मे कृष्णभावनाभावित हो जाता है वह तत्काल ब्रह्मभृत स्तर पर पहुँच जाता 
है। इतना ही नही, कुष्णभावनाभावित पुरुष तो वास्तव मे देहान्त से पूर्व ही भगवद्धाम 
में प्रविष्ट हो चुका है। 

ब्रह्मतत्त्व प्रकृति के ठीक विपरीत है। अतः ब्राह्मी स्थिति: का अर्थ है ' प्राकृत 
क्रियाओ के स्तर से अतीत अवस्था । ' भगवद्गीता में भगवद्भक्ति को ही मुक्तावस्था 
माना गया है। अत भवबन्धन से मुक्ति का नाम ब्राह्मी स्थिति है। 

श्री भक्तिविनोद ठाकुर के अनुसार भगवद्गीता का यह द्वितीय अध्याय सम्पूर्ण 
ग्रन्थ के प्रतिपाद्य-तत्व का सारांश है। भगवद्गीता के प्रतिपाद्य है 'कर्मयोग', 
'ज्ञानयोग' तथा ' भक्तियोग '। द्वितीय अध्याय मे सम्पूर्ण ग्रन्थ की अन्तर्वस्तु के रूप 
मे ' कर्मयोग' तथा 'ज्ञानयोग' का विशद निरूपण है एव भक्तियोग की अवतरणिका 
भी विज्ञापित है। 

ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्र 

श्रीकृष्णार्जुनसंवादे सांख्ययोगो नाम द्वितीयोऽध्यायः । ।२ । । 
इति भकितिवेदान्त भाष्ये द्वितीयोऽध्यायः । । 


कर्मयोग 


(भगवत्परायण कर्म) 


अर्जुन उवाच। 
ज्यायसी चेत्कर्मणस्ते मता बुद्धिर्जनार्दन । 
तत्कि कर्मणि घोरे मां नियोजयसि केशव।।१।। 
अनुवाद 
अर्जुन ने कहा, हे जनार्दन । यदि आप सकाम कर्म की अपेक्षा बुद्धियोग को 
श्रेष्ठ समझते है, तो फिर हे केशव! मुझे इस घोर युद्ध मे बलपूर्वक क्यो लगा रहे 
है? ।।१।। 
तात्पर्य 
अपने अन्तरग सखा अर्जुन को शोक-सागर से मुक्त करने के उद्देश्य से 
भगवान्‌ श्रीकृष्ण ने द्वितीय अध्याय में जीव के स्वरूप का विशद प्रतिपादन किया है। 


५७ श्रीमद्भगवद्गीता यथारूप [अध्याय ३ 


इला सन्दर्भ मे 'बुद्धियोग' अथवा कृष्णभावनामृत को स्वरूप-साक्षात्कार का मार्ग कहा 
गया है। कभी-कभी भ्रमवश कृष्णभावनामृत को जड्ता समझ लिया जाता है। इस 
आन्त धारणा वाला पुरुष तो प्राय कुष्णनाम-कीर्तन के द्वारा पूर्णतया कृष्णभावनाभावित 
होने के लिए एकान्तवास भी करने लगता है । परन्तु कृष्णभावना के दर्शन मे भलीभाँति 
शिक्षित हुए बिना एकान्त मे भगवन्नाम-जप करना उचित नही है। ऐसा करने से 
अबोध जनता की तुच्छ अर्चना ही मिलेगी। अर्जुन भी कुष्णभावनामत अधवा 
*बुद्धियोग ' का तात्पर्य यही समझा कि क्रियाशील जीवन से सन्यास ग्रहण कर एकान्त 
में तप-त्याग करना चाहिए। वस्तुत कृष्णभावनामृत को हेतु बनाकर वह चतुरतापू्वक 
युद्ध से उपरत हो जाना चाहता था। तथापि, निष्कपट शिष्य के रूप मे उसने इस 
विषय को अपने गुरु श्रीकृष्ण के आगे रख दिया और अपने श्रेय-साधन के सम्बन्ध मे 
उनसे जिज्ञासा की । उनरम्वरूप, भगवान्‌ श्रीकृष्ण ने भगवद्गीता के तृतीय अध्याय मे 
“ कर्मयोग' अर्थात्‌ कृणाभावनाभावित कर्म की विस्तृत व्याख्या की है। 


व्यामिश्रेणेव वाक्येन बुद्धि मोहयसीव मे। 
तदेकं बद निश्चित्य येन श्रेयोऽहमाप्नुयाम्‌ । ।२।। 
अनुबाद 
आपके अनिश्चित (दुविधापृणै) उपदेश से मेरी बुद्धि मोहित सी हो रही है। 
अतएव निश्चयपूर्वक वह एक साधन कहिये, जिससे मेरा कल्याण हो सके।।२।। 
तात्पर्य 
पूर्ववर्ती अध्याय मे भगवद्गीता के उपक्रम के रूप मे साख्यथोग, 
बुद्धयोग , इन्द्रियनिग्रह, निष्काम कर्मयोग, साधक की स्थिति आदि का वर्णन आया 
है। परन्तु इन सब तत्वों का विवेचन व्यवस्थित रूप में नहीं किया गया। 
कल्याण-मार्ग के ज्ञान और उसके अनुसार कर्म करने के लिए अधिक सुनियोजित 
दिग्दर्शन अपेक्षित है। अतण्व अर्जुन इन परम्पर मम्भ्रामक लगते तत्वों का 
स्पष्टीकरण चाहता है, जिससे साधारण मनुष्य भी उन्हे यथार्थ रूप मे ग्रहण कर 
सके । यद्यपि श्रीकृष्ण का ऐसा कोई प्रयोजन नही था कि वे अर्जुन को वाग्चातुरी से 
मोहित करते, परन्तु अर्जुन यह नही समझ सका कि कृष्णभावना की पद्धति 
वास्तव मे क्या है- जडता (निष्क्रियता) अथवा सक्रिय भगवत्सेवा । इस प्रकार अपनी 
जिज्ञासा के माध्यम से अर्जुन उन सब जिज्ञासुओ के लिए कृष्णभावनामृत का पथ 
प्रशस्त कर रहा है, जो यथार्थ रूप में भगवद्गीता के रहस्य को धारण करने के 
अभिलाषी है। 


श्मोव ३] कर्मयोग ९+ 

श्रीभगवानुवाच । 

लोकेऽस्मिन्द्रिबिधा निष्ठा पुरा प्रोक्ता मयानघ। 

ज्ञानयोगेन सांख्यानां कर्मयोगेन योगिनाम्‌ ।।३।। 

अनुवाद 

श्रीभगवान्‌ ने कहा, हे निष्पाप अर्जुन । मैं पहले कह चुका हूँ कि स्वरूप- 
साक्षात्कार करने वाले पुरुष दो प्रकार के होते है। उनमें से कुछ तो श्रीभगवान्‌ को 
जानने के लिए सांख्ययोग में प्रकृत रहते हैं, जबकि दूसरे भक्तियोग से उनका ज्ञान 
पराप्त करते है।।३।। तत्पं 


द्वितीय अध्याय के उनतालिसये श्लोक में श्रीभगवान्‌ ने ' साख्ययोग' तथा 
' कर्मयोग' अथवा 'बुद्वियोग'--इन दोनों पद्धतियों का उल्लेख किया है। इस श्लोक 
मे वे उसी का अधिक विशद वर्णन कर रहे है। मनोधर्म तथा अनुभवसिद्ध ज्ञान-दर्शन 
मे प्रवृत्त हुए व्यक्तियों के लिए माखक्रयोग उपयुक्त है। दूसरे प्रकार के मनुष्य 
कृष्णभावनाभावित कर्म करते हैं, जैसा द्वितीय अध्याय के इकसठवे श्लोक मे कहा है। 
उनतालिसवे श्लोक में श्रीभगवान्‌ ने यह भी कहा है कि ' बुद्धियोग' अधवा कृष्णभावना 
के अनुसार कर्म करने से कर्मबन्धन से मुक्ति हो जाती है। इसके अतिरिक्त, इस 
पद्धति में कोई प्रत्यवाय रूप दोष भी नही होता। ६१ वे श्लोक मे इसी सिद्धान्त को 
स्पष्ट किया गया है- बुद्धियोग का अर्थ परब्रह्म श्रीकृष्ण की पूर्ण आश्रयता ग्रहण 
करना है। इस विधि से अनायास ही इन्द्रिययमन भी हो जाता है। अत धर्म तथा 
दर्शन के रूप में दोनो योग अन्योन्याश्रित है। दर्शन-व्रिहीन धर्म भावुकतामात्र है, जो 
कदाचित्‌ धर्मान्धता में भी परिणत हो जाता है। दूसरी ओर, जो दर्शन धर्म से युक्त न 
हो, वह वस्तुत मनोधर्म है। श्रीकृष्ण सभी के ऐकान्तिक लक्ष्य है, क्योंकि जो परतन्व 
के यथार्थ जिज्ञासु हैं वे सब दार्शनिक अन्त मे कृष्णभावनाभावित हो जाने है। 
भगवद्गीता में यह भी प्रतिपादित है। परमात्मा के सम्बन्ध में अपने यथार्थ स्वरूप 
को जान लेना इस सम्पूर्ण पद्धति का सार है। मनोधर्म का मार्ग सीधा नही है, 
क्योंकि उसके द्वारा कृष्णभावनामृत की प्राप्ति शनै -शनै ही हो सकती है। पस्नु 
कृष्णभावना के द्वार श्रीभगवान्‌ से सीधा सम्बन्ध हो जाता है। प्रत्यक्ष रूप मे 
कुष्णभावना का मार्ग अधिक उत्तम है क्योंकि वह किसी दार्शनिक पद्धति के द्वारा 
इन्द्रिय-शुद्धि करने पर निर्भर नहीं करता। कृष्णभावनामृत का पथ स्वयं शुद्विकारक है 
तथा भगवद्भक्ति की सीधी पद्धति से युक्त होने के कारण से सुगम भी है और उदात्त 
भी। 

न कर्मणामनारम्भानैच्करम्यं पुरुषोऽश्नुते । 
न च संन्यसनादेव सिद्धिं समधिगच्छति । । ४ । । 
अनुवाद 
केवल कर्म न कन्ने से ही कर्मबन्धन से मुक्ति नही हो जाती और न ही 
केवल संन्यास से कृतार्थता होती है।।४।। 
तात्पर्य 
विषयी मनुष्यों के हृदय को शुद्ध करने के लिए जिन स्वधर्मरूप कर्मों का 
विधान किया गया है, उनके द्वारा शुद्ध हुआ मनुष्य ही संन्यासाश्रम ग्रहण करे । 
शुद्धिकरण के बिना अकस्मात्‌ संन्यासाश्रम ग्रहण कर लेने से कल्याण नहीं होता। जानी 
दार्शनिको के अनुसार सन्यास ग्रहण करने, अर्थात्‌ सकाम कर्मों का निवर्तन कर देने 
मात्र से नागयणत्व की प्राप्ति हो जाती है। भगवान्‌ श्रीकृष्ण इस मत का अनुमोदन नहीं 
करते। हृदय-शुद्धि से पूर्व लिया गया सन्यास सामाजिक व्यवस्था मै उत्पातकारी ही 
सिद्ध होता है। दूसरी ओर, यदि कोई स्वधर्म की उपेक्षापूर्वक भगवद्भक्ति में तत्पर हो 
जाय तो उस दिशा मे वह जो कुछ भी साधन (बुद्धियोग) करता है, प्रभु उसे सोल्लास 
स्वीकार कर लेते हैं। स्वल्पमप्यस्य धर्मस्य त्रायते महतो भयात्‌-- “इस धम का 
अल्प सा साधन भी महान्‌ भय से रक्षा कर लेता है।' 
न हि कश्चित्क्षणमपि जातु तिष्ठत्यकर्मकृत । 
कार्यते ह्यवशः कर्म सर्वः प्रकृतिजैर्गुणैः । ।५ । । 


अनुवाद 
सब मनुष्य प्रकृति के गुणो की प्रेरणा के अनुसार परवश हुए कर्म करते है। 
इसलिए कोई भी क्षणमात्र के लिए भी कर्म किए बिना नही रह सकता । ।५।। 
तात्पर्य 
आत्मा की सक्रियता का बद्ध जीवन से कोई सम्बन्ध नही, वह तो स्वभाव से 
ही नित्य क्रियाशील है। आत्मा की उपस्थिति के बिना प्राकृत कलेवर कुछ भी चेष्टा 
नहीं कर सकता। देह तो एक चेतनाशुन्य वाहनमात्र है, जिसे नित्य क्रियाशील आत्मा 
क्रियान्वित रखता है। अतएव आत्मा के लिए कृष्णभावनाभावित सत्कर्मो क॑ परायण 
होना आवश्यक है. अन्यथा वह माया द्वारा निर्दिष्ट कार्यों में व्यस्त हो जायगा। माया 
के ससर्गवश दिव्य होने पर भी आत्मा प्राकृत गुणो को ग्रहण कर लेता है। इस 
दुग के दुष्प्रभाव से आत्मा को शुद्ध करने के लिए यह आवश्यक है कि 
शास्त्र-विहित स्वधर्म का आचरण किया जाय। परन्तु यदि आत्मा अपने स्वरूपभूत 


हक ह 
श्लोक ६! कर्मयोग छु 


कर्म --कृष्णभावना मे ही तत्पर है, तो बह जौ कुछ भी करता है, वह उसके कल्याण 
के लिए पर्याप्त है। श्रीमद्भागवत से सिद्ध है-- 

त्यक्त्था स्वधर्म चरणाम्बुजं हरेर्भजन्नपक्योऽथ पतेत्ततो यदि। 

यत्र बय वाभद्रमभुदमुष्य कि को वार्थ आप्तोऽभजतां स्वधर्मतः । । 
' कृष्णभावना को अंगीकार करके जो मनुष्य शास्त्र के अनुसार स्वघर्म-पालन तो नही 
करता, परन्तु साथ मे, भक्तियोग का भी भलीभाँति सम्पादन नही कर पाता, वह यदि 
पतित भी हो जाय, तो भी उसकी हानि नही होगी। इसके विपरीत यदि आत्मशुद्धि के 
।लए शास्त्रीय-विधान का पालन किया जाय, तो भी कृष्णभावना के अभाव मे उस 
सबसे क्या लाभ ? ' (श्रीमद्भागवत १५१७) 

अतएव शुद्धि कर्मों की सार्थकता इसी मे है कि कृष्णभावना की प्राप्ति हो 
जाय। इस प्रकार सिद्ध होता है कि सन्यास आदि सब शुद्धि की पद्धतियो का 
चरम लक्ष्य कृष्णभावनाधावित होने मे सहायता प्रदान करना है, जिसके बिना सम्पूर्ण 
उद्यम विफल हो जाते है। 

कर्मेन्द्रियाणि संयम्य य आस्ते मनसा स्मरन्‌। 
इन्द्रियार्थान्विमूढात्मा मिथ्याचारः स उच्यते।।६।। 
अनुवाद 

जो मनुष्य कर्मेनद्रियो का हठ से दमन करके मन मे इन्द्रिय -विषयो का चिन्तन 
करता है, वह निस्मन्देह अपने को भ्रम में डालता है और मिथ्याचारी कहलाता 
है।।६।। 

तात्पर्य 

ऐसे अनेक कपटी है, जो कृष्णभावनाभावित कर्म नही करते, बरन ध्यान का 
पाखण्ड करते हुए चित्त द्वारा विषय-चिन्तन मे ही तन्मय रहते है। न्त अनुयायियो को 
छललने के लिए वे नीरस दर्शन पर भी प्रवचन किया करते है। पर्नु इस श्लोक 
के अनुसार ३- परम धूर्त ही जानना चाहिए। इख्ियतृप्ति के लिए समाज मे कोई 
भी कपट-रूप धारण कर लेना बड़ा सरल हे, परन्तु यदि स्वधर्म का पालन रि 
जाय, तो क्रमश आन्मणुद्धि हो सकती ?। इसके विपरीत, अपने को ' यागी 
हुए भी जो झ्द्रयतप्ति दायक भोगो का अन्वेषण किया करता ट दः 
कभी-कभी दर्शन पर प्रवचन भी कयो न करे, उसे परम धूर्त ही जानना चाहिए । * के 
मिथ्या ज्ञान का कुछ भी मूल्य नहीं, श्रीमगयान्‌ वी मायाशविन ऐसे पापाचारी के इ । 
की सम्पूर्ण गरिमा को हर लेती है। मिध्यानगी का चित्त नित्य मलिन रहता है। 3 ॥। 


द्र श्रीमद्भगवद्गीता यथारूप [अध्याय ३ 


उसका यौगिक-ध्यान का ढॉग कुछ भी महत्त्व नहीं रखता। 


यस्त्विन्द्रियाणि मनसा नियम्यार भतेऽर्जुन। 
कर्मेन्द्रियैः कर्मयोगमसक्तः स विशिष्यते । ।७।। 
अनुवाद 
दूसरी ओर, जो मनुष्य मन द्वारा इन्द्रियों को वश में करके अनासक्त भाव से 
कर्मेन्द्रियों द्वारा भक्तिभावित कर्म करता है, वह अति श्रेष्ठ है।।७।। 
तात्पर्य 
लम्पट जीवन और इन्द्रियतृप्ति के उद्देश्य से ध्यानयोगी का मिथ्या वेष धारण 
करने के स्थान पर स्वधर्म का पालन करते हुए जीवन के लक्ष्य--भवबन्धन से छूट 
कर भगवद्धाम को प्राप्त करने के लिए साधन करना कहीं उत्तम है। श्रीविष्णु की प्राप्ति 
ही परम स्वार्थ-गति है। सम्पूर्ण वर्णाश्रम धर्म का उद्देश्य जीवन के इस लक्ष्य की 
प्राप्ति में हमें सहायता प्रदान करना है। कृष्णभावनाभावित नियमित सेवा करने से 
गृहस्थी भी इस गति को प्राप्त हो सकता है। स्वरूप-साक्षात्कार के लिए शास्त्र के 
अनुसार सयमित जीवन यापन करते हुए अनासक्त भाव से स्त्रधर्माचरण करने पर 
परमार्थ सुलभ हो जाता है। अतएव जो पुरुष निष्कपट भाव से इस विधि का अनुगमन 
करता है, वह उस मिथ्याचारी से अति श्रेष्ठ है जो अनोध जनता को ठगने के उद्देश्य 
से कृत्रिम आध्यात्मिकता धारण किए रहता है। जीविका के लिए ध्यान लगाने वाले 
प्रवचक ध्यानी से तो निश्छल झाड़ू लगाने वाला भी अच्छा है। 


नियतं कुरु कर्म त्वं कर्म ज्यायो हाकर्मण:। 
शरीरयात्रापि च ते न प्रसिद्व्येदकर्मणः।।८।। 


अनुबाद 
इसलिए तू स्वधर्म रूप कर्म को कर, वयोकि कर्म न करने की अपेक्षा कर्म 
फरना श्रेष्ठ है। कर्म न बने से तो तेरा शरीर-निर्वाह भी सिद्ध नहीं होगा। ।८ । । 


यङ्गार्थाल्कर्मणोऽन्यत्र लोकोऽयं फर्मबन्धनः । 
नेदेर्थ न्दर्य कौतेय मुक्तसंगः «नाचर।।९।। 


अनुबाद 
शौता“गु ॐ छिए रूप मे कर्म करना अनिवार्य है, अन्यथा कर्म से इस 


कर्मयोग 

प्राकृत-जगत्‌ में बन्धन होता है। इसलिए हे अर्जुन ! श्रीविष्णु की प्रसन्नता के लिए 
कर्म का आचरण कर। इस प्रकार करने से तू नित्य अनासक्त तथा बन्धनमुक्त 
रहेगा। ।९।। 
तात्पर्य 

केवल शरीर धारण करने के लिए भी कर्म की आवश्यकता को देखते हुए 
विभिन्न वर्णाश्रमो के लिए स्वधर्मरूप कर्म का विधान किया गया है जिससे उस 
प्रयोजन की पूर्ति हो सके। यज्ञ शब्द भगवान्‌ विष्णु का भी वाचक है। सब यज्ञो 
का लक्ष्य श्रीविष्णु को प्रसन्न करना है। वेद की वाणी--यज्ञो बै विष्णुः, अर्थात्‌ 
यज्ञ एव विष्णुभक्ति का लक्ष्य एक ही है। अतएव इस श्लोक से सिद्ध होता है कि 
कृष्णभावनामृत यज्ञ है। श्रीविष्णु की प्रसन्नता के लिए वर्णाश्रम धर्म का भी यही लक्ष्य 
है। वर्णाश्रमाचारवता पुरुबेण परः पुमान्‌ विष्णुराराध्यते । (विष्णु पुराण ३.८ ८) 
अतएव श्रीविष्णु के सन्तोष के लिए कर्म करना आवश्यक है। इसके अतिरिक्त, अन्य 
सब कर्म बन्धनकारक सिद्ध होंगे, क्योकि शुभ-अशुभ दोनो ही प्रकार क॑ कर्मों का 
अपना-अपना फल होता है. जो कर्ता के लिए बन्धनकारी है। अत. श्रीकृष्ण (विष्णु) 
की प्रीति के लिए कृष्णभावनाभावित कर्म ही करे। इस कोटि के कर्म करने वाला 
जीवन्मुक्त हो जाता है। यही महान्‌ कर्म-कौशल है। प्रारम्भिक अवस्था मे इस पद्धति 
क लिए अतिशय कुशल परामर्श अपेक्षित रहता है। इसलिए कृष्णभक्त अथवा 
जिनके आश्रय मे अर्जुन को कर्म करने का सुअवसर प्राप्त हुआ--उन भगवान्‌ 
श्रीकृष्ण के प्रत्यक्ष आदेश के अनुसार सोत्साह कमै को । इन्द्रियतृप्त के लिए कोई 
भी क्रिया न करे, सत्र कर्म श्रीकृष्ण के प्रीत्यर्थ ही हो। इस अभ्यास के द्वारा 
कर्मबन्धन से मुक्ति ही नही होगी, चरन उस भगवद्भक्ति की प्राप्ति भी होगी, जो 
भगवद्वाम मै प्रवेश करने का ऐकान्तिक पथ है! 


सहयज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्वमेष वोऽस्त्विष्टकामधुक्‌ । ।९०।। 
अनुबाद 
सृष्टि के आदि में प्रजापति ने श्रीविष्णु के लिए लक्ष्य वाले यज्ञ क॑ साथ 
मनुष्यो और देवताओं को रचकर उन्हे यह आशीर्वाद दिया, ' इस यज्ञ द्वारा सुखोपभोग 
करो, इसके करने से तुम्हे सव वॉछित पढार्थो की प्राप्ति होगी'।।१०।। 
तात्पर्य 
प्रजापति (विष्णु) ने इस प्राकृत सृष्टि की रचना करके बद्धजीवों को अपने 


५६ श्रीमद्भगवद्गीता यधारूप [अध्याय ३ 


यथार्थ घर--भगवद्धाम को लौटने का सुअवसर प्रदान किया है। भगवान्‌ श्रीकृष्ण से 
अपने सम्बन्ध को भुला देने के कारण जगत्‌ के सब जीव माया में बँधे हुए है। इस 
शाश्वत्‌ सम्बन्ध को जानने मे हमारी सहायता करना वेदो का लक्ष्य है। जैसा गीता में 
कहा है, वेदैश्च सर्वैरहमेव वेद्यः। भगवान्‌ की श्रीमुख वाणी है कि उन्हें जानना ही 
वेदों का लक्ष्य है। बैदिक मन्त्रों में कहा गया है कि पर्ति विश्वस्यात्मेश्वरम्‌ । अस्तु, 
भगवान्‌ श्रीविष्णु प्रजापति हैं। श्रीमद्भागवत (२.४ २०) में भी श्रीशुकदेव गोस्वामी ने 
उन्हे नाना रूपो में ' पति' अर्थात्‌ स्वामी कहा है 

श्रियःपतिर्यज्ञपतिः , प्रजापतिर्धियां पतिर्लोकपतिर्घरापतिः। 

पतिर्गतिश्चांधकवृष्णिसात्वतां प्रसीदतां मे भगवान्‌ सतां पतिः।। 

भगवान्‌ विष्णु प्रजापति हैं, वे ही सब जीवों, सब लोको तथा श्री के पति एत्र 
सर्वः सरक्षक है। उन्होने इस प्राकृत-जगत्‌ की रचना इसलिए की है जिससे बद्धजीवो 
को उन की प्रीति के लिए यज्ञ करने की शिक्षा मिल जाय। इससे वे ससार मे 
त्रितापदग्ध हुए बिना सुखपूर्वक रह सकेंगे और देहान्त हो जाने पर भगवद्धाम में प्रविष्ट 
हो जायेंगे। यह मायाबद्ध जीव के लिए भगवान्‌ की पूरी योजना है। यज्ञ के द्वारा 
बद्धजीव उत्तरोत्तर कुष्णभावनाभावित होकर सब्र प्रकार से देवोपम बन जाते है। 
वर्तमान कलियुग के युगधर्म के रूप में वेदो मे ' सकीर्तन यज्ञ' का विधान है। अतएव 
इस युग के सब जीवो का उद्वार करने हेतु श्रीचैतन्य महाप्रभु ने इम अलौकिक पद्धति 
का प्रवर्तन किया। वस्तुत. सकीर्तन यज्ञ और कृष्णभावना का युगल बडा सुन्दर है। 
श्रीमद्भागवत में सकीर्तनयज्ञ के विशिष्ट सन्दर्भ में भगवान्‌ श्रीकृष्ण के भक्तरूप 
(श्रीचैतन्य महाप्रभु) का वर्णन है-- 


कृष्णवर्ण त्विषाकृष्णं सांगोपांगास्म्रपार्षदम्‌ । 

यज्ञैः संकीर्तनप्रायैर्यजन्ति हि सुमेधसः।। 
“` कलियुग मे यथार्थ बुद्विमान्‌ मनुष्य सकीर्तनयज्ञ के द्वारा पार्षदो सहित भगवान्‌ 
श्रीगौरहरि की आराधना करते है।'' (श्रीमद्भागवत ११ ५.२९) इस कलियुग में अन्य 
किसी वैदिक यज्ञ का सपादन सम्भव नही रहा है। परन्तु सकीर्तनयज्ञ तो आज भी 
सर्वभी्ट-सिद्धि के लिए अतिशय सुगम और प्रभविष्णु (उदात्त) है। 


देवान्भावयतानेन ते देवा भावयन्तु बः। 
परस्परं भावयन्तः श्रेयः परमवाप्स्यथ । ।११।। 

अनुवाद 
यज्ञों से प्रसन्न होकर देवता तुम्हें भी प्रसन्न करेंगे। इस प्रकार परस्पर एक-दूसरे 
के पोषण से सर्वत्र सबके लिए समृद्धि हो जायगी।।११।। 
तात्पर्य 
देवता संसार के शक्ति-निक्षिप्त प्रशासक हैं। जीवमात्र को देह धारण करने. के 
लिए वायु, जल, प्रकाशादि तत्त्वों की आवश्यकता है। इनकी आपूर्ति का उत्तरदायित्व 
देवताओं पर है। ये असंख्य दैवता विराट्‌ भगवत्‌ विग्रह के अंग-प्रत्यंग में अवस्थित 
भगवत्सेवक हैं। उनकी प्रसन्नता तथा अप्रसन्नता मनुष्य के यज्ञ करने पर निर्भर है। 
यद्यपि कुछ यज्ञ विशेष देवताओं को प्रसन्न करने के लिए किये जाते हैं, तथापि सभी 
यज्ञो में मुख्य भोक्ता के रूप में भगवान्‌ विष्णु की ही अराधना सम्पन्न होती है। स्वयं 
भगवद्गीता में कहा है कि स्वयं श्रीकृष्ण सम्पूर्ण यज्ञों के भोक्ता है-- भोक्तारं यज्ञ 
तपसाम्‌ । अतएव अन्त में ' यज्ञपति' का सन्तोष सब 'यज्ञों' का मुख्य प्रयोजन है। 
इन यज्ञों का भलीभौति संपादन होने पर विविध सभरण विभागों के अध्यक्ष देवता 
अपने-आप प्रसन्न हो जाते हैं; फिर किसी भी प्राकृतिक पदार्थ का अभाव नहीं रहता । 
यों के ऐसे अनेक आनुषंगिक लाभ भी हैं, जिनसे अन्त में बन्धनमुवित हो 
जाती है। वेदानुसार, यजन से सब क्रियाओं का परिष्क" होता है 
आहार शुद्धौ मत्व शुद्वः सत्वशुद्धौ। 
ध्रुवाः स्मृतिः स्मृति-लम्भे सर्वग्रन्थीनां विप्रमोक्षः । । 
यजन द्वारा आहार शुद्ध हो जाता है तथा आहार-शुद्धि से सत्त्व-शुद्धि होती है। 
सत्त्व-शुद्धि से स्मृति के सूक्ष्म भावों की शुद्धि होती है, जिससे मुक्ति-पथ के चिन्तन 
की योग्यता प्राप्त हो जाती है। इस समग्र पद्धति से कृष्णभावना उद्भावित हो उठती है, 
जो वर्तमान विश्व की महती आवश्यकता है। 


इष्टान्भोगान्हि वो देवा दास्यन्ते यज्ञभाविताः । 
वैर्दत्तानप्रदायैभ्यो यो भुङ्कते स्तेन एव सः।।१२।। 
अनुवाद 
नाना प्रकार के जीवनोपयोगी पदार्थों के अधिकारी देवता अज्ञ से प्रसन्न होकर 
मानव की सब आवश्यकताओं को पूर्ण कर देते हैं। इसलिए जो पुरुष उनके द्वारा 
दिये गये भोगों को उन्हें पुनः अर्पण किये बिना भोगता है, वह निश्चित चोर 
है।।१२।। 

यज्ञशिष्टाशिनः सन्तो मुच्यन्ते सर्वकिल्बियै:। 
भुञ्जते ते त्वघं पापा ये पचन्त्यात्मकारणात्‌ । । १३ । । 


अनुबाद 
यज्ञ से बचे अन्न का भोजन करने वाले भगवद्भक्त सब पापों से मुक्त हो 
जाते हैं। पर जो इन्द्रियतृष्ति के लिए भोजन बनाते हैं, वे तो पाप ही खाते हैं। ।१३ । । 


अन्नाद्भवन्ति भूतानि पर्जन्यादन्नसंभवः। 
यज्ञादभवति पर्जन्यो यज्ञः कर्मसमुद्भवः । ।१४ । । 
. अनुबाद 
सब प्राणी अन्न से जीवन धारण करते हैं और अन्न वर्षा से उत्पन्न होता है। 
वर्षा की उत्पत्ति यज्ञ से होती है तथा यज्ञ स्वधर्म से प्रकट है।।१४।। 


कर्म ब्रह्मोटूभवं विद्वि ब्रह्माक्षरसमुदूभवम्‌ । 
सस्मात्सर्वगतं ब्रह्म नित्यं यज्ञे प्रतिष्ठितम्‌ । ।१५।। 


अनुबाद 
स्वधर्म रूप कर्मों का विधान वेदो में है तथा वेद साक्षात्‌ भगवान्‌ श्रीकृष्ण से 
प्रकर हुए है। इसलिए सर्वव्यापी परब्रहा यज्ञ मे नित्य प्रतिष्ठित है।।१५।। 
तात्पर्य 
इस श्लोक मे यज्ञार्थकर्म अथवा श्रीकृष्ण की प्रीति के लिए कर्म करने की 
महिमा का अधिक स्पष्ट वर्णन है। यज्ञपुरुष श्रीविष्णु के सन्तोष हेतु कर्म करने के 
लिए हमें ब्रह्म' अर्थात्‌ अपौरुषेय वेदों से कर्म विधान जानना होगा, क्योंकि वेद ही 
कर्म-विधि की संहिता हैं। वेदाज्ञा के बिना सम्पादित क्रिया को ' विकर्म' अथवा पाप 
कहते हैं। अतएव कर्मबन्धन मुक्ति के लिए वेद-िर्देश सदा ग्रहणीय हैं। जिस प्रकार 
साधारण जीवन में राज के नियमानुसार कर्म किया जाता है; उसी भोति, श्रीभगवान्‌ की 
आज्ञा के अनुसार ही कर्म करना है। ये वैदिक-विधान स्वय श्रीभगवान्‌ के निःश्वास 
से प्रकट हुए हैं। प्रसिद्ध कथन हैः अस्य महतो भूतस्य निश्वसितमेतद्‌ यदृग्वेदो 
यजुर्वेदः साम वेदोऽथर्वागिरसः। ' ऋक्‌', 'साम', 'यजुः' और 'अथव॑-ये 
चारों वेद श्रीभगवान्‌ के निःश्वास सहित प्रकट हुए हैं। सर्वशक्तिमान्‌ श्रीभगवान्‌ 
निःश्वास द्वारा भौ बोल सकते हैं। ब्रह्मसंहिता से प्रमाणित है कि श्रीभगवान्‌ अपने 
किसी भी अंग से अन्य सब अगों की क्रिया करने की सामर्थ्य रखते है, अर्थात्‌ वे 

अपने निःश्वास से प्रवचन तथा दृष्टिमात्र से गर्भाधान कर सकते हैं। वास्तव मे 
कहा जाता है कि उन्होंने माया पर दृष्टिनिपात करके उसमें सब जीवों का गर्भाधान 
किया और इसके अनन्तर वैदिक ज्ञान के रूप में बद्दजीवो के लिए भगवद्धाम के मार्ग 
का निर्देश किया। हमें यह सदा स्मरण रखना चाहिये कि मायाबद्ध जीव इन्द्रियतृप्ति 
के लिए आतुर हैं। परन्तु वैदिक निर्देश इस्र विधि से निर्मित हैं कि अपनी विकृत 
कामनाओं की पूर्ति से मिलने वाले मिथ्या आनन्द को भोगकर जीव अन्त में 
भगवद्धाम को फिर प्राप्त हो जाय। इस प्रकार बद्ध जीवो को मुक्ति का सुअवसर दिया 
गया है। अतः बद्धजीव को यज्ञक्रिया का अभ्यास करने के लिए कृष्णभावनाभावित हो 
जाना चाहिए। जो वैदिक-विधान का पालन नहीं कर सकते, वे मनुष्य भी कृष्णभावना 
को अगीकार कर सकते हैं। कृष्णभावना से सम्पूर्ण वैदिक यज्ञकर्मों का प्रयोजन 
हो जायगा। 

एवं प्रवर्तितं चक्र नानुवर्तयतीह यः। 

अघायुरिन्द्रियारामो मोघं पार्थं स जीवति।।१६।। 


अनुबाद 
हे अर्जुन! जो मनुष्य वेद की इस यज्ञ-व्यवस्था का अनुसरण नही करता, 
उसका जीवन निस्सन्देह पापमय है, क्योंकि जो इन्द्रियतृष्ति के परायण रहता है वह 
व्यर्थ ही जीता है।।१६।। 
तात्पर्य 
इस श्लोक में भगवान्‌ श्रीकृष्ण ने धन को ही सब कुछ मानने वाली उस 
विचारधारा का तिरस्कार किया है, जिसके अनुसार कठोर परिश्रम के द्वारा इन्द्रियतृप्ति में 
रमण करना उत्तम समझा जाता है। अतएव जो इस प्राकृत-जगत्‌ को भोगना चाहते हैं, 
उनके लिए ही पूर्वोक्त यज्ञचक्र का अनुसरण करना सर्वथा आवश्यक है। इस विधान 
की अवज्ञा करने वाला महान्‌ विपत्ति को आमन्त्रित कर रहा है, क्योंकि वह उत्तरोत्तर 
अधिक पाप से लिप्त होता जाता है। प्रकृति के नियमानुसार यह मानव शरीर विशेष 
रूप से स्वरूप-साक्षात्कार के लिए मिलता है। इसके तीन मार्ग हैं-- ' कर्मयोग”, 
' ज्ञानयोग' तथा ' भक्तियोग '। पाप-पुण्य से मुक्त हुए योगियो के लिए यज्ञादि-विधान 
का दृढ अनुसरण आवश्यक नही रहता। परन्तु जो इन्द्रियतृष्ति के परायण है, उनके 
लिए पूर्वोक्त यज्ञचक्र के साधन से आत्मशुद्धि करना अनिवार्य है। कर्म के अनेक 
अवान्तर भेद हे। जो कुष्णभावनाभावित नहीं है , वे निश्चय ही विषय-परायण हैं। 
अत उनके लिए पुण्यकर्मा का सम्पादन आवश्यक है। यज्ञ व्यवस्था इस प्रकार 

सुनियोजित है कि विषयी लोग इन्छा-पूर्ति करते हुए भी इन्द्रिय-तृष्तिजनित बन्धन में न 
पड़ें। विश्व की समृद्धि हमारे प्रयत्न पर नहीं, अपितु देवताओं द्वारा सम्पादित 
श्रीभगवान्‌ की पूर्व व्यवस्था पर निर्भर है। इसीलिए वेदों में विभिन्न यज्ञों का भिन्न- 
भिन्न देवताओं के लिए विधान है। परोक्ष रूप से यह भी कृष्णभावनामृत का ही 
अभ्यास है क्योंकि यज्ञवित्‌ यथासमय कृष्णभावनाभावित हो जायगा, यह निश्चित है। 


परन्तु यदि यज्ञों का अनुष्ठाता कृष्णघावनाभावित न हो पाये, तो यह सिद्धान्त नैतिक 
आचार मात्र रह जाता है। अतः अपनी प्रगति को नैतिक आचार तक ही सीमित न 


रखते हुए, उसका उल्लंघन करके कृष्णभावनामृत की प्राप्ति करनी चाहिए। 
यस्त्वात्मरतिरेव स्यादात्मतृप्तश्च मानवः । 
आत्मन्येव च संतुष्टस्तस्य कार्य न विद्यते। ।१७ । । 


अनुवाद 
परन्तु जो पुरुष आत्मा में ही आनन्द का अनुभव करता है, जो आत्मप्रकाश से 
युक्त है और जो आत्मा में हौ पूर्ण संतुष्ट रहता है, उसके लिए कोई कर्तव्य नहीं 


है। ।१७।। 
तात्पर्य 
जो पूर्णतया कृष्णभावनाभावित है और अपने कृष्णभावनाभावित कर्मों में ही पूर्ण 

सन्तोष का अनुभव करता है, उस पुरुष के लिए कुछ भी कर्तव्य शेष नहीं रहता। 
कृष्णभावना मे तन्मयता के कारण उसके हृदयगत मल का तत्काल शोधन हो जाता 
है। ऐसी अन्तर्शुद्वी वस्तुतः हजारों यज्ञे का फल है. इस प्रकार मति का शोधन हो 
जाने पर श्रीभगवान्‌ से अपने नित्य सम्बन्ध में पूर्ण आस्था का उदय हो जाता है। 
भगवत्कृपा से कर्तव्य स्वय प्रकाशित हो जाता है, जिससे वेद-विघान के प्रति कोई 
कर्तव्य शेष नहीं रहता। ऐसे कृष्णभावनाभावित महज्जन की सांसारिक कर्मों में 
लेशमात्र रुचि शेष नहीं रहती और न ही मदिरा, कामिनी आदि मोहांघताओं में उसे 
आनन्द की अनुभूति होती है। 

नैव तस्य कृतेनार्थो नाकृतेनेह कश्चन। 

न चास्य सर्वभूतेषु कश्चिदर्थव्यपाश्रयः। ।१८।। 


अनुबाद 
स्वरूपज्ञानी महानुभाव के लिए स्वधर्म के आचरण में कोई स्वार्थ नहीं रहता, 
और कर्म न करने का भी उसके लिए कोई कारण तुही होता। किसी अन्य प्राणी की 

आश्रयता भी उसे अपेक्षित नही रहती । ।१८ । । 


तस्मादसक्त : सततं कार्य कर्म समाचर । 
असक्तो ह्याचरन्कर्म परमाप्नोति पूरुषः । ।१९ । । 
अनुवाद 
इसलिए कर्मफल मे अनासक्त भाव से कर्तव्य की भॉति कर्म करना चाहिए 
क्योकि अनासक्त होकर कर्म परम लक्ष्य की प्राप्ति कराने वाला है।।१९।। 
तात्पर्य 
भक्तों के लिए ' परमलक्ष्य ' भगवान्‌ श्रीकृष्ण हैं तथा निर्विशेषवादियो के लिए 
मुक्ति है। अतएव जो पुरुष सद्गुरु के मार्गदर्शन मे फलासक्ति के बिना श्रीकृष्ण की 
प्रीति के लिए, अर्थात्‌ कृष्णभावनाभावित कर्म करता दै, वह जीवन के परमलक्ष्य की 
दिशा में निस्सन्देह प्रगति करता है । अर्जुन से कुरुक्षेत्र मे श्रीकृष्ण के प्रीत्यर्थ युद्ध करने 
को कहा गया है, क्योंकि श्रीकृष्ण की ऐसी ही इच्छा है। पुण्यात्मा अथवा अहिसक 
होना भी एक प्रकार की वैयक्तिक आसक्ति है । वस्तुत भगवान्‌ श्रीकृष्ण के लिए कर्म 
करना ही फलासक्ति से रहित कर्मयोग है। भगवान्‌ श्रीकृष्ण ने इसी को परमोच्च 
कर्मसिद्धि कहा है। नियत यज्ञों के समान वैदिककर्म भी इन्द्रियतृप्ति में बने पापो की 
निवृति के लिए किये जाते है। परन्तु कृष्णभावनाभावित कर्म सब प्रकार के 
शुभ-अशुभ फल से मुक्त है। कृष्णभावनाभ्रावित भक्त में लेशमात्र भी फलासक्ति 
नहीं रहती, वह तो बस श्रीकृष्ण की प्रीति के लिए कर्म करता है। अतएत्र सब प्रकार 
के कर्म करते रहने पर भी वह सर्वथा अनासक्त है। 


कर्मणैव हि संसिद्धिमास्थिता जनकादयः । 
लोकसंग्रहमेवापि संपश्यन्कर्तुमर्हसि । ।२०।। 
अनुबाद 
जनक आदि राजा भी कर्म द्वारा ही ससिद्धि को प्राप्त हुए है। इसलिए 
लोकसग्रह के उद्देश्य से भी तू स्वधर्म रूप कर्म को करने के ही योग्य है।।२०।। 
न तात्पर्य 
जनक आदि राजर्षि आत्मज्ञानी थे। इसलिए उनके लिए वैदिक कर्म का 
आचरण आवश्यक कर्तव्य नहीं था। तथापि लोकशिक्षा के लिए उन्होंने सब नियत 
कर्मों का भलीभौति आचरण किया। जनक श्रीसीताजी के पिता और भगवान्‌ श्रीणम के 
श्वसुर थे। महाभागवत होने से उनकी स्थिति लोकोत्तर थी, फिर भी मिथिला के 


१०२ श्रीमद्भगवद्गीता यथारूप [अध्याय ३ 


अधिपति के रूप में वे अपनी प्रजा को धर्मयुद्ध की शिक्षा देते थे। वे और उनके 
प्रजाजन जनसाधारण को इस बात की शिक्षा प्रदान करने के लिए युद्ध करते थे कि 
सदूपरामर्श के विफल हो जाने पर कभी-कभी हिंसा भी आवश्यक हो जाती है। 
कुरुक्षेत्र-युद्ध से पूर्व भगवान्‌ श्रीकृष्ण ने स्वयं युद्ध के निवारणार्थ अशेष उद्योग किया, 
किन्तु विपक्ष युद्ध के लिए सब प्रकार से कृतसकल्प था। अत ऐसे धर्ममय उद्देश्य के 
लिए युद्ध आवश्यक है। यद्यपि कृष्णभावनाभावित पुरुष के लिए ससार लेशमात्र भी 
रुचिकर नही रहता, तब भी जनता को जीवन-यापन तथा कर्म करने की शिक्षा देने के 
लिए वह कर्म करता है। जैसा अगले श्लोक मे कहा गया है, कृष्णभावना का मर्मज्ञ 
पुरुष अपने कार्य-कलाप के द्वारा ऐसा आदर्श स्थापित करता है जिसका अन्य मनुष्य 
अनुसरण कर सके। 


य॑द्यदाचरति श्रेष्ठस्तत्तदेवेतरो जनः। 
स यत्रमाणं कुरुते लोकस्तदनुवर्तते । ।२१ । । 


अनुवाद 
महापुरुष जो-जो आचरण करता है, साधारण मनुष्य उसका अनुसरण करते है। 
वह पुरुष अपने विलक्षण कर्मों से जो आदर्श स्थापित कर देता है, सम्पूर्ण विश्व 
उसके अनुसार कार्य करता है।।२१।। 


न मे पार्थास्ति कर्तव्यं त्रिषु लोकेषु किंचन। 
नानवाप्तमवाप्तव्यं चर्त एव च कर्मणि।।२२।। 
अनुवाद 

हैं पार्थ! त्रिभुवन में मेरे लिए कुछ भी कर्तव्य नही है; न तो मुझे किसी 
पदार्थ का अभाव है और न आवश्यकता ही है। फिर भी मैं कर्म में ही तत्पर 
ई।।२२।। 

तात्पर्य 

वेदों में श्रीभगवान्‌ का यह वर्णन हैः 

तमीश्वराणां परमं महेश्वरं तं देवतानां परमं च दैवतम्‌। 

पतिं पतीनां परमं परस्ताद्‌ विदाम देवं भुवनेशमीड्यम्‌ । । 

न तस्य कार्यं करण ख विद्यते न तत्समश्चाप्यधिकश्च दृश्यते । 

परास्य शक्तिर्विविधैव श्रूयते स्वाभाविकी ज्ञानबलक्रिया च।। 


शलोक २३] कर्मयोग २०३ 


“परमेश्वर श्रीकृष्ण सब ईश्वरं के परम महेश्वर एवं सभी देवताओं के परमोच्य देव 
हैं। सभी उनके आधीन हैं। जीवात्मा स्वयं परत्य नहीं है, परन्‌ उनकी विशिष्ट शक्ति 
के स्रोत श्रीकृष्ण हैं। श्रीकृष्ण देवताओं के आराध्य तथा समस्त नियन्ताओं के भी 
नियन्ता हैं। अतएव जगत्‌ के लोकनायको और ईश्वरों से अतीत होने के कारण वे 
सर्ववन्दनीय हैं। उनसे अधिक कोई नहीं है, वे ही सब कारणों के परम कारण हैं।' 
' भगवान्‌ का श्रीविग्रह साधारण जीवात्मा के देह के समान नहीं है। उनके देह एवं 
आत्मा मेँ भेद नहीं है, क्योंकि बे अद्वय-तत्त्व हैं। प्रथु की सब इन्द्रियों भी चिन्मय हैं। 
इसीलिए, उनकी प्रत्येक इन्द्रिय अन्य सब इन्द्रियों का कार्य कर सकती है। अतः उनके 
समान अथवा उनसे अधिक कोई नही हो सकता। वे विविध शक्तियों से युक्त हैं एवं 
उनकी लीला स्वाभाविक क्रमानुसार अपने-आप सम्पादित होती है।' (श्वेताश्वतरोप- 
निषद्‌ ६.७-८) 
श्रीभगवान्‌ में सम्पूर्ण ऐश्वर्य यथार्थत. परिपूर्णतम रूप मे प्रकाशित रहते हैं। 
अत. उनके लिए कोई कर्तव्य नहीं है। कर्तव्य का विधान फलेप्सु के लिए ही है। 
जिसके लिए त्रिभुवन में कुछ भी प्राप्त करने योग्य नहीं है, उसके लिए निस्सन्देह कुछ 
भी कर्तव्य नहीं हो सकता। फिर भी, क्षत्रियनायक होने के नाते भगवान्‌ श्रीकृष्ण 
कुरुक्षेत्र युद्ध में तत्पर हैं, क्योंकि आर्त को आश्रय देना क्षत्रिय का प्रधान धर्म है। 
शास्त्रज्ञा से सर्वथा परे होने पर भी श्रीभगवान्‌ शास्त्र-विरुद्ध आचरण कभी नहीं करते । 


यदि ह्याह न वर्तेयं जातु कर्मण्यतन्द्रितः । 
मम वर्त्मानुवर्तन्ते मनुष्याः पार्थ सर्वशः । ।२३ । । 


अनुवाद 
क्योकि यदि मैं सावधान होकर कर्म न करूँ, तो हे पार्थ ! सब मनुष्य मेरै पथ 
का ही अनुगमन करेंगे।।२३।। 


तात्पर्य 
पारमार्थिक उन्नति के लिए आवश्यक सामाजिक शान्ति बनाए रखने के हेतु ऐसे 
अनेक परम्परागत कुलाचार हैं, जिनका सभी सच्च ममुष्यों को पालन करना चहिए। ये 
.विधि-विधान वस्तुतः मायाबद्ध जौवों के लिए हौ हैं, श्रीकृष्ण के लिए नहीं। परन्तु घर्म 
की स्थापना के लिए अवतरित होने पर उन्होंने इन सभी नियमों का पालन किया। 
अन्यथा, साधारण मनुष्य भी उनका अनुकरण करते हुए कर्म का त्याग कर देते, 
क्योकि वे परमप्रमाण हैं। श्रीमद्भागवत से ज्ञात होता है कि श्रीकृष्ण अपने घर में और 


१०४ श्रीमद्भगवद्गीता यथारूप (अध्याय ३ 
बाहर भी गृहस्थोचित धर्म का पूर्ण रूप से आचरण करते थे। 


उत्सीदेयुरिमे लोका न कुर्या कर्म चेदहम्‌। 
संकरस्य च कर्ता स्यामुपहन्यामिमाः प्रजाः । ।२४।। 
अनुवाद 
यदि मै कर्म न करूँ तो ये सब लोक नष्ट हो जायं और मै वर्णसंकर का 
कारण बनकर सम्पूर्ण प्राणियों की शान्ति का विनाशक ब्नूँ । ।२४।। 


तात्पर्य 
वर्णसकर सामाजिक शान्ति में विघ्न उपस्थित करते है। इस सामाजिक उपद्रव 

के निवारणार्थ ऐसे विधि-नियमो का विधान है, जिनसे जनता स्वत शाति तथा परमार्थ 
के लिए व्यवस्थित हो सके। जब भगवान्‌ श्रीकृष्ण अवतग्ति होते है तो इन महत्त्प्पूर्ण 
कर्मों की गरिमा और महिमा को बनाए, रखने के लिए वे स्वय भी इनका पालन करते 
हैं। प्रभु सब जीवो के पिता है, इसलिए यदि जीव पथभ्रान्त हो जाय तो इसका दायित्व 
एक प्रकार से उन्ही पर है। अतएव जब-जब समाज मे व्यापक रूप से धर्म की उपेक्षा 
होने लगती है, तब-तब श्रीभगवान्‌ स्त्रय अवतरित होकर समाज-सुधार करते है । परन्तु 
यह ध्यान रखने योग्य है कि हमे श्रीभगवान्‌ के चरणचिहों का अनुसरण ही करना है, 
उनका अनुकरण करने मे हम बिल्कुल असमर्थ है। ' अनुसरण' तथा अनुकरण' मे 
गम्भीर भेद है। भगवान श्रीकृष्ण की गोवर्धन-धारण लीला का हम अनुकरण नहीं कर 
सकते। मानव के लिए यह करना असम्भव है। इससे सिद्ध होता हे कि उनकी 
अतिमानवीय लीला का कदापि अनुकरण न करते हुए उनकी शिक्षा का नित्य अनुसरण 
करना चाहिए। श्रीमद्भागवत मे कहा हैः 

नैतत्समाचरेज्जातु मनसापि ह्यनीश्वरः । 

विनश्यत्याचरन्‌ मौड्याद्यधारुद्रो,ब्धिजं विषम्‌ । । 

ईश्वराणां बच: सत्यं तथैवाघरितं क्वचित्‌ । 

तेषां यत्‌ स्ववचोयुक्तं बुद्धिमांस्तत्‌ समाखरेत्‌ । । 
“श्रीभगवान्‌ एवं उनके शक्ति-निक्षिप्त सेवकों की शिक्षा ही आशरणीय है। उनकी 
सम्पूर्ण शिक्षा हमारे लिए कल्याणकारी है। अत बुद्धिमान्‌ निस्सन्देह उसका यथारूप 
पालन करता है, पर उनके समान आचरण करने का प्रयत्म कभी न करे। शिव 
के समान विषसागर पीने का प्रयास कोई न करे।'' (श्रीमद्भागवत 
१०.३३.३१-३२) 


श्लोक २४-२७] कर्मयोग ती 


यह सदा स्मरण रखना चाहिए कि जो प्रभाकर-भास्कर की गति के भी नियन्ता 
हैं, उन ईश्वरों की स्थिति हमसे कहीं श्रेष्ठ है। ईश्वरशक्ति के अभाव मे 
सर्वशक्तिमान्‌ ईश्वरों के समान आचरण कोई नहीं कर सकता। भगवान्‌ शिव सागर के 
परिमाण में विष का पान कर गए, जबकि यदि कोई साधारण मनुष्य उस विष के 
विन्दु-मात्र को भी पीने का प्रयत्न करे तो वह तत्क्षण मृत्यु का ग्रास हो जाय। भगवान्‌ 
शिव के अनेक कपटी भक्त उनका अनुकरण करते हुए गांजा आदि मादक द्रव्यों के 
सेवन के लिए बड़े उत्सुक रहते हैं। परन्तु वे यह भूल जाते हैं कि भगवान्‌ शिव का 
इस प्रकार अनुकरण करके वे स्वयं अपनी मृत्यु के कारण बन रहे हैं। इसी भांति, 
भगवान्‌ श्रीकृष्ण के भी ऐसे अनेक कपटी भक्त हैं, जो उनके समान रासलीला तो 
करना चाहते हैं, परन्तु यह भूल जाते हैं कि उन्ही भगवान्‌ श्रीकृष्ण ने गोवर्धन-धारण 
भी किया था, जो उनकी शक्ति से बाहर की बात है। अतएव ईश्वरों के आचरण का 
अनुकरण न करते हुए उनकी शिक्षा का अनुसरण करना ही परम श्रेयस्कर है। इसके 
अतिरिक्त, पर्याप्त योग्यता के बिना उनके स्थान को ग्रहण करने का दुस्माहस नहीं 
करना चाहिये। तथापि, वर्तमान समय में ऐसे अनेक ' भगवत्‌-अवतार ' प्रचलित हैं, 
जिनमें भगवत्‌-शक्ति का सर्वथा अभाव है। 


3:32: sis कर्मण्यविद्वांसो यथा कुर्वन्ति भारत। 
(| ।।२५।॥। 


अनुवाद 
जिस प्रकार फल में आसक्त अज्ञानी कर्म करते हैं, वैसे ज्ञानी भी अनासक्त 
भाव से लोक-शिक्षा के लिये कर्म करे।।२५।। 


न बुद्धिभेदं जनयेदज्ञानां कर्मसंगिनाम्‌। 
जोषयेत्सर्वकर्माणि विद्वान्युक्तः समाचरन्‌ । ।२६।। 


अनुवाद 
ज्ञानी पुरुष सकाम कर्मों में आसक्ति वाले आज्ञानियों की बुद्धि में भ्रम उत्पन्न न 
करे, अर्थात्‌ उन्हें कर्म से विमुख न करे; वरन्‌ अपने आचरण से उन्हें भक्तिभाव के 
साथ कर्म करने में हौ लगाये।।२६।। 


प्रकृतेः क्रियमाणानि गुणैः कर्माणि सर्वशः! 
अहंकारविमूढात्मा कर्ताहमिति मन्यते। ।२७।। 

अनुवाद 
सम्पूर्ण कर्म वास्तव प्रकृति के गुणों द्वारा सम्पादित होते है; परन्तु गुणो से 
उत्पन्न अहकार से मोहित जीवात्मा अपने को इनका कर्ता मान बैठता है।।२७।। 
तात्पर्य 


यदि एक कृष्णभावनाभावित पुरुष और एक विषयी, ये दोनों समान कर्म में 
प्रवृत्त हो, तो यद्यपि ऐसा लगेगा कि दोनों समान स्तर पर कार्य कर रहे है, परन्तु 
वास्तव मे दोनों की स्थितियों में आकाश-पाताल का अन्तर है। विषरी में मिथ्या 
अहंकारवश यह मान्यता रहती है कि सम्पूर्ण क्रियाओं का कर्ता वह स्वयं है। बह यह 
नही जानता कि इस देह की रचना प्रकृति ने की है, जो भगवान्‌ श्रीकृष्ण की अध्यक्षता 
मे कार्य करती है। विषयी इस सत्य से अनभिज्ञ रहता है कि अन्तिम रूप में वह सब 
प्रकार से श्रीकृष्ण के आधीन है। इस प्रकार का मिथ्या अहंकारी समझता है कि वह 
सब कुछ स्वय स्वतन्त्र रूप से करता है। यह अविद्या का लक्षण है। वह नही जानना 
कि यह स्थूल-सूक्ष्म शरीर श्रीभगवान्‌ के निर्देशानुसार माया द्वारा रचित है और इसलिए 
सम्पूर्ण शारीरिक और मानसिक कर्मों के द्वारा उसे कृष्णभावना- कृष्णसेवा में ही तत्पर 
गहना चाहिए। अज्ञानी भूल जाता है कि भगवान्‌ श्रीकृष्ण हृषीकेश हैं, अर्थात्‌ देह की 
इन्द्रियो के अधीश्वर है। सुदीर्घ काल तक विषयभोग करने में इन्द्रियों का द्रुपयोग 
करने से उत्पन्न हुये अहकार द्वारा जीव मोहित हो रहा है। इसी कारण उसे श्रीकृष्ण 
मे अपने नित्य सम्बन्ध का विस्मरण हो जाता है। 


तत्त्ववित्तु महाबाहो गुणकर्मविभागयोः । 
गुणा गुणेषु वर्तन्त इति मत्वा न सज्जते।।२८।। 


अनुवाद 
परन्तु हे महाबाहु ! जो भक्तिभावमय कर्म तथा सकाम कर्म में भेद को भली 
प्रकार से जानता है, वह तत्वज्ञानी इन्द्रियों और इन्द्रियतृप्ति के परोयण नही 
होता । ।२८ । । 
तात्पर्य 
तत्त्ववेत्ता निश्चित रूप से जानता है कि विषयसग उसके स्वरूप के प्रतिकूल 
है। वह जानता है कि उसका स्थान इस प्राकृत-जगत्‌ मे नहीं होना चाहिए, क्योंकि वह 
भगवान्‌ श्रीकृष्ण का भिन्न-अंश है। सच्चिदानन्दमय श्रीभगवान्‌ के भिन्न-अश के 
रूप मे अपने स्वरूप के ज्ञान के साथ ही उसे यह भी अनुभूति होती है कि जिस 
किसी कारणवश वह देहात्मबुद्धि के बन्धन में पड़ गया है। शुद्ध स्वरूप में 


कर्मयोग 

उसका कार्य अपने कर्मों को श्रीकृष्ण के भक्तियोग में नियोजित करना है। अतएव वह 
कृष्णभावनाभावित कर्मों में ही पूर्णतया तत्पर होकर इन्द्रियतृष्ति विषयक प्रासगिक एवं 
अनित्य कर्म से स्वतः विरक्त हो जाता है। वह जानता है कि उसकी सांसारिक 
परिस्थिति परमेश्वर के नियन्त्रण मे है। इसलिए बड़े से बड़े प्राकृत दुःख से भी वह 
विचलित नही होता। दु'खो मे भी उसे भगवत्कृपा का दर्शन होता है। श्रीमद्भागवत 
के अनुसार, जो परतत्त्व को ब्रह्म, परमात्मा तथा श्रीभगवान्‌--इन तीनो रूपों मे जानता 
है, वह तस्ववित्‌ है। ऐसा ज्ञानी परब्रह्म के सम्बन्ध में अपने यथार्थ स्वरूप को भी 
जानता है। 


प्रकृतेर्गुणसंमूढाः सज्जने गुणकर्मसु। 
तानकृत्स्नविदो मन्दान्कृत्स्नविन्न विचालयेत्‌ । ।२£ । । 


अनुवाद 
माया के गुणो से मोहित हुए अज्ञानी प्राकृत क्रियाओ मे पूर्ण रूप से प्रवृत्त 
होकर उन्ही मे आसक्त हो जाते है। परन्तु उन मन्द कर्म करने वाले अज्ञानियो को 
ज्ञानी चलायमान्‌ न करे।।२९।। 
तात्पर्य 
देह मै मिथ्या आत्मबुद्धि कर लेने के कारण अज्ञानी मनुष्य प्राकृत उपाधियो से 
पूर्ण रहते है। यह देह अपरा प्रकृति की देन है। इसलिए जिसकी देह मै ही गाढ़ 
आत्मबुद्धि हो रही है, उस मनुष्य को 'मन्द' अर्थात्‌ आलसी (आत्मज्ञानविहीन) कहा 
जाता है। अज्ञानियो के लिए देह ही आत्मस्वरूप है, उनके लिए शारीरिक सम्बन्ध ही 
बन्धुत्व है। वे देह की जन्मभूमि को आराध्य समझते है, तथा कर्मकाण्ड को अपना 
लक्ष्य मानते है। समाज सेवा, राष्ट्रीयता तथा परोपकार आदि इन भव रोगियों के 
कुछ कार्य हैं। ऐसी उपाधियो के मोह में आकर वे सदा प्रपंच के क्षेत्र में ही सलग्न 
रहते है। उनके लिए भगवत्प्राप्ति मनोकल्पनामात्र है, जिसमे उनकी कोई रुचि नहीं। 
ऐसे मूढ़ अहिंसा जैसे जीवन के प्राथमिक नैतिक सिद्धान्तो तथा अन्य विषयसुखप्रदायक 
कार्यों में भी प्रवृत्त हो सकते हैं। परन्तु जो परमार्थ-पथ के पथिक ज्ञानी हैं, वे इन 
विषयासक्त मनुष्यो को चलायमान न करे। ऐसे में अधिक अच्छा हो यदि शान्तभाव 
से अपना परमार्थ का साधन करता रहे। 
अज्ञानी मनुष्य वृष्णभावनाभावित कर्मो के माहात्म्य को हृदयगम नहीं कर 
सकता। इसलिए भगवान्‌ श्रीकृष्ण का परामर्श है कि ऐसे व्यक्तियो को विचलित करने 

में अमूल्य समय नष्ट करना व्यर्थ है । परन्तु भक्तजन भगवान्‌ से भी अधिक कृपामय 
होते है, क्योकि वे श्रीभगवान्‌ के यथार्थ प्रयोजन को जानते हैं। वे जानते हैं कि 
कृष्णभावनाभावित कर्म के परायण होना मानव के लिए परम आवश्यक है। अतएव 
इस शिक्षा का सम्पूर्ण विश्व में प्रसार करने के लिए महाभागवत बड़े से बड़ा संकट 
सहते हैं, यहाँ तक कि अज्ञानी के निकट जाकर उसे कृष्णभावनाभावित कर्म 
(भगवत्सेवा) में नियुक्त करने का प्रयास करते हैं। 

मयि सर्वाणि कर्माणि संन्यस्या ध्यात्मचेतसा । 


निराशीर्निर्ममो भूत्या युध्यस्व विगतज्वरः । ।३०।। 


अनुवाद 
इसलिए हे अर्जुन । सम्पूर्ण कर्मों का मुझमे समर्पण करके, चित्त को मुझमें ही 
लगाकर तथा ममता, अहंता, और आलस्य से मुक्त होकर निष्काम भाव से युद्ध 
कर | ।३०।। 
तात्पर्य - १ 
इस श्लोक मै भगवद्गीता का प्रयोजन स्पष्ट रूप में प्रकट है। श्रीभगवान्‌ की 
शिक्षा है कि स्वधर्म-पालन के लिए सैन्य-अनुशासनवत्‌ पूर्णतया कृष्णभावनाभातित हो 
जाना आवश्यक है । यह आदेश अपेक्षाकृत कुछ कठिन हो सकता है । फिर भी श्रीकृष्ण 
की आश्रयता मे स्वधर्मपालन अनिवार्य रूप से करना चाहिए, क्योंकि यह जीव का 
शाश्वत्‌ स्वरूप है। जीव का नित्य स्वरूप भगवान की इच्छा के आधीन रहना है, 
इसलिए श्रीभगवान्‌ के सहयोग से विमुख जीव सुखी नहीं हो सकता। अत श्रीकृष्ण ने 
अर्जुन को आज्ञा दी, मानो वे उसके सेनानायक हों। भगवत्कृपा-प्राप्ति के लिए यह 
आवश्यक है कि सर्वस्व त्याग करने के साथ-साथ भोक्तापन से मुक्त होकर स्वधर्म का 
आचरण किया जाय। अजुन को श्रीभगवान्‌ की आज्ञा पर ।वचार नहीं करना है, उसे 
तो तत्काल उसका पालन ही करना है। परमेश्वर श्रीकृष्ण आत्माओ के आत्मा अर्थात्‌ 
परमात्मा हैं। अतएव जो निष्काम भाव से पूर्णतया उन्हीं के आश्रित हो, अर्थात्‌ पूर्ण 
कृष्णभावनाभावित हो, उसे अध्यात्मचेतसा कहते हैं। निराशी का अर्थ यह है 
कि गुरु-आज्ञा का निष्काम भाव से पालन करना चाहिए। कोषाध्यक्ष स्वामी के करोडो 
रुपयों की गणना करता है, पर अपने लिए एक पैसा भी नहीं रखता। इस प्रकार यह 
अनुभव' करना चाहिए कि विश्व की सम्पूर्ण सम्पत्ति के स्वामी एकमात्र श्रीभगवान्‌ हैं, 
मनुष्य नहीं। माथि पद का यही तात्पर्य है। जो इस कृष्णभावना से भावित होकर कर्म 
करता है, वह निस्सन्देह किसी भी पदार्थ पर अपना अधिकार घोषित नहीं करता। इसे 

निर्मम बुद्धि कहा जाता है, अर्थात्‌ मेरा अपना कुछ भी नहीं है। इस दृढ़ आदेश मे 
देह के स्वजनादि सम्बन्धो का विचार नहीं है। अतः इसके पालन मे यदि कोई सकोच 
बाधा दे, तो उसका त्याग करके विगतज्वर--सचेत हो जाना चाहिए ।गुण और स्थिति 
के अनुसार प्रत्येक मनुष्य का अपना विशेष कर्तव्य होता है। जैसा पूर्व में कहा गया 
है, इन सब कर्तव्यों का पालन कृष्णभावनाभावित होकर किया जा सकता है। इससे 
मुक्तिपथ प्रशस्त हो जायगा। 

ये मे मतमिदं नित्यमनुतिष्ठन्ति मानवाः। 

श्रद्धावन्तोऽनसूयन्तो मुच्यन्ते तेऽपि कर्मभिः । ।३१ । । 


जो पुरुष मेरे आदेश के oe का आचरण करते हुए ईर्ष्या से मुक्त 
रहकर श्रद्धाभाय से मेरी इस शिक्षा का पालन करते हैं, वे कर्मबन्धन से मुक्त हो 
जाते है।।३१।। 

तात्पर्य 

भगवान्‌ श्रीकृष्ण की आज्ञा सम्पूर्ण वैदिक ज्ञान का परम सार और सार्वभौम 
शाश्वत्‌ सत्य है। जैसे वेद शाश्वत्‌ हैं, उसी भाँति कृष्णभावना का यह सत्य भी 
शाश्वत्‌ है। भगवान्‌ की इस आज्ञा को द्वेषबुद्धि से मुक्त होकर प्रगाढ श्रद्धा सहित 
धारण करे। ऐसे अनेक दार्शनिक हैं, जो भगवद्गीता पर भाष्य रचते हैं, परन्तु भगवान्‌ 
श्रीकृष्ण में उनका कोई विश्वास नहीं है। वे कर्मबन्धन से कदापि मुक्त नही हो 
सकते। इसके तिपरीत वह साधारण मनुष्य, जो शाश्वत्‌ भगवत्‌-आज्ञा में अटृट श्रद्धा 
रखता है चाहे इसका पालन न भी कर सके, वह कर्मबन्धन से मुक्त हो जाता है। 
यह सम्भव है कि कृष्णभावना के पथ पर प्रवेश करते समय श्रीभगवान्‌ के आदेश का 
पूर्ण रूप से पालन न हो सके। परन्तु जो पुरुष इस सिद्धान्त का विरोध नही करता, 
अपितु हानि अथवा निराशा की चिन्ता किये बिना साधन में तत्पर रहता है, वह 
अतिशीघ्र बिशुद्ध कृष्णभावनामृत के स्तर पर आरूढ हो जाता है। 

ये त्वेतदभ्यसूयन्तो नानुतिष्ठन्ति मे मतम्‌। 

सर्वज्ञानविमूढांस्तान्विद्धि नष्टानचेतसः । ।३२।। 


अनुबाद 
परन्तु जो द्वेष के कारण मेरे इस उपदेश की उपेक्षा करते हैं, अर्थात्‌ 

नित्य-निरन्तर इसका पालन नहीं करते, उन्हे सम्पूर्ण ज्ञान से शून्य, भ्रान्त तथा अज्ञान 
और बन्धन से भ्रष्ट हुआ जानना चाहिए।।३२।। 
तात्पर्य 


इस श्लोक में कृष्णभावनाभावित न होने के दोष को स्पष्ट किया गया है। 
राज-अवज्ञा के समान भगवत्‌-आज्ञा के उल्लघन का दण्ड भी अवश्यमेव भोगना 
होगा। अवज्ञाकारी बड़े से बडा कोई भी क्यों न हो, हृदयशून्यता के कारण उसे अपना 
स्वरूप और परब्रह्म, परमात्मा एवं श्रीभगवान्‌ का तत्त्व भी अज्ञात रहता है। अतएव 
उसके लिए जीवन की सार्थकता की कोई आशा नही हो सकती। 


सदूशं चेष्टते स्वस्याः प्रकृतेज्ञानवानपि। 
प्रकृतिं यान्ति भूतानि निग्रहः किं करिष्यति। ।३३।। 
अनुबाद 
ज्ञानी भी अपनी प्रकृति के अनुसार कर्म करता है क्योकि सब प्राणी अपनी 
प्रकृति को ही प्राप्त होते हैं। फिर इसमे बलपूर्वक निग्रह क्था करेगा ? ।।३३।। 


इन्द्रियस्येन्द्रिस्यार्थे रागद्वेषौ व्यवस्थितौ । 
तयोर्न वशमागच्छेत्तौ ह्यास्य परिपन्थिनौ । ।३४।। 


अनुवाद 
बद्ध जीवों को इन्द्रियविषयों मे राग-द्वेष का अनुभव होता है; परन्तु इन्द्रियों तथा 
इन्द्रियविषयो के वश में नहीं होना चाहिए, क्योकि वे दोनों स्वरूप-साक्षात्कार के मार्ग 
में विध्नकारी हैं। ।३४।। 
श्रेयान्स्वधर्मो विगुणः परधर्मात्स्वनुष्ठितात्‌। 
स्वधर्मे निधनं श्रेयः परधर्मो भयावहः ।।३५।। 
अनुबाद 
दूसरे के धर्म की अपेक्षा दोषयुक्त होने पर भी स्वधर्म का आचरण अधिक 
कल्याणकारी है। परधर्म मे प्रवत्त होने की तुलना में स्वधर्म मे मरना भी उत्तम है, 
दूसरे का धर्म तो भय को देने वाला है ।।३५।। 


अर्जुन उवाच। 


कर्मयोग न 


स्लाक ३३-३८ 
अथ केन प्रयुक्तोऽयं पापं चरति पूरुषः। 
अनिच्छन्नपि वार्ष्णेय बलादिव नियोजितः ।।३६।। 
अनुवाद 
अर्जुन ने कहा, हे वार्ष्णेय (श्रीकृष्ण) । फिर किसके द्वारा प्रेरित हुआ यह 
मनष्य इच्छा न होने पर भी बलात्‌ पापकर्म में प्रवृत्त हो जाता है ?।।३६।। 
तात्पर्य 
जीवात्मा श्रीभगवान्‌ का भिन्न-अश है, इसलिए अपने आध्य स्वरूप में दिव्य, 
शुद्ध एव समस्त प्राकृतिक विकारो से मुक्त है। अतएव स्वभावत वह प्राकृत-जगत्‌ के 
पापकर्मों मे प्रवृत्त नही हो सकता। किन्तु माया के ससर्ग में आने पर निस्सञ्कोच 
नाना प्रकार से, बहुधा मन के विरुद्ध भी, अनेक पापकर्म कर बैठता है। अतः संसार 


में जीवों का स्वभाव विकृत कयो हो जाता है, इस सम्बन्ध में श्रीकृष्ण से अर्जुन की 
जिज्ञासा बहुत समीचीन है। यद्यपि कभी-कभी जीवात्मा पापकर्म करना नही चाहता, 


तथापि बलात्कार से उसमें प्रवृत्त हो जाता है। ये पापकर्म अन्तर्यामी परमात्मा द्वारा 
प्रेरित नहीं होते; जैसा श्रीभगवान्‌ अगले श्लोक मे कह रहे है, इसका एक अन्य कारण 
है। 

श्रीभगवानुवाच । 

काम एष क्रोध एष रजोगुणसमुद्भवः । 

महाशनो महापाप्मा विद्वयेनमिह वैरिणम्‌ । । ३७ । । 

अनुवाद 
श्रीभगवान्‌ नै कहा, हे अर्जुन । इसका कारण रजोगुण से उत्पन्न काम ही 

है, जो बाद में क्रोध का रूप धारण कर लेता है और जो इस ससार मे कभी न तृप्त 
होने वाला महापापी शत्रु है । ।३७ । । 


धूमेनाब्रियते वह्विर्यथादर्शो मलेन च। 
यथोल्बेनावृतो गर्भस्तथा तेनेदमावतम्‌ । ।३८।। 


अनुबाद 
जिस प्रकार धूएँ से अग्नि, धूल से दर्पण अथवा जेर से गर्भ ढका रहता है, 
बैसे ही जीवात्मा अलग-अलग अनुपात मे इस काम के आवरण से ढका हुआ 


है। ।३८।। 

तात्पर्य 

जीवात्मा की शुद्ध चेतना को धूमिल करने वाला आवरण प्रगाढ़ता के 
अनुपात-भेद से तीन प्रकार का होता है, जैसे अग्नि में धूम्र, दर्पण पर मल तथा गर्भ 
को ढकने वाला गर्भाशय। इस प्रकार विविध परिस्थितियों में अलग-अलग अनुपात में 
अभिव्यक्त होने वाला यह आवरण काम हौ है। जब काम को धूप्र की उपमा दी 
जाती है तो यह समझना चाहिए कि जीवात्मा का स्वरूप कुछ-कुछ अनुभवगम्य है। 
प्रकारान्तर से, जब जीवात्मा कृष्णभावना का हलका-सा प्रदर्शन करता है तो उसे धूएँ 
से ढकी अग्नि की उपमा दी जा सकती है। यद्यपि यह सत्य है कि जहाँ भी धूम्र हो 
वहाँ अग्नि का होना अनिवार्य है; फिर भी पहले-पहले अग्नि की प्रत्यक्ष अभिव्यक्ति 
नहीं होती। यह अवस्था कृष्णभावनामृत के प्रारम्भ जैसी है। दर्पण पर रज का 
उदाहरण, पारमार्थिक साधनों से चित्त रूपी दर्पण के शोधन की ओर सकेत करता है। 
इसकी सर्वोत्तम पद्धति भगवन्नाम-कीर्तन है। जेर द्वारा आच्छादित गर्भ के उदाहरण से 
एक असहाय अवस्था का दृष्टान्त दिया गया है, क्योंकि गर्भ में शिशु इतनी असहाय 
अवस्था में रहता है कि कुछ भी चेष्टा नहीँ कर सकता। जीवन की यह अवस्था वृक्षों 
के तुल्य है। वृक्ष जीवात्मा हैं, किन्तु उनमे काम की प्रबलता को देखते हुए उन्हें ऐसी 
योनि मिली है जो प्राय चेतनाशून्य है। धूमिल दर्पण पशु-पक्षियों के तुल्य है तथा 
धूम्र से आच्छादित अग्नि मनुष्य से तुलनीय है। मानव देह में ही जीवात्मा अपनी 
कृष्णभावना का पुन उन्मेष कर सकता है। इसके अधिक प्रगति करने पर 
भगवद्भक्ति रूपिणी अग्नि सम्पूर्ण मानव समाज मे प्रोज्ञ्चलित की जा सकती है। 
यदि उस अग्नि मे निकले धूम्र का भलीभाँति नियन्त्रण किया जाय तो वह प्रचण्ड हो 
उठेगी। इस प्रकार मानव देह जीवात्मा के लिए भवबन्धन से मोक्ष-प्राप्ति का अन्यतम 
अवसर है। इस मानव देह मे ही सद्गुरु के आश्रय मे कृष्णभावना का सेवन करने से 
कामरूपी दुर्जेय शत्रु को विजय किया जा सकता है। 

आवृतं ज्ञानमेतेन ज्ञानिनो नित्यवैरिणा । 
कामरूपेण कौन्तेय दुष्पूरेणानलेन च। ।३९।। 
अनुवाद 

इस प्रकार मनुष्य की शुद्ध चेतना उसके नित्य वैरी, इस काम से ढकी हुई है, 

जो सदा अतृप्त अग्नि के समान प्रचण्ड रहता है।।३९।। 


इन्द्रियाणि मनो बुद्विरस्याधिष्ठानमुच्यते । 


कर्मयोग 


इतो १०/२] १० 


एतैर्विमोहयत्येष ज्ञानमावृत्य देहिनम्‌ । ।४०।। 


अनुबाद 
इन्द्रियो, मन और बुद्धि इस काम के निवास है। इनके द्वारा यह जीवात्मा के 
यथार्थ ज्ञान को ढक कर उसे मोहित करता है।।४०।। 


तस्मात्त्वमिन्द्रियाण्यादौ नियम्य भरतर्षभ । 
पाप्मानं प्रजहि होन॑ ज्ञानविज्ञाननाशनम्‌ । ।४१।। 


अनुबाद 
इसलिए हे भरतश्रेष्ठ अर्जुन! पहले इन्द्रियों को वश मे करके फिर ज्ञान- 
विज्ञान का नाश करने वाले इस महापापमय काम को मार।।४१।। 


इन्द्रियाणि पराण्याहुरिन्द्रियेभ्यः परं मनः। 
मनसस्तु परा बुद्धिर्यो बुद्धेः परतस्तु सः । ।४२।। 


अनुवाद 
कर्मेंन्द्रियाँ जड़ प्रकृति से श्रेष्ठ हैं; मन इन्द्रियं से श्रेष्ठ है, बुद्धि मन से भी 
श्रेष्ठतर है और वह (आत्मा) बुद्धि से भी परे है।।४२।। 
अनुवाद 
इस प्रकार हे महाबाहु ! इन्द्रियों, मन और बुद्धि से परे अपने दिव्य आत्मस्वरूप 
को जानकर और बुद्धि के द्वारा चित्त को बश में करके आत्मशक्ति से युक्त होकर इस 
कामरूपी कभी शान्त न होने वाले दुर्धर्ष शत्रु को मार।7४३।। 
तात्पर्य 
श्रीमद्भगवद्गीता का यह तृतीय अध्याय निर्विशेष शून्यवाद को पूर्ण रूप से 
निरस्त करके जीव को यह ज्ञान प्रदान करता है कि वह श्रीकृष्ण का नित्य दास है 
और इस प्रकार उसे कृष्णभावना की दिशा में निर्णायक रूप से अग्रसर करता है। 
प्रापञ्चिक जीवन में जीव काम-विकार और प्रकृति पर प्रभुत्व की कामना से निश्चित 
रूप में युक्त रहता है। प्रभुत्व की इच्छा और इन्द्रियतृप्ति मायाबद्ध जीघ के परम शत्रु 
है; परन्तु कृष्णभावनामृत की शक्ति के द्वारा वह इन्द्रियों, मन और बुद्धि का संयम 
करने में सक्षम हो जाता है। अकस्मात्‌ कर्म और स्वधर्म का त्याग करना आवश्यक 


ति श्रीमद्भगवद्गीता यथारूप [अध्याय ३ 


नही है, शुद्ध स्वरूप में एकाग्र मति के द्वारा कृष्णभावना का शनै शनै विकास 
करने से उस शुद्ध सत्त्वमयी अवस्था की प्राप्ति हो जाती है जो इन्द्रियो और चित्त से 
परे है। यह सिद्धान्त इस अध्याय का परम सार है। ससार की अपरिपक्व दशा मे ज्ञान 
अथवा योगासनो के अभ्यास से इन्द्रियो को वश में करने का कृत्रिम प्रयास मानव 
रक लिये भगवत्राप्ति मै कभी सहायक नहीं हो सकता। इसके लिए सदूगरु से 
कृष्णभावना की शिक्षा प्राप्त करनी होगी। 
3»तत्सदिति श्रीमदभगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे कर्मयोगो नाम तृतीयोऽध्यायः । ।३ । । 
इति भक्तिबेदान्त भाष्ये तृतीयोऽध्यायः । । 


अथ चतुर्थोऽध्यायः 


ज्ञानकर्मसंन्यासयोग 


(दिव्यज्ञान) 


श्रीभगवानुवाच । 
इमं विवस्वते योगं प्रोक्तवानहमव्ययम्‌ । 
विवस्वान्मनवे प्राह मनुरिक्ष्वाकवेऽब्रबीत्‌ । ।१।। 


अनुबाद 
भगवान्‌ नै कहा, मैने इस अविनाशी योग का सूर्यदेव विवस्वान्‌ को उपदेश 
किया था। विवस्वान्‌ ने इसकी शिक्षा मानव जाति के जन्मदाता मनु को दी तथा मनु ने 
इक्ष्वाकु के प्रति कहा।।१।। 
तात्पर्य 
इस श्लोक मे हमें भगवद्गीता का इतिहास प्राप्त होता है, जो उस चिरन्तन 
काल से अनुरेखित किया गया है जब वह सम्पूर्ण लोकों के राजाओं को प्रदान की गई 
थी। यह विज्ञान विशेष रूप से प्रजाजनों की रक्षा के लिए प्रयोजित है। इसलिए 


के श्रीमद्भगवद्गीता यथारूप [अध्याय ४ 
राजवंश को इसे भलीभौति हृदयंगम कर लेना चाहिए, जिससे बह प्रजा का पालन और 
कामरूपी बन्धन से संरक्षण कर सके। मानव जीवन का उद्देश्य भगवान्‌ से अपने 
शाश्वत्‌ सम्बन्ध के ज्ञान का अर्जन करना है। अतएव सब राज्यों और लोकों के 
अधिनायकों का यह प्रधान कर्तव्य है कि विद्या, संस्कृति और भक्ति के द्वारा जनता में 
इस शिक्षा का प्रसार करें। दूसरे शब्दों में, सभी राज्याध्यक्षों से यह आशा की जाती है 
कि वे कृष्णभावना का प्रसार करें, जिससे कि इस विज्ञान से लाभान्वित होकर जनता 
मानवयोनि के दुर्लभ सुअवसर का सदुपयोग करती हुई सर्वोन्मुखी तिजयपथ का 
अनुसरण कर सके। १ 

इस युग में सूर्य के अधिष्ठातृ-देवता विवस्वान्‌ हैं। ये सम्पूर्ण सौरमण्डलीय 
लोकों के जन्मदाता और सूर्यलोक के अधिपति हैं। ब्रह्मसंहिता में उल्लेख है-- 
यच्वक्षुरेष सविता सकलग्रहाणां राजा समस्तसुरमूर्तिरशेषतेजः। 
यस्याज्ञया भ्रमति सम्प्रतकालचक्रो गोविन्दमादिपुरुषं तमहं भजामि।। 
ब्रह्माजी ने कहा, “मै भगवान्‌ गोविन्द का भजन करता हूँ, जो आदिपुरुष हैं और 
जिनकी आज्ञानुसार सम्पूर्ण लोकों का अधिपति सूर्य अशेष तेज एवं शक्ति धारण कर 
रहा है। यह सूर्य भगवान्‌ गोविन्द के चक्षु के तुल्य है और उन्हीं की आज्ञानुसार अपने 
काल-चक्र में घूमता है।' 
सूर्य सम्पूर्ण लोको का अधिपति है और सूर्यदेव (वर्तमान समय मे विवस्वान्‌) 

तेज-शक्ति की आपूर्ति करके अन्य सब लोकों का नियन्त्रण करने वाले इस सूर्य पर 
राज्य करते हैं। यह भगान्‌ श्रीकृष्ण की आज्ञानुसार भ्रमण कर रहा है। आदिकाल मे 
भगवान्‌ श्रीकृष्ण ने भगवदूगीता-विज्ञान ग्रहण करने के लिए विवस्वान्‌ को ही अपना 
प्रथम शिष्य बनाया था। अतः गीता क्षुद्र लौकिक विद्वान्‌ के लिये प्रयोजित मनोधर्मी 
की रचना न होकर स्मरणातीत काल से चली आ रही परम्परा के द्वारा प्राप्त प्राम'गिक 
ज्ञान-शास्त्र है। महाभारत (शात्तिपर्व ३४८ ५१-५२) मे गीता-इतिहास के सम्बन्ध में 
यह उल्लेख है-- 

तरेतायुगादौ छ ततो विवस्वान्मनवे देदो। 

मनुश् लोकभृत्यर्थं सुतायेक्ष्वाकये ददौ। 

इक्ष्वाकुणा च र्काथतो व्याप्य लोकानतस्थितः । । 
`'त्ेतायुग के आदि में विवस्वान्‌ ने इस योग (भगवान्‌ से सम्बन्ध) विषयक 
विज्ञान का मनु को उपदेश किया था और मनु ने, जो मानवमात्र के जन्मदाता हैं, इसे 
पुत्र महाराज इक्ष्वाकु को दिया। इक्ष्वाकु इस पृथ्वी के शासक एवं उस रघुवंश के 

ब्लोक २] 


पूर्वज थे, जिसमें भगवान्‌ श्रीराम ने अवतार ग्रहण किया। इससे प्रमाणित होता है कि 
भगवद्गीता मानव समाज में महाराज इक्ष्वाकु के समय से ही विद्यमान है।' 

बर्तमान कलियुग के केवल ५००० वर्ष व्यतीत हुए हैं, जबकि इसकि 
पूर्णायु ४,३२,००० वर्ष है। इससे पूर्व द्वापर युग (८,००,००० वर्ष) और उससे 
भी पूर्व त्रेतायुग (१२,००,००० वर्ष) व्यतीत हो चुके हें। इस प्रकार लगभग 
२५,०५,००० वर्ष पूर्वं मनु ने अपने शिष्य और पुत्र, इस पृथ्वी के सार्वभौम सम्राट्‌ 
महाराज इक्ष्वाकु के प्रति भगवद्गीता का प्रवचन किया था। वर्तमान मनु की आयु 
लगभग ३०,५३,००,००० वर्ष है, जिसमें से १२,०४,००,००० का व्यय हो चुक्रा है। 
मनु से पूर्व श्रीभगवान्‌ अपने शिष्य सूर्यदेव विवस्वान्‌ के समक्ष गीतोपदेश कर चुके 
थे। इस अनुमान के अनुसार गीता का सर्वप्रथण प्रवचन कम से कम 
१२,०४,००,००० पूर्व हुआ और मानव समाज में भी लगभग २०,००,००० वर्ष से 
इसका प्रचलन रहा है। आज से पॉच हजार वर्ष पहले भगवान्‌ श्रीकृष्ण ने अर्जुन फो 
श्रोता बनाकर इसका पुन गायन किया। स्वय गीता और गीतागायक भगवान्‌ श्रीकृष्ण 
के अनुसार श्रीमद्भगवद्गीता के इतिहास का यह स्थूल अनुमानमात्र है। गीता सूर्यदेव 
विवर्तान्‌ के प्रति कही गयी थी. क्योकि बे क्षत्रिय है, वस्तुत सम्पूर्ण सूर्यवशी क्षत्रियो 
के जन्मदाता हैं। स्वय भगवान्‌ श्रीकृष्ण के मुखारविन्द की वाणी होने से भगवद्गीता 
वेदतुल्य अपौरुषेय ज्ञान है। वेद-वाणी को उसके मूलरूप मे वाग्चातुरी के बिना 
स्वीकार किया जाता है। इसलिए गीता को भी इसी प्रकार यथारूप मे अगीकार करना 
होगा। तार्किक अपनी उच्छूखल विधि से गीता का कुछ भी मनमाना अर्थ लगा सकते 
है; परन्तु भगवद्गीता का यथार्थ स्वरूप उन्हे सदा अलभ्य रहेगा। अतएव भगवद्‌गीता 
को गुरुपरम्परा के अनुसार यथारूप मे हदयगम करना ही कल्याणकारी है। इसी 
मिद्वान्त की स्थापना के लिए यहाँ कहा गया है कि श्रीभगवान्‌ ने सूर्यदेव को, सूर्यदेव 
मे पुत्र पनु को और मनु ने इक्ष्वाकु को भगवद्गीता का उपदेश किया। 


एवं परम्पराप्राप्तमिमं राजर्षयो विदुः । 
स कालेनेह महता योगो नष्टः परंतप । ।२ । । 


इस प्रकार शिष्यपरम्परा के द्वारा यह परम विज्ञान प्राप्त किया गया और 
राजर्षियों ने इस विधि से जाना, किन्तु काल-क्रम से वह परम्परा खण्डित हो गई, 
जिससे यह विज्ञान अपने यथार्थ रूप में लुप्तप्राय हो गया।।२।। 


श्रीमद्भगवद्गीता यथारूप [अध्याय ४ 


स एवायं मया तेऽद्य योगः प्रोक्तः पुरातनः। 
भक्तोऽसि मे सखा चेति रहस्यं ह्येतदुत्तमम्‌ । ।३।। 
अनुवाद 
बही प्राचीन योग मैंने आज तेरे से कहा है, वयोकि तू मेरा भक्त और प्रिय 
सखा है, अतएव इस विज्ञान के दिव्य रहस्य को हृदय में धारण कर सकता है।।३।। 
तात्पर्य 


मानव की भक्त और असुर--ये दो कोटियो हैं। श्रीभगवान्‌ ने इस परमोच्च 
विज्ञान के श्रोता के रूप में अर्जुन का वरण किया, क्योंकि वह भगवद्भक्त था। असुरो 
के लिए यह उत्तम रहस्यमय विज्ञान सर्वथा दुर्बोध्य है। ज्ञान के इस अनुपमेय ग्रन्थ के 
अनेक सस्करण उपलब्ध है। उनमें से कुछ भक्त-विरचित भाष्य है और कुछ मै 
असुरों की टीकाएँ, हैं। वास्तव मे भक्तो की व्याख्याएँ ही यथार्थ है। इसके विपरीत, 
असुरों के भाष्य सर्वथा निरर्थक हैं। आर्जुन श्रीकृष्ण को साक्षात्‌ स्वय भगवान्‌ मानता 
है। अत अर्जुन के चरणचिह्दो का अनुसरण करने वाली गीता की व्याख्या ही इस 
परम विज्ञान की सच्ची सेवा है। दुर्भाग्यवश आसुरभावापन्न भाष्यकार श्रीकृष्ण के 


सम्बन्ध गें मनोकल्पना कर जनता और पाठकवर्ग को श्रीकष्ण की शिक्षा के पथ से 
भटका देते है। अतएव कल्याण का अभिलाषी अजुन की परम्परा का अनुसरण करे । 


अर्जुन उवाच । 
अपरं भवतो जन्म परं जन्म विवस्वतः । 
कथमेतद्विजानीयां त्वमादौ प्रोक्तवानिति । ।४।। 
अनुवाद 
अर्जुन ने कहा, सूर्यदेव विवस्वान्‌ का जन्म आपसे अति पूर्व हुआ है, इसलिए 
भै यह कैसे समझ कि पहले आफ्ने ही सूर्य को इस योग का उपदेश किया 
था। ।४।। 


श्रीभगवानुवाच । 
बहूनि मे व्यतीतानि जन्मानि तव चार्जुन । 
तान्यहं वेद सर्वाणि न त्वं वेत्थ परंतप । ।५।। 


अनुवाद 
श्रीभगवान्‌ ने कहा, हे अर्जुन | मेरै और तेरे बहुत से जन्म्‌ व्यतीत हो चुके है। 
मुझे तो उन सबकी स्मृति है, पर हे परतप! तू उन्हें नहीं जानता । ।५ । । 


आनकर्मसंन्यासयोग बह 


तात्पर्य 
ब्रह्मसंहिता से हमें श्रीभगवान्‌ के नानाविध अबतारों की जानकारी मिलती है। 
वहाँ (ब्र० सं० ५.३३) कथन है-- 
अद्वैतमच्युतमनादिमनन्तरूपमाद्यं पुराणपुरुषं नवयौवनं च। 
वेदेषु दुल्ल॑भमदुल्लभमात्मभक्तौ गोविन्दमादिपुरुषं तमहं भजामि। । 

“मै आदिपुरुष भगवान्‌ गोविन्द का भजन करता हूँ, जो अद्वैत, अच्युत, अनादि हैं 
तथा अनन्तरूप होते हुए भी आध, पुराणपुरुष और नित्य नवयौवन-युक्त रहते हैं। 
श्रीभगवान्‌ के सच्चिदानन्दमय रूपों को प्रायः वेदों के पारगामी विद्वच्चूड़ामणि जानते हैं, 
पर विशुद्ध अनन्य भक्तों को तो उनके दर्शन नित्य ही प्राप्त रहते हैं।' 

ब्रह्मसहिता मे ही (५३९) कहा है-- 
रामादि मूर्तिषु कलानियमेन तिष्ठन्‌ नानावतारमकरोद्भुवनेषु किन्तु । । 
कृष्ण: स्वयं समभवत्‌ परमः पुमान्यो गोविन्दमादिपुरुषं तमहं भजामि । । 
'मै भगवान्‌ श्रीगोविन्द का भजन करता हूँ, जो राम, नृसिंह आदि अवतारे और 
अंशावतारों मे नित्य अवस्थित रहते हुए भी कृष्णनाम से विख्यात आदिपुरुष है और 
जो स्वयं (अपने आद्य रूप मे) भी अवतरित होते हैं।' 

वेदों मे भी कहा है कि अद्रय होते हुए भी श्रीभगवान्‌ असंख्य रूपों मे प्रकट 
होते है। वे उस वैदर्यमणि के समान हैं जो अपना वर्णपरिवर्तन करने पर भी स्वरूप से 
निर्विकार रहती है। उन विविध भगवतु-रूपों को शुद्ध निष्काम भक्त ही जानते हैं; केवल 
चेदाध्ययन करने से उनका ज्ञान नहीं हो सकता' बेदेषु दु््लभमदुर्ल्लभमात्म- 
भक्तौ । अर्जुन जैसे भक्त श्रीभगवान्‌ के नित्य प्रिय सखा है। अतएव जब भी प्रभु 
अवतार ग्रहण करते है तो उनके सहचर भक्त भी नाना प्रकार से भगवत्सेवा करने के 
लिए उनके साथ अवतरित होते हैं। अर्जुन एक ऐसा ही भक्त है और इस श्लोक के 
अनुसार, करोडो वर्ष पूर्व जब श्रीकृष्ण ने सूर्यदेव को भगवद्गीता सुनाई थी, तो अर्जुन 
वहाँ भी किसी अन्य रूप में विद्यमान था। परन्तु श्रीभगवान्‌ और अर्जुन में यह अन्तर 
है कि श्रीभगवान्‌ को उस इतिहास का स्मरण बना रहा, जबकि अर्जुन को विस्मृति हो 
गई। भिन्न-अश जीवात्मा और परमेश्वर श्रीकृष्ण मे यही भेद है। यद्यपि अर्जुन को 
यहाँ शत्रुविजयी, शूरवीर सम्बोधित किया गया है, पर अपने पूर्वजन्मों का स्मरण करने 
मे वह असमर्थ है। अत. सांसारिक दृष्टि से जीव कितना भी बडे से बड़ा क्यों न हो, 
परन्तु श्रीभगवान्‌ की समकक्षता कदापि नहीँ कर सकता। श्रीभगवान्‌ का नित्य सहचर 
निस्सन्देह जीवन्मुक्त होता है, पर वह भी उनके तुर्य नही हो सकता। 'ब्रह्मसहिता' में 


उलोक प्र] 

श्रीभगवान्‌ को अच्युत कहा गया है, जिसका अर्थ यह है कि प्रकृति के संग में भी 
उन्हें स्वरूप-विस्मरण नहीं होता। अतः सिद्ध हुआ कि श्रीभगवान्‌ एवं जीव सब प्रकार 
से समान कभी नहीं हो सकते; चाहे जीवात्मा अर्जुन के जैसे जीवमुक्त ही क्यों न हो। 
यद्यपि अर्जुन भगवद्भक्त है, तथापि समय-समय पर उसे भगवत्स्वरूप का विस्मरण 
हो जाता है। परन्तु यह अवश्य है कि भगवान्‌ की अमोघ कुपा से भकत को उनके 
अच्युतस्वरूप का तत्काल फिर बोध हो जाता है, जबकि अभक्त अथवा असुरों के 
लिए यह दिव्य तत्व सदा अज्ञात रहता है। इसी से गीता का यह विवरण आसुरीबुद्धि 
के लिए अगम्य है। श्रीकृष्ण को करोड़ों वर्ष पूर्व सम्पादित क्रियाओं का स्मरण है; 
किन्तु अर्जुन को नही, यद्यपि श्रीकृष्ण और अर्जुन दोनों ही का स्वरूप नित्य है। इस 

# श्लोक से हमे यह भी बोध होता है कि देहान्तर करने पर जीवात्मा को पूर्ण विस्मृति हो 
जाती है, जबकि श्रीभगवान्‌ को त्रिकाल में कभी विस्मृति नही होती, क्योकि उनका 
विग्रह सच्चिदानन्दमय है। श्रीभगवान्‌ अद्वैत हैं, उनके देह तथा स्वय उनमे अभेद है। 
उनसे सम्बन्धित प्रत्येक तत्त्व चिन्मयस्वरूप है, जबकि जीवात्मा अपनी प्राकृत देह से 
भिन्न है। भगवान्‌ के देह और स्वयं भगवान्‌ मे अभेद होने के कारण जब वे प्राकृत 
स्तर पर अवतरित होते हैं तो भी उनकी स्थिति साधारण जीवात्मा से विलक्षण रहती 
है। असुर श्रीभगवान्‌ के इस परात्पर चिन्मयस्वरूप को अनुकूल भाव से अंगीकार नहीं 
कर सकते, जैसे अगले श्लोक मे श्रीभगवान्‌ स्वयं कह रहे है। 


अजोऽपि सन्नव्ययात्मा भूतानामीश्वरोऽपि सन्‌। 
प्रकृतिं स्वामधिष्ठाय संभवाम्यात्ममायया । ।६ । । 


अनुवाद 
मै अजन्मा, सब प्राणियों का ईश्वर और सच्चिदानन्दमय अविनाशी स्वरूप होते 
हुए भी युग-युग में अपने आद्य चिन्मय रूप में अवतरण करता हूँ।।६।। 
तात्पर्य 


श्रीभगवान्‌ ने अपने विलक्षण आविर्भाव के वैशिष्ट्य का वर्णन स्वयं श्रीमुख से 
किया है--साधारण मनुष्य प्रतीत होते हुए भी अपने अनेक-अनेक पूर्व 'जन्मों' की 
उन्हें पूर्ण स्मृति है, जबकि साधारण मनुष्य को कुछ ही घण्टे पूर्व सम्पादित कार्य तक 
का स्मरण नहीं रहता। यदि किसी से पूछा जाय कि एक दिन पहले ठीक उसी समय 
उसने क्या किया था, तो साधारण मनुष्य के लिए इसका तत्काल उत्तर देना कठिन 
होगा। एक दिन पूर्व उसी समय किए हुए कर्म का स्मरण करने के लिए उसे अपनी 
बुद्धि का आलोडन करना होगा। इतने दुर्बल होने पर भौ,बहुधा मनुष्य अपने को ईश्वर 

अथवा श्रीकृष्ण घोषित करने का दुःसाहस कर बैठते हैं। इन निरर्थक दावों से भ्रान्त 
नहीं होना चाहिए। श्रीभगवान्‌ अपनी प्रकृति अथवा रूप का आगे वर्णन करते हैं। 
प्रकृति का अर्थ 'स्वभाव ' और स्वरूप' होता है। श्रीभगवान्‌ का कथन है कि वे स्वयं 
अपनी देह में प्रकट होते हैं, साधारण जीवात्मा के समान देहान्तर नहीं करते। बद्धजीव 
को बर्तमान जन्म में एक प्रकार की देह प्राप्त होती है, तो पुनर्जन्म में कोई और। 
प्राकृत-जगत्‌ में जीवात्मा की योनि निश्चित नहीं है, उसका देहान्तर होता रहता है, 
श्रीभगवान्‌ ऐसा नहीं करते। वे जब भी प्रकट होते हैं, अपनी अन्तरंगा शक्ति के 
द्वारा उसी आद्य विग्रह में प्रकट होते हैं। भाव यह है कि श्रीकृष्ण इस जगत्‌ में अपने 
उसी आद्य एवं शाश्वत्‌ वेणुघारी द्विभुज रूप में प्रकट होते है, जो इस प्राकृत-जगत्‌ के 
विकारों से सर्वथा मुक्त है। तथापि, उन सच्चिदानन्दमय परमेश्वर का आविर्भाव 
साधारण प्राणी के जन्म के समान भासता है। श्रीकृष्ण बाल्यावस्था से कैमार तथा 
कौमार से यौवन में तो प्रवेश करते हैं, पर यह विस्मयास्पद होते हुए भी नितान्त सत्य 
है कि उनकी वय यौवन से आगे कभी नहीं बढ़ती। कुरुक्षेत्र युद्ध के समय वे पितामह 
बन चुके थे; अर्थात्‌ लौकिक गणना के अनुसार उनकी आयु का पर्याप्त व्यय हो चुका 
था, फिर भी वे बीस-पच्चीस वर्षीय नवयुवक जैसे लगते थे। हमें कभी किसी ऐसे 
चित्र की प्राप्ति नहीं होती जिसमें श्रीकृष्ण वृद्ध दिखायी दें, क्योंकि सम्पूर्ण त्रैकालिक 
(भूत, वर्तमान एवं भविष्य) सृष्टि के आदि, पुराण पुरुष होने पर भी श्रीकृष्ण हमारी 
भाँति वृद्धावस्था को कभी प्राप्त नहीं होते। साथ ही, उनकी चिन्मय देह एवं बुद्धि मे 
क्षय अथवा विकार नहीं होता। अतएव यह स्पष्ट है कि प्राकृत-जगत्‌ में अवतरित 
होने पर भी वे अपनी परिवर्तनरहित दिव्य देह और बुद्धि से युक्त वही अजन्मा, नित्य, 
सच्चिदानन्दमय हैं। वस्तुतः उनका आविर्भाव-तिरोभाव सूर्य के उदित होने और हमारे 
आगे से गमन करके दृष्टि से विलुप्त हो जाने जैसा है। सूर्य के अगोचर होने पर हमें 
जान पड़ता है कि सूर्यास्त हो भया है-तधा उसके दृष्टिगीचर होने पर हम समझते है 
कि सूर्य क्षितिज पर विद्यमान है। वस्तुतः तो सूर्य अपने नियत स्थान पर निरन्तर बना 
रहता है, अपनी दोषपूर्ण अपर्याप्त इन्द्रियों के कारण हम ही आकाश में सूर्य के 
उदय-अस्त होने की कल्पना किया करते है। अतएव यह सिद्ध होता है कि किसी भी 
सामान्य जीवात्मा की अपेक्षा श्रीभगवान्‌ का आविर्भाव-तिरोभाद्‌ पुर्णरूपेण विलक्षण है, 
बे स्वरूपभूता अन्तरंगा शक्ति के कारण सच्चिदानन्दघन है और माया से कभी दूषित 
नहीं होते वेद में भी प्रमाण है कि अजन्मा होते हुए भी श्रीभगवान्‌ विविध दिव्य 
अवतार ग्रहण करते है। वेदान्त से यह भी सिद्ध है कि यद्यपि श्रीभगवान्‌ जन्म लेते 
प्रतीत होते है, परन्तु वे देहान्तर नही करते। श्रीमद्भागवत मे वे जननी के सम्मुख 

षडैश्वर्य समन्वित चतुर्भुज नारायण रूप से प्रकट हुए है। विश्वकोष के अनुसार 
स्वरूपसिद्ध आद्य नित्य विग्रह मे उनका अवतरण उनकी निर'पाधिक कृपा का ही कार्य 
है। श्रीभगवान को अपने सम्पूर्ण पूर्व आविर्भाव-तिरोधानों की शाश्वत्‌ स्मृति रहती है, 
जबकि जीवात्मा देहान्तर करते ही पूर्व शरीर के सम्बन्ध मे सब कुछ भूल जाता है। 
इसी विशिष्टता के कारण श्रीभगवान्‌ सम्पूर्ण जीवो के परमेश्वर है और पृथ्वी पर 
अवतरण-काल मै अद्‌भुत, अतिमानवीय लीलारस-निर्यास का पर्विषण करते है। 
श्रीभगवान्‌ नित्य अद्रय है, उनके देह और स्वरूप अथवा गुण और देह मै भेद नहीं 
है। इस सन्दर्भ मे चित्त मे यह जिज्ञासा हो सकती है कि इस ससार मै श्रीभगवान्‌ के 
प्रादूर्भाव एव तिरोधान का वास्तव मे प्रयोजन ही क्या है? अगले श्लोक मे इसका 
विवरण है। हैं 
यदा यदा हि धर्मस्य ग्लानिर्भवति भारत। 
अभ्युत्थानमधर्मस्य तदात्मानं सृजाम्यहम्‌ । ।७ । । 
अनुवाद 
है भारत | जिस-जिस देश-काल मे धर्म की हानि और अधर्म की वृद्धि होती 
है, तब-तब मै अवतक्ष्त होता हूँ।।७।। 
तात्पर्य 
इस “लोक मे प्रयुक्त सृजामि पद अति महत्त्वपूर्ण है। अवतारतन्त्र के सन्दर्भ 
मे 'सजामि' का प्रयोग रचने के अर्थ मे नहीं हो सकता, क्योकि पूर्व श्लोक के 
अनुसार, भगवतृ-रूप अथवा भगवत्‌-देह का सृजन नही होता, सभी भगवतू-रूप 
शाश्वत्‌ है। अत इस सन्दर्भ मे 'सृजामि' का अर्थ श्रीभगवान्‌ द्वार अपने को प्रकट 
करना है। यद्यपि श्रीकृष्ण ब्रह्मा के प्रत्येक दिवस (कल्प) मे, आठवे मनु के 


अट्ठाईसवे चतूर्युग के द्वापर के अन्त मे प्रकट होते है। पर इस नियम के पालन मे वे 
बाध्य नहीं है, वरन्‌ स्वेच्छामय कर्म करने मे पूर्ण स्वतन्त्र है। अत अधमे का प्राबल्य 


एव यथार्थ धर्म का लोप होने पर वे स्वेच्छा से अवतीर्ण होते हैं। धर्म का प्रतिपादन 
वेदो मे है। अतएव वैदिक विधान का भलीभौँति पालन करने मे हुआ प्रमाद अधर्म 
का कारण सिद्ध होता है। श्रीमद्भागवत के अनुसार धर्म का विधान साक्षात्‌ श्रीभगवान्‌ 
ने किया है। एकमात्र श्रीभगवान्‌ ही किसी भी धर्म-व्यवस्था का प्रणयन कर सकते है। 
वेदों के सम्बन्ध में यह सर्वमान्य है कि ब्रह्मा के हृदय-गह्वर मे उनका सचार 
श्रीभगवान्‌ ने किया। इस दृष्टि से धर्म के विधान साक्षात्‌ भगवदाज्ञा हैं (धर्म तु 
साक्षात्भगवग्रणीतम्‌) । भगवद्गीता में आद्योपान्त इस तत्व का विशद वर्णन हुआ 
है। वेदों का प्रयोजन श्रीभगवान्‌ की आज्ञा के अनुसार धर्म-स्थापना करना है और 

गीता के अन्त में तो स्वयं श्रीभगवान्‌ की आज्ञा है कि उनके शरणागत हो जाना ही 
धर्म है। वैदिक सिद्धान्त जीव को पूर्ण भगवत्‌-शरणागति की ओर अग्रसर करते हैं; 
इसलिए जब-जब असुर इनके मार्ग मे विध्न उपस्थित करते हैं तो श्रीभगवान्‌ का 
आविर्भाव होता है। श्रीमद्भागवत से हम जानते है कि बुद्धदेव भगवान्‌ श्रीकृष्ण के 
अवतार है। उनका प्रादुर्भाव उस काल मे हुआ जब विषयपरायणता सर्वव्यापी हो गयी 
थी और विषयी व्यक्ति भी कपटपुर्वक वेदप्रमाण की आड ले रहे थे। यह सत्य है कि 
वेदो मे व्रिशिष्ट प्रयोजन के लिए पशुबलि के कतिपय नियामक विधि-विधान है, पर 
उस समय आसुरी स्वभाव वाले वैदिक सिद्धान्त के विरुद्ध पशुबलि कर रहे थे। इम 
अनर्थ का निवारण करके वैदिक सिद्धान्त. अहिसा को स्थापित करने के लिए 
बुद्ध प्रकर हुए। इस प्रकार प्रत्येक अवतार का शास्त्रसम्पत विशिष्ट प्रयोजन होता है। 
अतएव शास्त्र-प्रमाण के बिना किसी को भी अवतार के रूप मे स्वीकार नही किया जा 
सकता। श्रीभगवान्‌ केवल भारतभूमि पर ही प्रकट होते हों, ऐसा नहीं। वे स्वेच्छानृसार 
किसी भी देशकाल में अवतरण कर सकते है, परन्तु प्रत्येक अधतार मे वे धर्म का 
उतना ही प्रवचन करते है, जो उस देशकाल के मनुष्य हृदयगम कर सके। सबका मूल 
प्रयोजन यही है कि जनता मे भगवद्भावना और धर्मपरायणता का सचार किया जाय। 
श्रीभगवान्‌ समय-समय पर साक्षात्‌ स्वय प्रकट होते है, कभी-कभी अपने प्रामाणिक 
प्रतिनिधि को पुत्र अथवा दास के रूप मे भेजते है, अथवा स्वय ही किसी गोपनीय 
रूप में इस धराधाम पर पधारते है। 
श्रीमदभगवद्गीता अर्जुन जैसे महाभागवत को ही सुनाई गयी, क्योंकि ससार के 
अन्य भागो के साधारण मनुष्यो की तुलना मे वह कही उत्तम था। दो और दो 
प्राथमिक कक्षा मे भी चार के बराबर होते है और स्नातकोत्तर कक्षा मे भी। परन्तु 
प्राथमिक कक्षा मे गणित की प्रारम्भिक शिक्षा दी जाती है, जबकि उच्च कक्षा मे उच्च 
स्तर का गणित पढ़ाया जाता है। इसी प्रकार सभी भगवत्‌-अवतारो द्वार समान 
सिद्धान्तो की शिक्षा का प्रसारण किया जाता है, केवल देशकाल के भेद से वे 
उच्च-निम्न प्रतीत होते है। जैसा वर्णन किया जायगा, धर्म के वरेण्य सिद्धान्तो का 
प्रारम्भ वर्णाश्रम आचार से होता है। सब अवतारो का एकमात्र लक्ष्य सर्वत्र कृष्ण 
भावनामृत को उद्भावित करना है। परिस्थितियों मे भेद के कारण ही इस भावना का 
समय-समय पर प्रकाश-अप्रकाश होता रहता है। 
परित्राणाय साधूनां विनाशाय च दुष्कृताम्‌। 
धर्मसंस्थापनार्थाय  संभव्रामि युगे युगे।।८।। 

अनुबाद 
भक्तजनों का उद्धार, दुष्टों का नाश और धर्म का फिर से स्थापन करने के लिए 
मै युग-युग मे प्रकट होता हूँं।।८।। 


जन्म कर्म च मे दिव्यमेवं यो वेत्ति तत्त्वतः। 
त्यक्त्वा देहं पुनर्जन्म नैति मामेति सोऽर्जुन । ।९।। 
अनुबाद 
हे अर्जुन । मेरा आविर्भाव और कर्म दिव्य है, इस प्रकार जो मनुष्य तत्व से 
जानता है, वह देह को त्याग कर संसार में फिर जन्म नहीं लेता, वरन्‌ मेरे सनातन धाम 
को प्राप्त हो जाता है।।९।। 
तात्पर्य 


भगवद्धाम से श्रीभगवान्‌ के अवतरण का प्रतिपादन छठे श्लोक में किया जा 
चुका है। श्रीभगवान्‌ के आविर्भाव तत्त्व के मर्म को जानने वाला जीवन्मुक्त हो जाता 
है। अतएव अपनी प्राकृत देह को त्यागते ही वह तत्काल भगवद्धाम को गमन करता 
है। मायाबन्धन से जीव की यह मुक्ति सुस्वसाध्य नही है। निर्विशेषवादी एवं योगी 
तीव्र क्लेशो से भरे बहुत जन्मान्तरों के बाद ही निर्विशेष ब्रह्मज्योति में लीन हो पाते 
है। यह भी पूर्ण मुक्ति नही है, क्योंकि संसार में पुनरागमन का भय वहाँ भी बना 
रहता है। परन्तु भक्त श्रीभगवान्‌ के श्रीविग्रह और लीलामृत के दिव्य स्वरूप को 
जानकर देह का अन्त होने पर मुगमता से भगवद्धाम को प्राप्त हो जाते हैं, जिससे 
ससार में पुनरागमन का भय सदा-सदा के लिए निवृत्त हो जाता है। 'ब्रह्मसहिता' में 
उल्लेख है कि श्रीभगवान्‌ के असख्य अवतार और रूप है-- अद्वैतमच्युतमनादि- 
मनन्तरूपम्‌ । यद्यपि उनके अनेक दिव्य रूप हैं, तथापि श्रीभगवान्‌ अद्वय है। यह 
सत्य, जो लौकिक विद्वानों और प्रायोगिक दर्शनवेत्ता के लिए सर्वथा अगम्य है, 
निष्ठापूर्वक हृदयंगम करना होगा। यथा वेदवाणी: 
एको देवो नित्यलीलानुरक्तो भक्तव्यापी भक्तहद्यन्तरात्मा । 
अद्वयदेव श्रीभगवान्‌ नाना दिव्य रूपो में अपने अनन्य भक्तों के साथ" लीला 
करने मे नित्य अनुरक्त रहते हैं।' इस बेदवचन को स्वयं श्रीभगवान्‌ ने गीता के 
इस श्लोक में प्रमाणित किया है। जो पुरुष वेद एव श्रीभगवान्‌ के प्रमाण कै आधार 
चर इस सत्य को अगीकार करके दार्शनिक मनोधर्मी करने में समय नष्ट नही करता, 
चह मुक्ति की परमोन्च अवस्था प्राप्त करता है। इस सत्य को श्रद्धापूर्वक ग्रहण करने- 
मात्र से निस्स-देह मुक्ति हो जायगी। वैदिक वाक्य ' तत्त्वमसि ' का यथार्थ तात्पर्य इसी 

सन्दर्भ से है। जो श्रीकृष्ण को परमन्रह्म जानता है अथवा उनके प्रति यह निवेदन करता 
है कि ' भगवन्‌ ! आप परब्रह्म स्वय भगवान्‌ हैं', वह अवश्य तत्क्षण मुक्त हो जाता 
है। इसीलिए यह भी निश्चित है कि उसे श्रीभगवान्‌ के चिन्मय सान्निध्य की प्राप्ति 
होगी। इसमें सन्देह नही कि इस कोटि के श्रद्धालु भगवद्भक्त का जीवन कृतार्थ एव 
चरितार्थ हो जाता- है। वेदवचन इसका प्रमाण है 
तमेव विदित्वातिमृत्युमुपैति नान्यः पन्था विद्यते अथनाय। 
श्रीभगवान्‌ को जानने से जन्म-मृत्यु से पूर्ण मुक्ति हो जाती है! इसके 
अतिरिक्त, मुक्ति का कोई अन्य मार्ग नही है, क्योकि जो श्रीकृष्ण को तत्त्व से नहीं 
जानता, वह अवश्यमेव तमोगुण मे स्थित है। अतएव मधुपात्र के बाहरी चाटुकारी 
करने के समान लौकिक विद्या के आधार पर भगवद्गीता की मनमानी व्याख्या करने 
से मुक्ति नही हो सकेगी। यह सम्भव हैं कि इस श्रेणी के प्रयोगाश्रयी दार्शनिकों को 
जगत्‌ मे अत्युच्च पदो की प्राप्ति हो जाय, पर यह आवश्यक नही कि उन्हें मोक्षलाभ् 
भी हो। मिथ्या अहंकार से दृप्त हुए इन लौकिक विद्वानो को कृतार्थ होने के लिए 
भगवद्भक्त की अहैतुकी निरवधि कृपा की प्रतीक्षा करनी पड़ती है। अत. मनुष्यमात्र 
को चाहिए कि विवेक और ज्ञान सहित कृष्णभावना का अनुशीलन कर जीवन की 
कृतार्थता को प्राप्त करे। 
वीतरागभयक्रोधा मन्मया मामुपाश्रिताः । 
बहवो ज्ञानतपसा पूता मद्भावमागताः । ।१०।। 
अनुवाद 
राग, भय और क्रोध से मुक्त होकर मुझमें तन्मय हुए और मेरै ही आश्रित हुए 
बहुत से मनुष्य पूर्व मे मेरै ज्ञान से पवित्र हो चुके है। इस प्रकार उन सभी को मेरै 
दिव्य प्रेम की प्राप्ति हुई है।।१०।। 
तात्पर्य 
पूर्व वर्णन के अनुसार, विषयों में आसक्त मनुष्य के लिए परमसत्य के दिव्य 
पुरुषरूप को जानना बड़ा कठिन है। प्राय मनुष्यों की देह मे ही आत्मबुद्धि हो रही है, 
वे इतने अधिक विषयपरायण हो गये हैं कि उनके लिए यह जानना असम्भव सा हो गया 
है क्रि एक ऐसी बिन्मय देह भी है जो नित्य एव सच्चिदानन्दमय है। सांसारिक देह 
क्षणभंगुर अजान से आक्त एव पूर्णतया दु स्मय है. इसलिए जब उन्हें श्रीभगवान के 
दिव्यरूप की जानकारी दी जाती है तो वे उसे भी ऐसा ही समझते है। इन ठिपयी 
व्यक्रितयो के लिए विशालकाय प्राकृत सृष्टि ही परतत्त्व है। यही कारण है कि वे 
परतत्त्व को निर्विशेष मानते है। इसके अतिरिक्त, विषयो मे उनकी इतनी स्थूल 

आसक्ति रहती है कि प्रकृति से मुक्ति के उपगन्त भी जीव और भगवान अपना-अपना 
स्वरूप बना रहता है. यह विचार उन्हे भयभीत कर देता रै। जब वे सुनते है कि मुक्त 
जीव का अपना स्वरूप रहता है तो उन्हे पुन स्वरूप-प्राप्ति से भय होता है और 
इसलिए वे स्वभाव मे निर्विशेष शुन्य मे लीन होने को अधिक उत्तम समझते हे। 
ते जीवात्मा को साग! के उन बुदबुदो की उपमा देते है जो सागर से उठते है और उसी 
में विलीन दो गते है। उनकी धारणा में यह प्रथक्‌ स्वरूप से रहित मुत्रत-अस्ति्त्र की 
चरम सिद्धि है। परन्तु यथार्थ मे तो यह आत्मज्ञान से शृन्य जीवन की एक भयावस्था 
ही है। इसके अतिरिक्त ऐसे भी अनेक मनुष्य है, जो आत्मतन्च को लेशमात्र भी नहीं 
समझ पाते। नाना मतो एव मनोधर्मो की असगति से किकर्तव्यतिमृढ हुए वे अरुचि 
अथवा क्रोध के आवेश मे आकर मूर्खतावश निर्णय कर बैठते है कि ऐसा कोई तन्त्र 
नहीं है जो सब कारणो का परम कारण हो, अन्ततोगत्वा सन कुछ शून्य ही है। ऐसा 
कहने बाले नि सन्देह भवरोग से पीडित है। अधिकाश मनुष्य गाढ विषयासजित के 
कारण परमार्थ की उपेक्षा करते है, कुछ परतत्त्व से एक हो जाना चाहते है, तो कुछ 
निराश होकर सभी प्रकार की पारमार्थिकता के प्रति क्रुद्ध हो उठते है। इस अन्तिम 
श्रेणी के लोग किसी न किसी प्रकार के मादक पदार्थ का आश्रय लेते है और 
कभी-कभी तो उससे उत्पन्न मतिविभ्रम को भगवत्‌-दर्शन समझ लिया जाता है। 
परमार्थ की उपेक्षा, मुक्त हो जाने पर भी जीव-स्वरूप बना रहेगा, इस विचार से भय 
और निगाशा को जन्म देने वाली शून्यवादी मान्यता--ये तीनों विषयासवित के ही रूप 
है, अतण्व इन से मुक्त होना आवश्यक है । इन सभी दोषो से मुक्ति के लिए सद्गुरु 
के निर्देशायुसार सर्वतोभावेन भगवान्‌ के शरणागत होकर वैधी भक्ति मे तत्पर हो जाना 
चाहिए। भाक्तमय जीवन की चरम अवस्था को भाव अथवा भगवत्प्रेम कहा जाता है। 
श्रील रूपगोम्वामिचरण द्वारा प्रणीत भक्तिविज्ञान ' श्रीभड्तिरसामृतसिन्धु ' के 

अनुसार 

आदौ श्रद्धा ततः स्मधु संगोऽथ भजनक्रिया । 

ततोऽनर्थनिवृत्तिः स्यात्ततो निष्ठा रुचिस्ततः। । 

अथासक्तिस्ततो भावस्ततः प्रेमाभ्युदंचति। 

साधकानामयं प्रेम्णः प्रादुर्भावे भवेत्क्रमः । । 
भक्तिपथ का प्रारम्भ स्वरूप-साक्षात्कार विषयक इच्छा से होता है। इससे मनुष्य 
साधु-सग के लिए प्रयत्न करता है। तदुपरान्त भगवत्राप्त सद्गुरु से दीक्षा ग्रहण कर 
उनकी आज्ञानुसार साधक भवित का प्रारम्भ करता है। गुरु के पादपद्मो के आश्रय मे 
भक्ति का अनुष्ठान करने से क्रमश व्पियासवित से मुक्त, स्वरूप-साक्षात्कार के पथ 

में निष्ठा और भगवत्कथा मे रुचि उद्भावित होती है। इस कथारुचि से कृष्णभावना- 
मृत मे आसक्ति हो जाती है, जो भगवत्रेम के प्रथम सोपान--भाव मे परिपक्व 
होती है। स्तुत भगवत्रम में ही जीवन की सार्थकता और चरिताथैता है। प्रेमाविष्ट 
भक्त रागानुगा भगवद्भक्ति मे नित्य तत्पर गहता है। इस प्रकार सद्गुरु के आश्रय में 
भक्ति फी क्रमिक पद्धति के द्वारा सब प्रकार की विषयासक्ति, पृथक्‌ स्वरूप के भय 
तथा शुन्यवादजनित निराशा से सर्वथा रहित सर्वोच्च मुक्त अवस्था आप्त होती है और 
अन्त मे भगवद्धाम की प्राप्ति भी हो जाती है। 
ये यथा मां प्रपद्यन्ते तांस्तथैव भजाम्यहम्‌ । 
मम वर्त्मानुबर्तन्ते मनुष्याः पार्थ सर्वशः । ।११ । । 
अनुवाद 

जो जिस भाव से मेरी शरण लेते है, उसी के अनुरूप मै उन्हे फल देता हुँ। हे 

पार्थ । मनुष्यमात्र सब प्रकार से मेरै ही पथ का अनुगमन करता है।।११।। 
तात्पर्य 

श्रीकृष्ण की विभिन्न अभिव्यक्तियो मे मनुष्य उन्ही का अन्वेषण कर रहा है। 
निर्विशेष बरह्मत्योति ओर सबके अन्तर्यामी परमात्मा रूप मे भगवान्‌ श्रीकृष्ण का पूर्ण 
अनुभव नही होता, श्रीकृष्ण की सम्पूर्ण प्राप्ति तो केवल उनके शुद्धभक्तो 
को ही होती है। इस प्रकार से श्रीकृष्ण सभी की अनुभूति के विषय है, कोई भी 
प्राणी उन्हे प्राप्त करने की अपनी इच्छा के अनुपात मे सन्तोष पाता है। 
टिव्य वैकेण्ठ-जगत मे भी श्रीकृष्ण श॒द्धभक्तो की कामना के अनूसार दिव्य रसो मे 
उनके साथ प्रेम का विनिमय करते है। परमेश्वर, सखा, पुत्र, प्रिम आदि विविध 
रूपो में श्रीकृष्ण की कामना करते हुए भक्तों के प्रेम की प्रगाढ़ता के अनुरूप श्रीकृष्ण 
उन सभी को समभाव से पुरस्कृत करते हैं। प्राकृत-जगत्‌ में भी भगवान्‌ और भक्तो मे 
परस्पर इसी प्रकार रस और भाव का विनिमय होता है। शुद्धभक्तों को इस जगत्‌ में 
तथा भगवद्धाम मे भी श्रीभगवान्‌ का सान्निध्य रहता है और इस प्रकार उनकी सेवा मे 
निमग्न हुए वे महानुभाव भगवद्भक्ति के अलौकिक रसानन्द का आस्वादन करते हैं। 
श्रीकृष्ण उन निर्विशेषवादियो की भी सहायता करते हैं जो अपने जीव-स्वरूप को 
समाप्त करके पारमार्थिक आत्महत्या करने को आतुर हैं। श्रीकृष्ण उन्हें अपनी 
बरह्मज्योति मे विलीन कर लेते है। ये निर्विशेषवादी सच्चिदानन्दघन भगवान्‌ श्रीश्यामसु- 
मदर को स्वीकार नही करते। इसलिए साक्षान्‌ श्रीभगवान्‌ की सेवा से प्राप्त दिव्य 
आनन्द का आस्वादन नहीं कर सकते, क्योंकि वे क्रहाज्योति में लीन हो जाते है। उनमे 
से कुछ, जो निर्विशेषसत्ता मे भी स्थित नहीं हो पाते, वे अपनी सक्रियताविषयक सुप्त 

कामना से प्रेरित हुए इस ससार रूपी क्रियाक्षेत्र में पुनरागमन करते हैं। उनका 
भगवद्धाम में गमन नहीं होता; वरन्‌ प्राकृत लोकों में ही कर्म करने का अवसर उन्हें 
फिर दिया जाता है। जो सकाम कर्मी हैं, उन्हें श्रीभगवान्‌ यज्ञेश्वर के रूप में कर्म का 
वाञ्छित फल देते हैं। सिद्धिकामी योगियों की भी अभीष्ट-सिद्धि हो जाती है। इस 
प्रकार सभी प्राणी सफलता के लिए भगवल्कृपा पर आश्रित हैं। वास्तव में परमार्थ की 
विविध पद्धतियाँ एक ही पथ पर भिन्न-भिन्न मात्रा में प्रगति करने के तुल्य हैं। अतएव 
कृष्णभावना रूपी चरम कृतार्थता की उपलब्धि से पूर्व सब उद्यम अपूर्ण हैं। 
श्रीमद्भागवत में उल्लेख है 
अकामः सर्वकामो था मोक्षकामुदारधीः। 
तीव्रेण भवितयोगेन यजेत्पुरुषं परम्‌।। 
मनुष्य चाहे भक्तों के समानं निष्काम हो, अथवा सम्पूर्ण कर्मफल चाहता हो या मोक्ष 
का अभिलाषी ही क्यों न हो, उसे पूरी सामर्थ्य से श्रीभगवान्‌ की भक्ति ही करनी 
चाहिए। इससे वह परम सिद्धि प्राप्त हो जायगी, जिसका पर्यवमान कृष्णभावना है। 
(श्रीमद्भागवत २.३ १०) 
कांक्षन्तः कर्मणां सिद्धिं यजन्त इह देवताः । 
क्षिप्रं हि मानुषे लोके सिद्धिर्भवति कर्मजा।।१२।। 
अनुवाद 
कर्मफल की कामना से मनुष्य इस ससार में देवताओं को यज्ञों द्वारा पूजते हैं 
कयोकि इस जगत मे सळामकर्म का फल अतिशीभ्र होता है।।१२।। 


चातुर्वर्ण्य मया सृष्टं गुणकर्मविभागशः । 
तस्य कर्तारमपि मां विद्ञय॒कर्तारमव्ययम्‌। ।१३।। 
अनुवाद 
प्रकृति क त्रिगुणो और नियत कर्म के अनुसार चारो वर्ण मेरे द्वारा रचे गये है, 
परन्तु इस व्यवस्था का कर्ता होने पर भी मुझ अतिनाशी को तू अकर्ता ही 
जान ।।१३।। 
तात्पर्य 
श्रीभगवान्‌ सम्पूर्ण सृष्टि के रचयिता है, सब कुछ उनसे उत्पन्न है उन्ही के द्वारा 
प्रॉतपाग्तित है तथा विनाश होने पर उन्ही के आश्रय मे रहता है। स्पष्टत. वे ही 
वर्णम व्यवस्था के प्रणेता है । वर्णाश्रम धर्म में सर्वप्रथम बुद्धिवादियों का वर्ग है, जो 

सत्त्वगुणी होने के कारण ब्राह्मण कहलाते हैं। द्वितीय, प्रशासनिक वर्ग में रजो- 
गुणी क्षत्रिय आते हैं। वैश्यों में रजोगुण तथा तमोगुण का मिश्रण रहता है तथा शूद्र 
प्रकृति के तमोगुण में स्थित हैं। मानव समाज में चतुर्वर्ण की सृष्टि कररे पर भी 
भगवान्‌ श्रीकृष्ण इन सबसे अतीत हैं, क्योकि वे उन बढ्धजीवों के समान नहीं हैं 
जिनका एक अंश मानव समाज के रूप में है। मानव समाज बहुत सी दृष्टियों से 
पशु-समाज के सदृश है। अतः पशु स्तर से मनुष्य का उत्थान करने के लिए 
श्रीभगवान्‌ ने उपरोक्त वर्णाश्रम की रचना की। इस पद्धति के द्वारा शनै.-शनैः 
कृष्णभावना उद्भावित हो जाती है। कर्म में मनुष्य की प्रवृत्ति त्रिगुणों के उस अनुपात 
के अनुसार होती है, जिससे वह युक्त है। गुणो पर आधारित जीवन के उन लक्षणों 
का वर्णन इस ग्रन्थ के अठारहवें अध्याय में है। परन्तु कृष्णभावनाभावित पुरुष की 
कोटि ब्राह्मण से भी उत्तम है। गुणों के अनुसार ब्राह्मण को परतत्व का ज्ञाता होना 
चाहिए , परन्तु अधिकांश ब्राह्मण श्रीकृष्ण के निर्विशेष ब्रह्मस्वरूप को ही प्राप्त कर 
एते है। इसलिए जो पुरुष ब्राह्मण्‌ के सीमित ज्ञान का लघन करके भगवान्‌ श्रीकृष्ण 
को जान जाता है, वही कुष्णभावनाभावित होता है, अर्थात्‌ वैष्णव पद पाता 
है। कुष्णभावनामृत में श्रीकृष्ण के राम, नृसिह, वराह, आदि आंशों के ज्ञान का 
समावेश है। जिस प्रकार श्रीकृष्ण मानव समाज की इस वर्णाश्रम व्यवस्था से परे हैं, 
उसी प्रकार कृष्णभावनाभावित महापुरुष भी समाज, राष्ट्र, जाति, आदि जगत्‌ के सब 
भेटों से अतीत हैं। 

न मां कर्माणि लिम्पन्ति न मे कर्मफले स्पहा। 

इति मां योऽभिजानाति कर्मभिर्न स बध्यते।।१४।; 


अनुबाद 
मुझ पर किसी कर्म का प्रभाव नही होता क्योंकि मुझे कर्मफल की कामना नहीं 
है। मेरे सम्बन्ध में इस सत्य को जानने वाला भी कर्मफल में लिपायमान नहीं 
होता। १४।। 
एवं ज्ञात्वा कृतं कर्म पूर्वैरपि मुमुक्षुभिः 
कुरु कर्मैव तस्मात्त्वं पूर्वैः पूर्वतरं कृतम्‌ । ।१५।। 
अनुवाद 
प्रचीन काल के सब मुमुक्षु पुरुषों ने इसी ज्ञान के साथ कर्म करके मुक्ति-लाभ 
किया है। अतएव पूर्वजों की भौति इस बुद्धियोग से युक्त होकर तू भी कर्तव्य का 

आचरण कर। ।१५।। 


तात्पर्य 

मनुष्यों की दो कोटियौं हैं। कुछ का हृदय पूर्णतया विषय-कलुषित है, तो दूसरे 
विषयैषणा से मुक्त हैं। कृष्णभावनामृत इन दोनों प्रकार के मनुष्यों के लिए समान रूप 
से कल्याणकारी है। पूर्णतया विषय-दूषित व्यक्ति विधिभक्ति के आचरण द्वारा 
शनै -शनै. हृदय का परिशोधन करने के लिए कृष्णभावनामृत को ग्रहण करें। पहले से 
विशुद्ध पुरुषों को भी कृष्णभावनाभावित क्रियाओं में ही तत्पर रहना चाहिए , जिससे 
उनकी आर्दश क्रियाओं का अनुकरण करके दूसरे भी कल्याण को प्राप्त हो सकें। देखा 
गया है कि प्राय. मूर्ख व्यक्ति अथवा कनिष्ठ साधक कृष्णभावनामृत को जाने बिना ही 
कर्म से विरक्त हो जाना चाहते है। रणांगण में कर्म से विरत हो जाने की अर्जुन की 
इच्छा को श्रीभगवान्‌ ने स्वीकार नहीं किया। कल्याण के लिए कर्म करने की यथार्थ 
विधि को जानने की आवश्यकता है। कृष्णभावनाभावित कर्म को त्यागकर अलग 
बैठकर कृष्णभावनामृत का दम्भ करने की अपेक्षा श्रीकृष्ण की प्रसन्नता के लिए 
कर्मक्षेत्र मे तत्पर रहना कहीं उत्तम है। इस श्लोक में अर्जुन को यह परामर्श दिया 
गया है कि वह सूर्यदेव आदि पूर्ववर्ती भगवद्भक्तो के चरणचिन्हों का अनुसरण करते 
हुए कृष्णभावनाभावित कर्म करे। भगवान्‌ श्रीकृष्ण को उन सब कर्मों की स्मृति है जो 
उन्होने और उनके भक्तों (कृष्णभावनाभावित पुरुषों) ने पूर्व में किये थे। इसलिए वे 
सूर्यदेव के कार्य की स्तुति कर रहे हैं. जिसने करोड़ों वर्ष पूर्व उन्हीं से यह विधा सौखी 
थी। भगवान्‌ श्रीकृष्ण के इस प्रकार के सब शिष्यं को यहाँ पूर्व में होने वाले 
मुक्तपुरुष कहा गया है, जो श्रीकृष्ण की आज्ञा रूपी कर्तव्य के पालन में तत्पर रहे। 
भाव यह है कि अर्जुन भी सूर्यदेव आदि महानुभावों का अनुगमन करता हुआ 
कुष्णभावनाभावित कर्म करे। 

किं कर्म किमकर्मेति कवयोऽप्यत्र मोहिताः। 


तते कर्म प्रवक्ष्यामि यज्ञ्ञात्वा मोक्ष्यसेऽशुभात्‌ । ।१६।। 


अनुवाद 
कर्म क्या है और अकर्म क्या है, इस प्रकार निर्णय करने में बुद्विमान्‌ भी मोहित 
हैं। इसलिए मैं तेरे लिए उस कर्मतत्व का वर्णन करूँगा, जिसे जान कर तू सम्पूर्ण 
पापों से मुकत हो जायगा।।१६।। 
कर्मणो ह्यापि बोद्धव्यं बोद्धव्यं च विकर्मणः। 
अकर्मणश्च व्यं गहना कर्मणो गतिः।।१७।। 

अनुवाद 
कर्म, विकर्म और अकर्म के स्वरूप को भलीभाँति जानना चाहिए , क्योंकि कर्म 
का तत्व अति गहन है।।१७।। 


भवबन्धन से मुक्ति के साधन में गम्भीरतापूर्वक तत्पर मनुष्य के लिए 
कर्म, अकर्म और विकर्म के भेद को जान लेना आवश्यक है। कर्म, अकर्म एव 
विकर्म के सम्बन्ध में गम्भीर स्वाध्याय अपेक्षित है, क्योंकि यह अतिशय गहन तत्त्व 
है। कृष्णभावनाभावित कर्म और गुणों के अनुसार किये जाने बाले कर्म में भेद को 
जानने के लिए श्रीभगवान्‌ से अपने सम्बन्ध को जानना होगा। भाव यह है कि जो पूर्ण 
विद्या से युक्त है, वह जानता है कि प्रत्येक जीव भगवान्‌ का नित्यदास है और इस 
कारण कृष्णभावनाभावित कर्म करना जीवमात्र का कर्तव्य है। सम्पूर्ण भगवद्गीता का 
यही लक्ष्य है। इस भावना का विरोध करने वाले अन्य सब निष्कर्ष एवं परिणाग 
` विकर्म' हैं। इस सम्पूर्ण तत्व ज्ञान के लिए कृष्णभावना के प्रामाणिक आचार्यो का 
सत्संग करके उनसे यह रहस्य हृदयगम करे। ऐसा करना साक्षात्‌ श्रीभगवान्‌ से शिक्षा 
ग्रहण करने जैसा कल्याणकारी है। महाभागवत के आश्रय के बिना तो बड़े से बड़ा 
बुद्धिमान भी मोहित हो जाता है। 

कर्मण्यकर्म यः पश्येदकर्मणि च कर्म यः। 
स बुद्धिमान्मनुष्येषु स युक्तः कुत्स्नकर्मकृत्‌। ।१८ । । 
अनुबाद 

जो कर्म में अकर्म को देखता है और अकर्म में कर्म को देखता है, वह पुरुष 
मनुष्यों में बुद्धिमान्‌ है और सब प्रकार के कर्मों मे प्रवृत्त होने पर भी मुवत ही 
है।।१८।। 

तात्पर्य 

कृष्णभावनाभावित कर्म करने वाला स्वभावत सम्पूर्ण कर्मबन्धनो से मुक्त रहता 
है। उसके सम्पूर्ण कार्य श्रीकृष्ण की प्रसन्नता के लिए हैं। इसलिए वह किसी भी प्रकार 
का कर्मजन्य सुख-दुःख नहीं भोगता । श्रीकृष्ण की प्रीति के लिए ही सब कर्म करने 
के कारण वह मनुष्यो मे बुद्धिमान्‌ है। 'अकर्म' अर्थात्‌ कर्मफल से रहित। 
निर्विशेषषादी इस भयवश सकाम-कर्म से निवृत्त हो जाता है कि कही कर्मफल से 
मुक्तिपथ मे व्यवधान उपस्थित न हो जाय। भक्त को नित्य भगवत्‌-दास के रूप मे 
अपने यथार्थ स्वरूप का ज्ञान हो जाता है, इसलिए वह कृष्णभावनाभावित क्रियाओ में 

नित्य तत्पर रहता है। सभी कुछ श्रीकृष्ण की प्रसन्नता के लिए किया जाता है, इससे 
वह उस सेवा में केवल चिन्मय आनन्द ही आनन्द का अनुभव करता है। इस पद्धति 
में निष्ठ भक्त निजेन्द्रिय-तृष्ति की कामना से पूर्ण मुक्त हैं, 'मैं श्रीकृष्ण का नित्य दास 
हूँ, यह भाव सब कर्मफलों से मुक्त कर देता है। 
यस्य सर्वे समारम्भाः कामसंकल्पवर्जिता:। 
ज्ञानाग्निदग्धकर्माणं तमाहुः पण्डितं बुधाः। ।१९।। 
अनुबाद 


अनुवा 
जिसके सब कर्म इन्द्रियतृष्ति की कामना से रहित हैं, उसको पूर्ण ज्ञानी ममझा 
जाता है। उस पुरुष के कर्मफल ज्ञानरूप अग्नि में भस्म हो जाते हैं, ऐसा ऋषियों का 
कहना है।।१९।। 
त्यक्त्वा कर्मफलासंगं नित्यतृप्तो निराश्रयः। 
कर्मण्यभिग्रवृत्तोऽपि नैव किंचित्करोति सः।।२०।। 


अनुवाद 
कर्मफल की आसक्त को सम्पूर्ण रूप से त्यागकर नित्यतृप्त और स्वतन्त्र पुरुष 
सब कर्म करतां हुआ भी कभी कोई सकाम कर्म नहीँ करता।।२०।। 


निराशीर्यतचितात्मा त्यक्तसर्वपरिग्रहः । 
शारीरं केवल कर्म कुर्यनाप्नोति किल्बिषम्‌ । ।२१ । । 


अनुवाद 
ऐसा ज्ञानी पुरुष, जिसने मन बुद्धि को पूर्ण रूप से वश में करके और अपनी 
सम्पूर्ण सामग्री में स्वामीपन के भाय को त्याग दिया है, केवल शरीरधारण के लिए 
कर्म करता हुआ भी पाप को प्राप्त नहीं होता।।२१।। 


यढूच्छालाभसंतुष्टो द्वनद्वातीती विमत्सर: । 
समः सिद्धावसिद्धौ च कृत्यापि न निबध्यते।।२२।। 


अनुवाद 
अपने-आप जो कुछ प्राप्त हो जाय, उसी में सन्तुष्ट, इन्द्रों और ईर्ष्या दोष से 
मुक्त तथा सिद्धि और असिद्धि को समान समझने वाला पुरुष कर्म करने पर भी नहीं 
बैंधता । ।२२।। 

तात्पर्य 
कुष्णभावनाभावित पुरुष शरीरघारण के लिए भी विशेष उद्यम नहीं काता, 

स्वयंप्राप्त लाभ में ही सन्तुष्ट रहता है। वह याचना अथवा ऋण नहीं लेता, वरन्‌ 
यथासामर्थ्यं उद्यम करता है और सद्वृत्ति से जो कुछ भी प्राप्त हो जाय उसी में 
परितृप्त रहता है। इस प्रकार अपनी जीविका के सम्बन्ध में वह स्वतन्त्र है, इसलिए 
किसी दूसरे की सेवा को अपने कृष्णभावनाभावित सेवा-कार्य में व्यवधान उपस्थित 
नहीं करने देता। दूसरी ऑर, भगवत्सेवा के लिए संसार के द्वन्द्दों से प्रभावित हुए बिना 
वह किसी भी कर्म में प्रकृतत हो सकता है। सांसारिक इन्द्रो का अनुभव शीत-प्रीष्म, 
सुम्व-दुःर्ादि के रूप में होता है। परन्तु कृष्णभावनाभावित पुरुष इन्द्रो से मुक्त रहता 
है, कारण वह श्रीकृष्ण की प्रीति के लिए कुछ भी कर्म करने में संकोच नहीं करता। 
इसीलिए सिद्धि तथा असिद्धि दोनों में यह समभाव रन्वता है! पूर्ण ज्ञानी में ये सब 
लक्षण प्रकट रहते हैं। 

गतसंगस्य मुक्तस्य ज्ञानावस्थितचेतसः । 

यज्ञायाचरतः कर्म समग्रं प्रविलीयते । ।२३।। 


अनुवाद 
जो पुरुष प्रकृति के गुणों में आसक्त नहीं है और पूर्णज्ञान में स्थित है, उसके 
सम्पूर्ण कर्म अप्राकृत तत्त्व मे विलीन हो जाते हैं।।२३।। 


ब्रह्मार्पणं ब्रह्म हविरत्रह्मग्रौ ब्रह्मणा हुतम्‌ । 
ब्रह्मैव तेन गन्तव्यं ब्रह्म कर्म समाधिना।।२४।। 


अनुवाद 
जो कृष्णभावना में पूर्ण मग्न है, उस पुरुष के लिए भगवद्धाम की प्राप्ति 
निश्चित है, वह उन ब्रह्मरूप क्रियाओं के परायण रहता है, जिनमें ब्रह्म ही अग्निरूपी 
गति है और अर्पित हवि भी ब्रह्ममय है।।२४।। 
तात्पर्य 


कृष्णभावनाभावित क्रियाओं के द्वारा अन्त मे किस प्रकार भगवद्धाम की प्राप्ति 
हो जाती है, यह इस श्लोक में कहा गया है। कृष्णभावनाभावित क्रियाये नाना प्रकार 
की हैं, जिनका अनुवर्ती श्लोकों में उल्लेख किया जायगा। उससे पूर्व, इस श्लोक में 
कृष्णभावनामृत के सिद्धान्त का निरूपण है। प्राकृत विकारों से युक्‍त बद्धजीव 
भव-परिवेश में कर्म किये बिना नहीं रह सकता. यह निश्चित है। अतएव भवमोचन 

के लिए उसे इस परिधि से मुक्त होना है। कृष्णभावना वह पद्धति है जिसके द्वारा जीव 
भव-परिवेश से मुक्त हो सकता है। उदाहरण के लिए, दुग्ध-पदार्थों के अतिसेवन से 
हुई अपच एक अन्य दुग्ध-पदार्थ, दही के सेवन से टीक हो जाती है। ऐसे ही, 
विषयासक्त बढ्धजीव यहाँ गीता में प्रतिपादित कृष्णभावनामृत-योग के द्वारा भवरोग से 
मुक्त हो सकता है। साधारणतया इस पद्धति को यज्ञ अर्थात्‌ श्रीविष्णु .(श्रीकृष्ण) की 
प्रसन्नता के लिए कर्म करना कहते हैं। लौकिक कार्यों को जितना अधिक कृष्ण- 
भावनाभावित होकर, अर्थात्‌ श्रीविष्णु की प्रीति के लिए किया जायगा, पूर्ण तन्मयता 
के फलस्वरूप पर्यावरण उतना ही अधिक चिन्मय कृष्णभक्तिरस से परिप्लावित 
होगा। 'ब्रह्म ' शब्द अप्राकृत तत्त्व का वाचक है। श्रीभगवान्‌ सच्चिदानन्दघन हैं; उनके 
श्रीविग्रह से निस्सृत किरणराशि ब्रहाज्योति कहलाती है। उसी ब्रह्मज्योति में सब 
कुछ स्थित है। मायाच्छन्न हो. जाने पर उसे प्राकृत (भौतिक) कहा जाता है। इस 
प्राकृत आवरण को कृष्णभावनामृत से तत्काल हटाया जा सकता है। अतएव 
कृष्णभावना के लिए आैत हवि, ग्रहणकर्ता, अर्पणक्रिया, अर्पणकर्ता और यज्ञफल 
--ये सभी समवेत रूप मे ब्रहतत्त्व है। मायाछन् ब्रह्म ही जड़ प्रकृति कहलाता है 
और परब्रह्म की सेवा में नियोजित प्रकृति फिर दिव्यता को प्राप्त हो जाती है। अतएव 
कुष्णभावना के अनुशीलन से मायाच्छादित चेतना अपन ब्रह्मस्वरूप को आप्त कर लेती 
है। चित्त का कृष्णभावना मे पूर्णरूप से तन्मय हो जाना समाधि है। इस भगवन्मिष्ठ 
मति (बुद्धियोग) से युक्त होकर जो भी कर्म किया जाता है, वह ' यज्ञस्वरूप ' है। ऐसे 
भगवद्भाव में अर्पणकर्ता, अर्पित हवि, अर्पण-क्रिया, होता ओर यज्ञफल अर्थात्‌ 
अन्तिम लाभ--सभी कुछ परब्रह्म में एकत्व को प्राप्त हो जाता है। यही कुष्णभावना 
की विधि है। 
दैवमेत्रापे यज धीगि।: पशेसपते । 
ब्रह्माग्नावपरे यज यजेनैवापजुद्चति । ।२५।। 


अनुवाद 
दूसरे योगी नाना यज्ञो के द्वारा देवताओ की भलीभाँति उपासना करते हैं, जबकि 
अन्य ज्ञानीजन परब्रह्मरूपी अग्नि में आहुति देते हैं।।२५।। 
तात्पर्य 
पूर्व वर्णन के अनुसार, कृष्णभावना मे कर्तव्य का पालन करने वाला परमयोगी 
है। परन्तु ऐसे भी मनुष्य हैं जो देवोपासना के लिए यजन करते हैं और परमेश्वर 
श्रीकृष्ण के निराकार तत्त्व से निमित्त यज्ञ करने वाले भी हैं। अतः विविध श्रेणियों के 

अनुसार भिन्न-भिन्न यज्ञ किये जाते हैं। कर्ताभेद के अनुसार कल्पित नाना यज्ञ-श्रेणियाँ 
केवल बाह्यरूप से यज्ञों का वर्गीकरण करती हैं। यथार्थ यज्ञ का एकमात्र तात्पर्य तो 
“यज्ञ' नामक परमेश्वर श्रीविष्णु का सन्तोष है। यज्ञों के मुख्य रूप से दो वर्ग 
हैं--द्रव्ययज्ञ और ज्ञानयज्ञ | कृष्णभावनाभावित महापुरुष भगवान्‌ श्रीकृष्ण की प्रसन्नता 
के लिए सर्वस्वत्याग कर देते है, जबकि क्षणिक प्राकृत सुख के अभिकाक्षी अन्य 
मनुष्य इन्द्र, सूर्यादि को प्रसन्न करने के लिए अपनी लौकिक सम्पत्ति का यजन करते 
है। इनके अतिरिक्त, निर्विशेषवादी तो निराकार ब्रह्म मैं विलीन होकर स्वरूप का ही 
यजन कर डालते हैं। देवताओं को ब्रह्माण्डीय तेज, जल, प्रकाशादि प्राकृत क्रियाओं की 
व्यवस्था के लिए श्रीभगवान्‌ ने नियुक्त किया है। फिर भी भोगों के अभिलाषी वैदिक 
कर्मकाण्डमय यज्ञों के द्वारा देवोपासना करते हैं। इस कोटि के मनुष्य ' बहवीश्वरवादी ' 
कहलाते हैं। दूसरी ओर, निर्विशेषवादी देव-वपुओं को अनित्य मानते हुए ब्रह्माग्नि में 
अपने स्वरूप का ही यजन कर ब्रह्म में लीन हो जाते हैं। ये निर्विशेषवादी ब्रह्मतत्त्व के 
चिन्मय स्वरूप को जानने के लिए दार्शनिक मनोधर्म के परायण रहते हैं। इस प्रकार, 
सकाम कर्मी इन्द्रियतृप्ति के लिए लौकिक स्वत्व का यजन करते हैं, और 
निर्विशेषवादी ब्रह्म में विलय के लिए अपनी प्राकृत उपाधियों का यजन करता है। 
निर्विशेषषादी के लिए यज्ञाग्नि ही परब्रह्म है एवं ब्रह्माग्नि में स्वरूप विलय होना 
यज्ञार्पण है। परन्तु अर्जुन की श्रेणी के कृष्णभावनाभावित भक्त श्रीकृष्ण की प्रीति के 
लिए अपने सर्वस्व का अर्पण कर देते है। इस प्रकार आत्मस्वरूप सहित भक्त का 
सब कुछ श्रीकृष्ण की प्रीति-सम्पादन में समर्पित रहता है। अतएव भक्त परम योगी हैं; 
परन्तु उसका प॒थक्‌ स्वरूप नष्ट नहीं होता। 
श्रोत्रादीनीन्द्रियाण्यन्ये संयमाग्निषु जुहृति। 
शब्दादीन्विषयानन्य इन्द्रियाग्रिषु जुह्ृति। ।२६।। 
अनुवाद 

उनमें से कुछ श्रवणादि क्रियाओं और इन्द्रियों का चित्ततयमरूपी अग्नि में यजन 
करते हैं तो दूसरे शब्दादि इन्द्रियविषयों का इन्द्रियरूपी अग्नि में हवन करते 
हैं।।२६।। 


सर्वाणीन्द्रियकर्माणि प्राणकर्माणि चापरे। 
आत्मसंयमयोगाग्नौ जुह्ृति ज्ञानदीपिते । ।२७ । । 


२३५ 

अनुवाद 
दूसरे, जो मन और इन्द्रियों का संयम कर के स्वरूप-साक्षात्कार करना चाहते 
हैं, वे सम्पूर्ण इन्द्रिय और प्राण क्रियाओं का चित्तसंयमरूपी अग्नि में यजन करते 
हैं। ।२७।। 
दरव्ययज्ञास्तपोयज्ञा योगयज्ञास्तथापरे । 
स्वाध्यायज्ञानयज्ञाश्च यतयः संशितव्रताः । ।२८।। 


अनुवाद 
दूसरे मनुष्य कठोर तप मे अपनी सम्पत्ति का त्याग करने से प्रबुद्ध होकर दृढ़ 
ब्रत धारण कर के अष्टांगयोग का अभ्यास करते हैं, जबकि और दूसरे ज्ञानप्राप्ति के 
लिए वेद का स्वाध्याय करते हैं।।२८।। 
अपाने जुह्वति प्राणं प्राणेऽपानं तथापरे । 
प्राणापानगती रुद्धबा प्राणायामपरायणा: । 
अपरे नियताहाराः प्राणान्प्राणेषु जुह्ृति। ।२९ । । 
अनुबाद 
दूसरे मनुष्य समाधि के लिए प्राणायाम के परायण रहते है। वे अफर में प्राण 
का और प्राण में अपान को रोकने का अभ्यास करते हैं और अन्त में प्राण-अपान कीं 
गति को पूर्णरूप से रोककर समाधि मे स्थित हो जाते है। दूसरे सयमित भोजन करने 
वाले योगी प्राण का प्राण मे ही हवन किया करते है।'२९।। 


सर्वेऽप्येते यज्ञविदो यज्ञक्षपितकल्मषाः। 
यज्ञशिष्टामृतभुजो यान्ति ब्रह्म सनातनम्‌ । ।३०।। 


ये सभी यज्ञ करने वाले, जो यज्ञों का तात्पर्यं जानते हैं, पापकमों से मुक्त हो 
जाते हैं और इन यज्ञों के प्रसादरूप अमृत का आस्वादन करके शाश्वत्‌ परमधाम को 


प्राप्त करै हैं।।३०।। 
तात्पर्य 


द्रव्यय, स्वाध्याययज्ञ, थोगयज्ञ आदि विविध यज्ञो के पूर्व वर्णन से ज्ञात 
होता है कि इन सभी का उद्देश्य इन्द्रियों को वश में करना है। भवरोग का मूल 
कारण इन्द्रियतृप्ति-परायणता है; अतएव इन्द्रियतृष्ति से ऊपर उठे बिना सच्चिदानन्द 

तत्त की प्राप्ति नहीं हो सकती। यह शाश्वत्‌ ब्रहा-परिवेश का स्तर है। पूर्वोक्त यज्ञ 
प्रापञ्चिक जीवन में बनने वाले अपकर्मों से कर्ता का शोधन करते हैं। इस आत्मोन्नति 
कै द्वारा केवल इस जीवन में ही सुख-वैभव की प्राप्ति नहीं होती, वरन्‌ अन्त में 
यथायोग्य निर्विशेष ब्रह्लैक्य अथवा भगवान्‌ श्रीकृष्ण के सानिध्य में भगवद्धाम की 
प्राप्ति भी हो जाती है। 


नायं लोकोऽस्त्ययज्ञस्य कुतोऽन्यः कुरुसत्तम । ।३१ । । 


अनुदाद 
हे कुरुश्रेष्ठ अर्जुन ! यज्ञ न करने वाले के लिए यह लोक अथवा यह जीवन 
भी सुखदायक नहीं, फिर परलोक कैसे होगा ? । ।३१।। 
तात्पर्य 


जीव भवसागर की किसी भी योनि में क्यों न हो, अपना यथार्थ स्वरूप उसे 
अज्ञात ही रहता है। कहने का तात्पर्य यह है कि अपने पिछले पापमय जीवनो के 
फलस्वरूप ही हमें संसार-बन्धन की प्राप्ति हुई है। पापमय जीवन का कारण अज्ञान है 
और जब तक जीवन पापपूर्ण रहता है, तब तक भवरोम निरन्तर बना रहता है। इस 
बन्धन-चक्र से मुदित का एकमात्र द्वार मानव शरीर है। अतएव धर्म, अर्थ, मर्यादित 
काम और अन्त में इस दु.खालय से पूर्ण मुक्ति का पथ प्रशस्त करके वेद हमें 
मौक्ष-प्राप्ति का अवसर प्रदान करते हैं। घर्मपथ से अथवा उपरोक्त नाना यञो के 
द्वारा आर्थिक समस्याओं का अपने-आप समाधान हो जाता है। जनसंख्या में वृद्धि होने 
पर भी यज्ञ करने से अन्न, दुग्धादि पर्याप्त मात्रा में उपलब्ध हो सकते हैं। शरीर के 
पोषण के बाद स्वभावतः इन्द्रियतृप्ति का स्थान आता है। इसलिए वेदों में संयमित 
इन्द्रियतृष्ति के लिए धर्मसम्मत विवाह का विधान है। इससे मनुष्य शनैः-शनैः 
भवबन्धन से मोक्ष को प्राप्त हो जाता है। जीवन्मुक्ति की परम सिद्धि श्रीभगवान्‌ का 
संग प्राप्त करने में है। पूर्व कथन के अनुसार, यज्ञ से कृतकृत्यता हो जाती है। इस 
पर भी यदि कोई वेद के अनुसार यज्ञ नहीं करे तो वह सुस्वी जीवन की आशा किस 
प्रकार कर सकता है? विभिन स्वर्गीय लोकों में प्राकृत सुख के अलग-अलग स्तर 
हैं। अतः सभी दृष्टियों से यज्ञ करने वाले का प्रचुर सुस्व की उपलब्धि होती है। परन्तु 
मानव का सर्वोच्च सुख्व तो कृष्णभावनामृत के अभ्यास द्वारा भगवद्धाम को प्राप्त कर 
लेना, है। जीवन के कृष्णभावनाभावित हो जाने से भवसागर के सम्पूर्ण दु.ख दूर हो 
जाते हैं। 

एवं बहुविधा यज्ञा वितता ब्रह्मणो मुरवे । 
कर्मजान्विद्धि तान्सवनियं ज्ञात्वा विमोक्ष्यसे । ।३२ । । 


अनुवाद 
वेदों मे वर्णित इन सभी यज्ञों को कर्म से उत्पन्न जान । इस प्रकार यज्ञतत्त्व को 
जान कर तू संसार से मुक्त हो जायगा।।३२।। 


श्रेयान्द्रव्यमयाद्यज्ञाम्ज्ञानयज्ञ: परंतप। 
स्व॑ कर्मारिविलं पार्थ ज्ञाने परिसमाप्यते । ।३३ । । 
अनुवाद 
है परंतप ! द्रव्ययज्ञ से ज्ञानयज्ञ उत्तम है, क्योंकि हे पार्थ! सब कर्मों का 
पर्यवसान दिव्यज्ञान ही है।।३३।। 


सब यज्ञों का बस यही प्रयोजन है कि जीव को पूर्ण ज्ञान की प्राप्ति हो, जिससे 

वह भवरोग के दुःखों से मुक्त होकर अन्त में भक्तियोग के परायण हो जाय। तब भी 
ये विविध यज्ञ क्रियायें रहस्यमयी हैं। यह रहस्य मनुष्यमात्र के लिए जानने योग्य है। 
कर्ता की श्रद्धा के अनुपात में यज्ञों के विविध रूप हैं। जब यजनकर्ता की श्रद्धा ज्ञान 
के स्तर पर पहुँच जाय, तो उसे ज्ञानरहित द्रव्ययज्ञ करने वाले से श्रेष्ठ माना जाता है, 
क्योकि ज्ञानशून्य यज्ञ प्राकृत स्तर पर हैं, वे कल्याण-प्राप्ति मे सहायक सिद्ध नहीं हो 
सकते। यथार्थ ज्ञान का पर्यवसान कृष्णभावना है, जो ब्रह्मविद्या की पराकाष्ठा है। 
ज्ञान के बिना यज्ञ लौकिक क्रियामात्र रह जाता है। परन्तु ज्ञान के साथ ऐसी सब 
क्रियाएँ दिव्यता प्राप्त कर लेती है। मतिभेद के आधार पर यज्ञक्रियाओ को कर्मकाण्ड 
(सकामकर्म) अथवा ज्ञानकाण्ड (सत्यजिज्ञास) कहा जाता है। अस्तु, वही यज्ञ श्रेष्ठ 
है, जिससे अन्त में ज्ञान की प्राप्ति हो जाय। 

तद्विद्वि प्रणिपातेन परिप्रश्नेन सेवया। 

उपदेक्ष्यन्ति ते ज्ञानं ज्ञानिनस्तत्त्वदर्शिनः । ।३४।। 

अनुवाद 


सद्गुरु के शरणागत होकर दण्डवत्‌ प्रणाम, विनम्र जिज्ञासा और निष्कपट भाव 
से उनकी सेवा करके उस तत्त्व को जान। वे तत्व को जानने वाले आत्मज्ञानी महापुरुष 
तेरे लिए ज्ञान का उपदेश करेंगे। ।३४।। 


भगवतद्माप्ति का मार्ग निःसन्देह कठिन है। अतएव श्रीभगवान्‌ का परामर्श है 

कि उससे प्रारम्भ हुई शिष्यपरम्परा के प्रामाणिक आचार्य की शरण ग्रहण करे । 
शिष्यपरम्परा के इस सिद्धान्त का उल्लंघन करने वाला यथार्थ गुरु नहीं हो सकता। 
श्रीभगवान्‌ सबके आदिगुरु हैं, इसलिए उनकी परम्परा के आचार्य अपने शिष्य को 
यथार्थ भगवत्‌-तत्व का ज्ञान करा सकते हैं। मूर्ख पाखण्डियों की परिपाटी के अनुसार 
स्वनिर्मित पद्धति का अनुसरण करके कोई भगवत्प्राप्ति नहीं कर सकता। श्रीमद्भागवत 
की प्रामाणिक उक्ति है- धर्म हि साक्षात्भगबत्प्रणीतम्‌ ' धर्मपथ का निर्णय स्वय 
श्रीभगवान्‌ ने किया है। ३,तएव मनोधर्म अथवा शुष्क तर्क भगवत्पराप्ति के पथ में 
सहायक सिद्ध नहीं हो सकता। ज्ञान के लिए यथार्थ सद्गुरु की शरण का आश्रय 
ग्रहण करना आवश्यक है। गुरु के प्रति पूर्ण समर्पण कर दे, और मिथ्या अहकार को 
त्यागकर सेवक की भाँति उनकी परिचर्या में रात-दिन निष्ठ रहे । आत्मज्ञानी सद्गुरु का 
सतोष ही भगकत्राप्ति के पथ में द्रुत प्रगति करने की गुप्त कुञ्जी है। जिज्ञासा तथा 
आज्ञानुगमन, ये दोनों ज्ञानप्राप्ति के लिए उपयुक्त साधन हैं। आज्ञापालन एव सेवाभाव 
के अभाव मे विद्वान्‌ सद्गुरु से की गयी तत्त्वजिज्ञासा प्रभावोत्पादक नही होगी। शिष्य 
के लिए गुरु की परीक्षा मे उत्तीर्ण होना आवश्यक है। जब गुरु देखते है कि शिष्य मे 
यथार्थ पारमार्थिक जिज्ञासा का उदय हो गया है. तो कृपापूर्वक उसके हृदय-प्रागण में 
यथार्थ ज्ञान का सचार कर देते है। इस श्लोक में अन्धानुकरण एवं अनर्गल जिज्ञासा, 
इन दोनों की निन्दा है। गुरुदेव के शरणागत होकर उनसे श्रवण ही नही करे, 
रन आज्ञानुगमन, सेवा और जिज्ञासा के द्वारा उनसे विशद ज्ञान भी प्राप्त करे। यथार्थ 
सद्गुरु स्निग्ध शिष्य पर स्वभावत. अतिशय कूपा का परिवर्षण किया करते है। 
अतएव जब शिष्य विनीत आज्ञानुवर्ती सेवा मे निरन्तर तत्पर रहता है, तो ज्ञान और 
जिज्ञासा का विनिमय (आदान-प्रदान) पूर्ण हो जाता है। 


यज्ज्ञात्वा न पुनर्मोहमेवं यास्यसि पाण्डव । 
येन भूतान्यशेषेण द्रक्ष्यस्यात्मन्यथो मयि।।३५।। 
अनुवाद 
हे अर्जुन ! उस ज्ञान के हो जाने पर तू फिर इस प्रकार मोह को कभी प्राप्त 
नहीं होगा; साथ ही यह जान जायगा कि सब जीव मेरे भिन्न-अंश हैं और मुझ में ही 
स्थित है।।३५।। 


अपि चेदसि पापेभ्यः सर्वेभ्यः पापकृत्तमः 
सव॑ ज्ञानप्लवेनैव वजिनं संतरिष्यसि।।३६।। 

२१० 


अनुवाद 
यदि तू सब पापिर्यो से भी अधिक पाप करने वाला है, तो भी ज्ञानरूपी तरणी 
द्वारा इस दुःखसागर से अच्छी प्रकार तर जायगा । ।३६ । । 


यथैधांसि समिद्धोउप्रिर्भस्मसात्कुरुतेउर्जुन । 
ज्ञानाग्निः सर्वकर्माणि भस्मसात्कुरुते तथा। ।३७। । 
अनुवाद 
जैसे प्रज्चलित अग्नि ईंधन को भस्म कर देती है, उसी भौँति है अर्जुन ! 
ज्ञानरूपी अग्नि प्राकृत क्रियाओं के सम्पूर्ण बन्धनो को जला डालती है।।३७।। 


न हि ज्ञानेन सदूशं पवित्रमिह विद्यते 
तत्स्वयं योगसंसिद्धः कालेनात्मनि विन्दति।।३८।। 


अनुवाद 

इस संसार मे ज्ञान के समान उदात्त (प्रभविष्णु) और पवित्र कुछ भी नही है। 

यह ज्ञान सम्पूर्ण योग का परिपक्व फल है। इसे प्राप्त मनुष्य यथासमय अपने 
आत्मस्वरूप का आस्वादन करता है।।३८।। 


श्रद्धाबॉल्लभते ज्ञानं तत्परः संयतेन्द्रियः । 
ज्ञानं लब्ध्वा परां शान्तिमचिरेणाधिगच्छति । ।३९।। 


अनुवाद 

जो पुरुष श्रद्धावान्‌ है, जितेन्द्रिय है और ज्ञान मे लीन है, वह तत्काल परम 
शान्ति को प्राप्त हो जाता है।।३९।। 

तात्पर्य 

कृ्‌ष्णभावना का ज्ञान श्रीकृष्ण में दृढ़ श्रद्धावान्‌ को ही प्राप्त हो सकता है। 
श्रद्धावान्‌ वही है जिसे यह विश्वास हो कि केवल कृष्णभावनाभावित कर्म करने से वह 
परम सिद्धि को प्राप्त हो जायगा। श्रद्धा की उद्भावना भक्तियोग एव हरे कृष्णा हरे 
कृष्ण कृष्ण कृष्ण हरे हरे । हरे राम हरे राम राम राम हरे हरे - इस महामन्त्र के 
कीर्तन से होती है जो सम्पूर्ण विषयवासना से चित्त का परिमार्जन कर देता है। इसके 
साथ, इन्द्रियसयम भी अनिवार्य है। श्रीकृष्ण में श्रद्धावान्‌ जितेन्द्रिय पुरुष अविलम्ब 
कृष्णभावनारूप ज्ञान की कृतार्थता को सुगमता से प्राप्त हो जाता है। 


ज्ञनकर्मसंन्यासयोग 
इलोक 9४२] +३४ 


आज्ञश्चाश्रदानश्च संशयात्मा विनश्यति। 
नायं लोकोऽस्ति न परो न सुखं संशयात्मनः । ।४०।। 
अनुवाद 
परन्तु सदूशास्त्रो में संशययुक्त, अज्ञानी और अश्रद्धालु मनुष्यों को भगवद्भाव 
की प्राप्ति नहीं होती। संशयात्मा के लिए तो इस लोक में अथवा परलोक में भी कोई 
सुख नहीं है।।४०।॥। 


योगसंन्यस्तकर्माणं ज्ञानसंछिनसंशयम्‌ । 
आत्मवन्तं न कमोणि निबध्नन्ति धनंजय।।४९।। 


अनुवाद 
इसलिए हे धनंजय ! जिसने कर्मफल का त्याग, अर्थात्‌ श्रीभगवान्‌ को अर्पण 
कर दिया है और विवेक द्वारा सब संशयों का नाश कर दिया है, उस आत्मपरायण 
पुरुष को कर्म नहीं बाँधते । ।४१।। 
तात्पर्य 
जो मनुष्य भगवद्गीता की शिक्षा का उसी रूप में अनुसरण करता है जैसा 
स्वयं भगवान्‌ श्रीकृष्ण ने उसका प्रवचन किया, वह दिव्य ज्ञान की कृपा से सब सशयों 
से मुक्त हो जाता है। पूर्ण कृष्णभावनाभावित होने के प्रभाव से उसे श्रीभगवान्‌ के 
भिन्न-अंश के रूप मे अपने स्वरूप का ज्ञान पहले ही हो जाता है। अतएव वह 
निस्सन्देह कर्मबन्धन से सर्वथा मुक्त है। 
तस्मादज्ञानसंभूतं हृत्स्थं ज्ञानासिनात्मनः । 
छित्त्वैनं संशयं योगमातिष्ठोत्तिष्ठ भारत । । ४२ । । 
अनुवाद 
अतएव हे भरतवशी अर्जुन! हृदय में अज्ञान से उत्पन्न सशय का ज्ञानरूप 
शस्त्र से छेदन कर डाल और फिर योग मे स्थित होकर युद्ध के लिए खड़ा हो 
जा।।४२।। 
तात्पर्य 
इस अध्याय मे उपदिष्ट योगमार्ग ' सनातनयोग' अर्थात्‌ “जीवात्मा की नित्य 
क्रिया' कहलाता है। इस योग मे दो प्रकार के यज्ञकर्म किए जाते है- स्वत्व - 
त्यागमय द्रव्ययज्ञ एव शुद्ध आत्पज्ञानयज्ञ। यदि द्रव्ययज्ञ को भगवत्प्राप्ति के उद्देश्य 
से नहीं किया जाय तो वह प्राकृत यज्ञ बन कर रह जायगा। परन्तु यदि इन्ही यज्ञों को 

आध्यात्मिक लक्ष्य से अथवा भक्तिभाव से किया जाता है तो ये सर्वांगीण पूर्ण हो 
जाते हैं। आध्यात्मिक क्रियाओं की भी दो कोटिया हैं-स्वरूप-बोध एवं भगवान्‌ के 
तत्व का बोध। गीता के यथार्थ पथ का अनुगामी ज्ञान के इन दोनों वर्गों को बड़ी 
सुगमता से आत्मसात्‌ कर लेता है। जीवात्मा श्रीभगवान्‌ का भिन्न-अंश है--इस पूर्ण 
ज्ञान की प्राप्ति मे उसे कुछ भी कठिनाई नहीं होती। यह ज्ञान परम कल्याणकारी है, 
क्योकि इसके ज्ञाता को श्रीभगवान्‌ की दिव्य लीला के तत्त्व का सहज में बोध हो 
जाता है। अध्याय के आदि मे श्रीभगवान्‌ ने अपनी अलौकिक अतिमानवीय लीला का 
वर्णन किया है। जो गीतोपदेश को नहीं समझ सकता, वह अश्रद्धालु है और श्रीभगवान्‌ 
से प्राप्त आंशिक स्वतन्त्रता का दुरुपयोग कर रहा है। जो मनुष्य इस शिक्षा की प्राप्ति 
के बाद भी श्रीभगवान्‌ के सच्चिदानन्दमय यथार्थ स्वरूप को नहीं समझ सकता, वह 
निस्सन्देह प्रथम श्रेणी का मूढ है। कृष्णभावनामृत के सिद्धान्तों को शनै:-शनैः स्वीकार 
करने से ही अज्ञान का अन्त हो सकता है। कृष्णभावनामृत देवयज्ञ, ब्रहःयज्ञ, 
ब्रहाचर्ययज्ञ, गृहस्थपालनरूप यज्ञ, इन्द्रिय-निग्रहयज्ञ, योगाभ्यासयज्ञ, तपयज्ञ, द्रव्ययज्ञ, 
स्वाध्याययज्ञ तथा वर्णाश्रम धर्म के पालन आदि के द्वारा जागृत होती है। “यज्ञ' 
कहलाने वाली ये सभी क्रियाएँ नियत कर्मों पर आधारित है। परन्तु इन सब का 
सार स्वरूप-साक्षात्कार है। उसका जिज्ञासु ही भगवद्गीता का यथार्थ शिष्य है, पर 
श्रीकृष्ण के प्रामाण्य में संशय करने वाले का अवश्य पतन हो जाता है। अत. 
भगवद्गीता अथवा अन्य शास्त्रों का अध्ययन यथार्थ सद्गुरु के आश्रय में सेवामय 
प्रपः्नभाव से ही करना योग्य है। चिरन्तनकाल से चली आ रही शिष्यपरम्परा के पद 
पर आसीन गुरु ही प्रामाणिक हैं। ब्रे श्रीभगवान्‌ की उस शिक्षा से लेशमात्र भी च्युत 
नहीं होते, जिसका उपदेश उन्होने करोड़ो वर्ष पूर्व सूर्यदेव को किया था। सूर्य से 
ही ' गीतोपदेश' इस धराधाम पर अवतरित हुआ। अतएव भगवद्गीता के उसी पथ 
का अनुसरण करना चारिए । साथ ही, उन स्नार्थपरायण व्टक्तिदे! से नित्य सजग रहे 
जो दूसरो को सन्मार्ग से भ्रष्ट करते है। श्रीभगवान्‌ निश्चित्‌ रूप से परम पुरुषोत्तम है 
तथा उनका लीला-विलास अप्राकृत है, जो इस सत्य को हृदय में धारण कर लेता है, 
वह गीताध्ययन के उपक्रम से ही जीवन्मुक्त हो जाता है। 

ॐ तत्सदिति श्रीमदूभगबद्गीतासूपनिषत्सु ब्रह्मविद्यायां योगशास्त्र 

श्रीकृष्णार्जुनसंबादे ज्ञानकर्मसंन्यासयोगो नाम चतुर्थोऽध्यायः । ।४।। 
इति भक्तिवेदान्त भाष्ये चतुर्थोऽध्यायः । । 


अथ पंचमोऽध्यायः 


कर्मसंन्यासयोग 


(कुष्णभावनाभावित कर्म) 


अर्जुन उवाच। 
संन्यासं कर्मणां कुष्ण पुनर्योगं च शंससि। 
यच्छ्रेय एतयोरेकं तन्मे ब्रूहि सुनिश्चितम्‌ । ।९।। 


अनुवाद 

अर्जुन ने कहा हे कृष्ण ! पहले आप मुझे कमाँ का सन्यास करने को कहते है 
और फिर भक्तिभावित कर्म की प्रशंसा करते है। इसलिये अब कृपापूर्वक इन दोनों मे 
से जो एक निश्चित किया हुआ कल्याणकारी साधन हो, वह मेरै लिये कहिये । ।१।। 


श्रीभगवानुवाच । 
संन्यासः कर्मयोगश्च निःश्रेयसकरावुभौ । 
तयोस्तु कर्मसंन्यासात्कर्मयोगो विशिष्यते !।२।। 

शक 


अनुवाद 
श्रीभगवान्‌ ने कहा, कर्मों का संन्यास और भक्तिभावित कर्मयोग दोनो ही 
कल्याणकारी हैं। परन्तु इन दोनों में भी, भक्तिभावित कर्मयोग कर्मसन्यास से श्रेष्ठ 


है।।२॥। 
तात्पर्य 

इन्द्रियतृष्ति के लिए की जाने वाली सकाम क्रियाओ से भवबन्धन होता है। 
जब तक जीव शारीरिक सुख के लिए क्रियाओं में प्रवृत्त है, तब तक विविध योनियों में 
उसका देहान्तर मिट नहीं सकता। इस प्रकार भवबन्धन सदा बना रहेगा। यह 
श्रीमद्भागवत से भी प्रमाणित हैः 

जूनं प्रमत्तः कुरुते विकर्म: यदिन्द्रियप्रीतय आपुणोति। 

न साधु मन्ये यत आत्मनोऽयमसन्नपि क्लेशद आस देहः । । 

पराभवस्तावदबोधजातो यावन्न जिज्ञासत आत्मतत्त्वम्‌ । 

यावत्क्रियास्तावदिदं मनो वै कर्मात्मकं येन शरीरबन्धः । । 

एवं मनः कर्मवशं प्रयुंक्ते अविद्ययाऽऽत्मन्युपधीययाने । 

प्रीतिर्न यावन्मयि वासुदेवे न मुच्यते देहयोगेन तावत्‌।। 
“साधारण लोग इन्द्रियतृष्ति के लिये उन्मत्त हो रहे है। वे नही जानते कि यह क्लेश- 
मयी देह उनके पूर्वकृत सकाम कर्मों का फल है। नश्वर होने के साथ ही यह 
निरन्तर नाना प्रकार से कष्ट देती है। अतः इन्द्रियतृष्ति के लिए कर्म करना श्रेयस्कर 
नही है। सकाम कर्म की तत्त्वजिज्ञासा न करने वाले को जीवन में परास्त समझा जाता 
है, क्यॉकि जब तक जीव इन्द्रियतृष्ति में आसक्त रहता है, तब तक उसे बारम्बार 
देहान्तर की प्राप्ति होती ही रहती है। मनके सकाम कर्मों में आसक्त और आज्ञानग्रस्त 
होने पर भी श्रीवासुदेव की भक्ति में ,प्रीतिभाव का वर्धन करता ही रहे, तभी 
शरीरबन्धन से मुक्ति सुलभ होगी।'' (श्रीमद्भागवत ५.५.४-६) 

अत. मुक्ति के लिये केवल ज्ञान (देह से अतीत आत्मतत्व का बोध) पर्याप्त 
नहीं है। जीवात्मा के स्वरूप में कर्म करना अनिवार्य है, अन्यथा भवबन्धन से मुक्ति 
नहीं हो सकती। परन्तु कृष्णभावनाभावित कर्म सकाम कर्म के समान नहीं होता। 
ज्ञानमय कर्म तो वस्तुत यथार्थ ज्ञान में प्रगति को दृढ़ करना है। कृष्णभावना के 
अभाव में सकाम कर्मों का संन्यास मात्र बद्धजीव के हृदय को यथार्थ रूप में 
स्वच्छ नहीं कर पाता और जब तक हृदयमार्जन नहीं हो जाता, तब तक सकाम कर्म 
बनते ही रहते हैं। परन्तु कृष्णभावनाभावित कर्म साधक को कर्मबन्धन से स्वतः मुक्त 
कर देता है, जिससे उसे फिर प्राकृत स्तर पर नहीं उतरना पड़ता। अतएव 

क्रृष्णभावनाभावित कर्म सन्यास से सदा उत्तम है, क्योंकि संन्यास में भी पतन का भय 
नित्य बना रहता है। कुष्णभावनाशून्य वैराग्य अपूर्ण है, जैसा श्रील रूप गोस्वामी ने 
अपने ग्रन्थ ` भक्तिरसामृतसिन्धु' में प्रमाणित किया है -- 

प्रापंचिकतया बुड्या हरिसम्बन्धिबस्तुनः। 

मुमुक्षुभिः परित्यागो वैराग्यं फल्गु कथ्यते ।। 
'मुगुक्षओं का श्रीभगवान्‌ से सम्बन्धित वस्तुओं को प्रापञ्चिक समझकर त्याग 
देना आपूर्ण वैराग्य कहा जाता है।' वैगग्य पूर्णता को तब प्राप्त होता है जब वह इस 
ज्ञान से युक्त हो कि जो कुछ भी विद्यमान वस्तु है, वह श्रीभगवान की ही है, अतः 
जीव को किसी भी वस्तु पर अधिकार का भाव नही रखना चाहिये। यह वस्तुत 
समझ ले कि अपना कुछ भी नही है। इस निष्किञ्चन अवस्था में त्याग का प्रश्‍न ही 
कहाँ उठता है? जो यह जानता है क्रि सब कुछ श्रीकृष्ण की सम्पत्ति है, वह नित्य 
वैराग्यवान्‌ है। सब कुछ श्रीकृष्ण का है, इसलिए सब वस्तुओं को श्रीकृष्णसेवा मे ही 
लगाना चाहिए। यह शुद्ध कृष्णभावनाभावित कर्म मायावादी सन्यासियो के उत्कट से 
उत्कट कृत्रिम वैराग्य से कहीं उत्तम है। 


ज्ञेयः स नित्यसंन्यासी यो न द्वेष्टि न कांक्षति। 
निरईन्दों हि महाबाहो सुखं बन्धात्रमुच्यते । ।३।। 


अनुवाद 
जो पुरुष न तो कर्मफल से द्वेष करता और न कर्मफल की इच्छा करता, उसे 
नित्य सन्यासी ही जानना चाहिए , क्योकि हे महाबाहु । ऐसा निद्र मनुष्य सुखपूर्वक 
भवबन्धन से मुक्त हो जाता है।।३।। 
तात्पर्य 
पूर्णतया कुष्णभावनाभावित पुरुष नित्य संन्यासी है, क्योंकि उसमे अपने 
कर्मफल के प्रति द्वेष अथवा कामना का अत्यन्त अभाव हो जाता है। अलौकिक 
भक्तियोग के परायण ऐसे सन्यासी को पूर्ण ज्ञानी जानना चाहिए, क्योकि वह 
भगवान्‌ श्रीकृष्ण के सम्बन्ध में अपने स्वरूप को जानता है। वह भनीभॉति जानता है 
कि श्रीकृष्ण अंशी हैं और वह उनका भिन्न-अंश है। यह ज्ञान पूर्ण है, क्योंकि इममें 
यह सत्य स्पष्ट झलकता है कि निद्गुणों मैं श्रीकृष्ण और जीवो मे अभेद है और 
विस्तार में भेद है। श्रीकृष्ण से जीव के एक होने की धारणा भ्रान्तिमूलक है; वह 
अंशी के बराबर कभी नहीँ हो सकता। जीव चिद्गुणों में श्रीभगवान से अभिन्न है, 

किन्तु विस्तार मे भिन्न है--इस यथार्थ ज्ञान के द्वारा आकांक्षा और शोक से मुक्त 
आत्मतुष्टि की प्राप्ति होती है। ऐसे ज्ञानी के चित्त में द्वन्द्रो का अत्यन्त अभाव हो 
जाता है, क्योंकि वह जो कुछ भी करता है, श्रीकृष्ण की प्रसन्नता के लिए ही करता 
है। दनद्रातीत हो जाने से इस प्राकृत-जगत्‌ में रहते हुए भी वह जीवन्मुक्त है। 


सांख्ययोगौ पृथग्बालाः प्रवदन्ति न पण्डिताः । 
एकमप्यास्थितः सम्यगुभयोर्विन्दते फलम्‌ ।।४।। 


अनुवाद 
आज्ञानी हौ भक्ति और भकितिभावित कर्मयोग को सांख्ययोग से भिन्न कहते हैं। 
यथार्थ विद्वानों का तो कहना है कि इनमें से एक मार्ग का भी भलीभौति अनुसरण 
करने वाला दोनों के फल को प्राप्त कर लेता है।।४।। 


तार्य 
सांख्य का उद्देश्य जीवन की आत्मा को प्राप्त करना है। परमात्मा विष्णु ही 
प्राकृत-जगत्‌ कौ आत्मा हैं। भवितयोग का अर्थ उन्हीं परमात्मा की सेवा करना है। 
परमार्थ की एक पद्धति में दृक्ष के मूल का अन्वेषण किया जाता है, जबकि दूसरी मे 
जल से उसका अभिसिञ्चन किया जाता है। सांख्यदर्शन का यथार्थ विद्यार्थी जगत्‌ के 
मूल--श्रीविष्ण को जानकर और फिर पूर्ण ज्ञान से युक्त होकर उनकी सेवा में प्रवृत्त 
हो जाता है। सारांश में, दोनों पद्धतियों में कोई भेद नहीं है, क्योंकि दोनों के आराध्य 
श्रीविष्णु हैं। अतएव परम लक्ष्य को न जानने वाले मनुष्य ही सांख्य तथा कर्मयोग के 
प्रयोजन में भेद करते हैं। यथार्थ पण्डितजन इन पृथक्‌-पृथक पड्धतियों के समीकृत 
(एकाकार) लक्ष्य को जानते हैं। 
यत्सांख्यैः प्राप्यते स्थानं तद्योगैरपि गम्यते। 
एकं सांख्यं च योगं ख य: पश्यति स पश्यति।।५।। 
अनुवाद 
जो यह जानता है कि संन्यास से प्राप्त होने वाला स्थान भक्तिभावित कर्म से 


भी प्राप़ हो सकता है और इसलिए जो कर्मयोग तथा संन्यासपथ को एक देखता है, 
वही यथार्थ देखता है।।५।। 


दार्शनिक गवेषणा का यथार्थ प्रयोजन जीवन के परम लक्ष्य को पाना है। जीवन 
का परम लक्ष्य स्वरूप- साक्षात्कार है; इसलिए दोनों पद्धतियों से एक ही तत्त्व की 

उपलब्धि होती है। सांख्यदर्शन से यह निर्णय होता है कि जीवात्मा प्राकृत-जगत्‌ का 
नहीं, वरन्‌ अंशी श्रीभगवान्‌ का भिन्न-अंश है। अतएव आत्मा का प्राकृत-जगत्‌ से 
कुछ भी प्रयोजन नहीं है, उसके कर्म श्रीभगवान्‌ से ही सम्बद्ध होने चाहिए। जब वह 
कृष्णभावनाभावित कर्म करता है, तो अपने यथार्थ स्वरूप में रहता है। सांख्यरूपी 
साधन में प्रकृति से अनासक्त होना होता है और भक्तियोग की पद्धति में 
श्रीकृष्ण की प्रीति के लिए कर्मों में आसक्ति का सेवन करना है। अतः दोनों पद्धतियाँ 
एक हौ हैं। केवल बाह्य दृष्टि से लगता है कि एक पद्धति में अनासक्ति का अभ्यास 
करना है और दूसरी में आसक्ति का। प्रकृति से अनासक्ति तथा श्रीकृष्ण में आसक्ति 
एक ही वस्तु है। जो इस दृष्टि से युक्त है, वही यथार्थ तत्त्वदर्शी है । 

संन्यासस्तु महाबाहो दुःखमाप्तुमयोगतः । 

योगयुक्तो मुनिर््रह्म नचिरेणाधिगच्छति । ।६ । । 


अनुबाद 
भक्तियोग के बिना केवल कर्मसंन्यास द्वारा सुख की प्राप्ति नहीं हो सकती । 


परन्तु भक्तिभावित कर्म से शुद्ध हुए ऋषिजन श्रीभगवान्‌ को अति शीघ्र प्राप्त कर लेने 
हे।।६।। 
तात्पर्य 

संन्यासी दो प्रकार के होते है-एक मायावादी, दूसरे वैष्णव। मायावादी 
साख्यदर्शन के स्वाध्याय मे लगे रहते हैं तथा वैष्णव सन्यासी वेदान्तसूत्र के सच्चे 
भाष्य--श्रीमद्‌भागवत-दर्शन का अध्ययन करते हैं। मायावादी संन्यासी वेदान्तसूत्र का 
अध्ययन तो करते है, परन्तु वे केवल शंकराचार्य द्वारा रचित अपने सम्प्रदाय के 
शारीरक भाष्य को उपयोग में लाते हैं। दूसरी ओर, भागवतधर्म के अनुयायी 
पॉचरात्रिक की विधि के अनुसार भगवद्भक्ति मे संलग्न रहते हैं। वैष्णत्र सन्यासी 
वास्तव मे चिन्मय भगवद्भक्ति मे नाना कार्य करते है। वैष्णव सन्यासियों को 
सासारिक क्रियाओं से लेशमात्र भी प्रयोजन नही, फिर भी भगवद्भक्ति के सम्पादन 
में वे विविध क्रियाएं. करते हे। पर साख्य और वेदान्त के स्वाध्याय एव मनोधर्म 
मे लगे हुए मायावादी सन्यासी भगवद्भक्ति का आस्वादन नही कर पाते। उनका 
अध्ययन अत्यन्त श्रमाबह हो जाता है, इसलिए कभी-कभी ब्रह्मविधयक मनोधमी से 
आन्त, भरन्त एव क्लान्त होकर पर्याप्त बोध के बिना ही वे श्रीमद्भागवत का आश्रय 
ग्रहण कर लेते है। इस कारण उनके लिए श्रीमद्भागवत का अध्ययन भी क्लेशप्रद 
है। मायावादी संन्यासियों का शुष्क मनोधर्म तथा वाग्चातुर्य उनके लिए बिल्कुल 

निरर्थक सिद्ध होता है। दूसरी ओर, भगवद्भक्ति-परायण वैष्णव संन्यासी अपने दिव्य 
कर्तव्यों के पालन में सुखानुभूति करते है और यह भी निश्चित रहता है कि अन्त में 
उन्हें भगवद्धाम की प्राप्ति हो जायगी। मायावादी संन्यासी तो कभी-कभी आत्मतत्त्व के 
मार्ग से भ्रष्ट होकर समाजसेवा, परोपकार आदि प्राकृत क्रियाओं में ही फिर प्रवृत्त हो 
जाते हैं। अत. सारांश मे कृ्‌ष्णभावनाभावितभक्त केवल ब्रह्मपरक मनोधर्म करने वाले 
सन्यासियो से श्रेष्ठ हैं, यद्यपि इन्हें भी बहु जन्मान्तरों के पश्चात्‌ कृष्णभावनामृत की 
प्राप्ति हो जाती है। 


योगयुक्तो विशुद्धात्मा विजितात्मा जितेन्द्रियः । 
सर्वभूतात्मभूतात्मा कुर्वन्नपि न लिप्यते।।७।। 
- अनुवाद 
जो शुद्ध अन्त.करण, आत्मसयमी तथा जितेन्द्रिय पुरुष भक्तिभाव से कर्म करता 
है, वह सब प्राणियों को प्रिय होता हैं उसे भी सब प्राणी प्रिय होते है। नित्य कर्म करते 
हुए भी वह कभी नहीं बॅधता।।७।। 


कृष्णभावना के साधन से मुक्तिपथ का पथिक प्राणीमात्र का अतिशय प्रेमपात्र 
है और उसे भी प्राणीमात्र प्रिय होता है। इसका कारण उसकी कृष्णभावना है। ऐसा 
व्यक्ति किसी भी प्राणी को श्रीकृष्ण से सम्बन्धरहित नहीं समझ सकता, उसी भौंति 
जैसे वृक्ष के पत्ते-शाखा आदि वृक्ष से अलग नही होते। वह भलीभौति जानता है कि 
तरुमूल को जल द्वारा सीचने से जल सम्पूर्ण पत्तों और शाखाओं में वितरित हो 
जायगा, जैसे भोजन द्वारा उदरपर्ति करने से सम्पूर्ण शरीर में शक्ति का सचार 
हो जाता है। कृष्णभावनाभावित कर्म करने वाला प्राणीमात्र की सेवा में निष्ठ 
रहता है, इसलिए सर्वप्रिय हो जाता है। वह शुद्धमति भी है, क्योंकि उसके कार्य से 
सभी का परितोषण होता है। शुद्धमति के प्रभाव से उसका चित्त पूर्णतया संयमित रहता 
है, जिसके परिणाम मे इन्द्रियों भी संयमित हो जाती है। उसका चित्त सदा श्रीकृष्ण पर 
केन्द्रित रहता है। अत. उसके लिए श्रीकृष्ण से विचलित होने की कोई सम्भावना नही 
और न ही उसकी इन्द्रियां भगवत्सेवा के अतिरिक्त अन्य विषय मे प्रवृत्त हो सकती 
हैं। श्रीकृष्ण से सम्बन्धरहित विषयों का श्रवण उसे अप्रिय होता है, वह ऐसा कोई भी 
पदार्थ खाना नही चाहता, जो श्रीकृष्ण को अर्पित न किया गया हो। श्रीकृष्ण के 
सम्बन्ध बिना वह कही जाना भी नहीं चाहेता। इस प्रकार उसकी इन्द्रियाँ वश में रहती 
है। ऐसा जितेन्द्रिय पुरुष किसी का अपराध नहीं कर सकता। इस पर यह जिज्ञासा हो 

सकती है कि तब अर्जुन ने (युद्ध मे) शत्रु पर प्रत्याघात क्यों किया? क्या वह 
कृ्‌ष्णभावनाभावित नही था ? वस्तुत अर्जुन तो केवल बाह्यरूप से आक्रमण कर रहा 
था, क्योकि जैसा द्वितीय अध्याय मे कहा जा चुका है, आत्मा की अवध्यता के कारण 
युद्धस्थल मे इकट्ठे हुए सब योद्धाओ का अपना निजी स्वरूप सदा बना रहेगा। 
अतएव आत्मा की दृष्टि से तो कुरुक्षेत्र की युद्धभूमि में किसी की भी मृत्यु नही हुई । 
श्रीकृष्ण के आज्ञानुसार, (जो वहाँ स्वयं विराजमान थे) केवल उनके देहरूपी परिधान 
के बदला गया। कुरुक्षेत्र में युद्ध करते हुए भी अर्जुन वास्तत मै युद्ध नहीं कर रहा 
था। उसने तो बस पूर्णतया कृष्णभावनाभावित होकर श्रीकृष्ण की आज्ञा का केवल 
पालन किया। ऐसे पुरुष को कभी कर्मबन्धन नहीं होता। 

नैव किंचित्करोमीति युक्तो मन्येत तत्त्ववित्‌। 

पश्यञभ7वन्स्पृशड्जिघ्रन्नश्ननाच्छन्स्वपन्श्वसन्‌ । ।८ । । 

प्रलपन्विसजन्गृहणन्नुन्मिषन्निमिषन्नपि । 

इन्द्रियाणीन्द्रियार्थेषु वर्तन्त इति धारयन्‌।।९।। 


अनुवाद 

बुद्धियोग से युवत पुरुष देखते, सुनते, स्पर्श करते, सूंघते, खाते, जाते, सोते 
तथा श्वास लेने में प्रवृत्त होते हुः भी अपने अन्तर में यही मानता है कि वास्तव में 
वह कुछ भी नही करता, बोलते, त्यागते, ग्रहण करते, और नेत्रों को खोलते-मीचते हुए 
भी वह निरन्तर जानता है कि इन्द्रियाँ ही अपने विषयो मे प्रवृत्त हो रही है और वह 
उनसे पृथक्‌ है।।८-९।। 

ब्रह्मण्याधाय कर्माणि संगं त्यक्त्वा करोति यः। 

लिप्यते न स पापेन पडापत्रमिवाम्भसा।।१०।। 


श्रीभगजान्‌ मे कर्मफल का समर्पण करके और आसक्ति को त्यागकर स्वधर्म 
का आचरण करने वाला पाप से लिपायमान नहीं होना, उसी भौति जैसे जल में रहने 
पर भी कमलपत्र का जल स्पर्श नही करता। ।१०।। 


कायेन भनसा बुद्धया केवलैरिन्द्रियैरपि। 
योगिनः कर्म कुर्वन्ति संगं त्यक््वात्मशुद्ग्रे। ।११ । । 

अनुवाद 

योगीजन आसक्ति को त्यागकर शरीर, मन, बुद्धि और इन्द्रियों के द्वारा भी 

केवल आत्मशुद्धि के लिए कर्म करते है।।११।। 
तात्पर्य 

श्रीकृष्ण की इन्द्रियतृप्ति के लिए शरीर, मन, बुद्धि अथवा इन्द्रियों द्वारा किया 
गया कृष्णभावनाभावित कर्म प्राकृत विकारों से मुक्त है। कृष्णभावनाभावित पुरुष की 
क्रियाओं का कोई लौकिक फल नही होता। अतः कृष्णभावनाभावित कर्म करने पर 
सदाचार सुगमता से सम्पन्न हो जाता है। श्रील रूप गोस्वामिचरण ने ' भक्तिरसामृत- 
सिन्धु' में इसका वर्णन इस प्रकार किया है-- 

ईहा यस्य हरेदास्थे कर्मणा मनसा गिरा। 
निखिलास्वप्यवस्थासु जीवन्मुक्तः स उच्यते । । 

शरीर, मन, बुद्धि तथा वाणी से निरन्तर कृष्णभावनाभावित कर्म (श्रीकृष्णसेवा) 
पराप", महात्मा प्राकृत क्रियाओ में सलग्न प्रतीत होने पैर भी वास्तव मे इस 
पाउन जगत में भी जीवन्मुक्त है। उसमे मिथ्या अहकार नहीं रहता। वह इस 
पा + देह में अहता-ममता नही रखता। उसे बोध हो जाता है कि स्वरूप स वह इस 
देह से भिन्न है और यह देह भी उसकी नही है। उसके तथा उसकी देह के श्रीकृष्ण 
ही एकमात्र स्वामी है। देह, मन, बुद्धि, वाणी, जीवन, धन, आदि सम्पूर्ण स्वत्व को 
श्रीकृष्णसेवा मे समर्पित करने पर वह तत्क्षण श्रीकृष्ण से युक्त हो जाता है । श्रीकृष्ण में 
तन्मय पुरुष देह में आत्मबुद्धि करने वाले मिथ्या अहकार से मुक्त रहता है। यही 
कृष्णभावना की पूर्णावस्था है। 


युक्तः कर्मफलं त्यक्त्वा शान्तिमाप्नोति नैष्ठिकीम्‌। 
अयुक्तः कामकारेण फले सक्तां निबध्यते। ।१२।। 
अनुवाद 
निश्चल भक्त मेरे प्रति सम्पूर्ण कर्मफल का अर्पण करके अचल शान्ति को 
प्राप्त हा जाता है, और जो मुझ से युक्त नही है, वह कर्मफल की कामना से बेंधता 


है।।१२।। 
तात्पर्य 


कृष्णभावनाभावित पुरुष और देह को अपना स्वरूप समझने वाले में भेद 
बस इतना ही है कि कृष्णभावनाभावित पुरुष श्रीकृष्ण मे आसक्त रहता है, जबकि 


'शरीरबट्ट व्यक्ति अपने कर्मों के फल में आसक्त होता है। जो मनुष्य श्रीकृष्ण में 

आसक्त है और श्रीकृष्ण कौ प्रीति के लिए ही कर्म करता है, वह निश्चित रूप से 
जीवन्मुक्त है क्योंकि उसे कर्मफल की कामना नहीं है। श्रीमद्भागवत में परनत्त्व के 
ज्ञान के बिना अथवा द्वैत-घारणा के साथ कर्म करने को कर्मफल के लिए होने वाले 
उद्वेग का कारण बताया है। श्रीकृष्ण परम अद्रय तत्व भगवान्‌ हैं। अतएव 
कृष्णभावना द्वैत से मुक्त हैं। जो कुछ भी विद्यमान है, बह सभी कुछ कृष्णशक्ति का 
कार्य है तथा श्रीकृष्ण सर्वमंगलमय हैं। अत. कृष्णभावनाभावित क्रियाएँ ब्रह्ममयी हैं; 
दिव्य होने के कारण उनसे बन्धन नही होता। इस कारण कृष्णभावनाभावित हो जाने 
पर जीव शान्ति से आपूरित हो जाता है। परन्तु इन्द्रियतृष्ति के लिए फल का 
अभिलाषी उस शान्ति को प्राप्त नही कर सकता। यही कुष्णभावनामृत का रहस्य 
है- श्रीकृष्ण से सम्बन्धरहित कुछ भी सत्ता नहीं है, इस अनुभूति से परम शान्ति और 
अभय पद की प्राप्ति होती है। 
सर्वकर्माणि -मनसा संन्यस्यास्ते सुखं वशी । 
नवद्वारे पुरे देही नैव कुर्वन्न कारयन्‌ । ।१३ । । 
अनुवाद 

जब शरीरबद्ध जीवात्मा अपनी प्रकृति का सयम करके मन से सब कर्मों का 
त्याग कर देता है, तब वह नौ द्वार वाले नगर (प्राकृत देह) में कुछ भी करते अथवा 
करवाते बिना सुख से रहता है।।१३।। 

तात्पर्य 

देहबद्ध जीवात्मा नौ द्वार वाली पुरी का निवासी है। देहरूपी नगरी के 
कार्य प्राकृतिक गुणों द्वारा स्वयमेव होते रहते है। अपने आप देह की परिस्थितियों के 
आधीन हुआ जीव इच्छा होने पर इनसे मुक्त भी हो सकता है। अपने दिव्य स्वरूप 
की विस्मतिवश ही वह अपने को प्राकृत देह मान बैठता है और परिणाम मे दुख 
भोगता है। कुष्णभावनामृत से यथार्थ स्वरूप को फिर प्राप्त करके वह देह के बन्धन 
से युक्त हो सकता है। वास्तव में कृष्णभावना धारण करते ही जीव तत्क्षण सब 
शारीरिक क्रियाओ से सर्वथा असंग हो जाता है। इस प्रकार के मर्यादित जीवन के 
प्रभाव से उसके चिन्तन में भी परिवर्तन आ जाता है जिससे वह नौ द्वार वाली पुरी मे 
सुखपूर्वक निवास करता है। नौ द्वार ये है-- 

नवद्वारे पुरे देही हंसो लेलायते बहिः। 
बशी सर्वस्य लोकस्य स्थावरस्य चरस्य च।। 
“जीवात्मा की देह में निवास करने वाले श्रीभगवान्‌ ब्रह्माण्ड के सम्पूर्ण जीवों 

के स्वामी हैं। देह के नौ द्वार हैं-दो नेत्र, दो नासाछिद्र, दो कर्ण, मुख, गुदा तथा 
उपस्थ। बद्धावस्था में जीव अपने को देह समझता है; किन्तु जब उसे अप्तर्यामी 
भगवान्‌ और अपने में सादृश्य का बोध होता है, तो देहस्थ होने पर भी वह 
श्रीभगवान्‌ के समान ही मुक्त हो जाता है।' (श्वेत ३१८) 

अतएव कृष्णभावनाभावित पुरुष प्राकृत देह की बाह्य-आंतरिक, दोनों ही प्रकार 
की क्रियाओ से मुक्त है। 


न कर्तृत्वं न कर्माणि लोकस्य सूजति प्रभुः। 
न कर्मफलसंयोगं स्वभावस्तु प्रवर्तते। ।१४। , 


अनुवाद 
देहरूपी नगरी का स्वामी देहबद्ध जीवात्मा कर्म अथवा कर्मफल को नहीं रचता 
और न ही किसी को कर्म में प्रवत्त करता है। यह सब तो प्रकृति के गुणों का ही कार्य 
है।।१४।। 


नादत्ते कस्यचित्पापं न चैव सुकृतं विभुः। 
आज्ञानेनावृतं ज्ञानं तेन मुह्यन्ति जन्तवः । । १५ । । 
अनुबाद 
श्रीभगवान्‌ किसी के भी पाप पुण्य को ग्रहण नही करते, जीवों के ज्ञान को 
अज्ञान ने ढक रखा है, इसी से वे मोह को प्राप्त हो रहे हैं।।१५।। 
तात्पर्य 
विभु शब्द का अर्थ परमेश्वर श्रीकृष्ण से है, जो अनन्त ज्ञान, श्री, वीर्य, 
यश, रूप तथा त्याग से युक्त हैं। वे सदा आत्मतृप्त हैं, पाप-पुण्य से उद्वेलित नही 
होते। किसी के लिए किसी विशिष्ट परिस्थिति का सृजन वे नहीं करते। आज्ञान से 
व्िमोहित जीवात्मा ही जीवन की विशिष्ट परिस्थितियो की कामना करता है, जिससे कर्म 
तथा कर्मफल की शृंखला चल पड़ती है। परा प्रकृति का अश होने से जीव वास्तव में 
ज्ञानमय है। फिर भी अल्प सामर्थ्यवश वह आज्ञानमग्न हो जाता है। श्रीभगवान्‌ 
सर्वसमर्थ हैं, परन्तु जीव नहीं। श्रीभगवान्‌ विभु हैं, जबकि जीय अणु है। जीवात्मा 
को इच्छा करने की स्वतन्त्रता तो प्राप्त है, परन्तु उसकी पूर्ति करना केवल सर्वसमर्थ 
श्रीभगवान्‌ के हाथ में है। अतः जब इच्छाओं से जीव विमोहित हो जाता है, तो 
श्रीभगवान्‌ उसे अपनी इच्छ-पूर्ति करने देते हैं; पर किसी भी अभिलाषित परिस्थिति 
के कर्म और कर्मफल के लिए वे स्वयं उत्तरदाता नहीं हैं। इस प्रकार मोह के वशीभूत 


कर्मसंन्प्रलकोए 

हुआ बढ्धजीव प्रासंगिक प्राकृत देह को अपना स्वरूप समझ कर जीवन के क्षणिक 
दु.ख-सुख भोगता है। परमात्मा के रूप में श्रीभगवान्‌ जीव के नित्य सहचर हैं। वे 
जीवात्मा की इच्छा जान सकते हैं, उसी भाति जैसे समीपवर्ती पुण्य की सौरभ 
को सूंघा जा सकता है। वासना जौवात्मा के बन्धन का सूक्ष्म रूप है। श्रीभगवान्‌ 
उसकी कामना को यथायोग्य पूरा करते हैं। स्वयं अपनी इच्छा को पूर्ण करने की 
शक्ति का जीव में अभाव है; परन्तु श्रीभगवान्‌ सर्वसमर्थ वाञ्झकल्पतरु हैं। 
प्राणीमात्र में उनका समभाव है, इसलिए अणु स्वतन्त्रता काले जीवों की इच्छाओं में वे 
हस्तक्षेप नही ऊरते। विशेष रूप से जब कोई स्वयं श्रीकृष्ण की इच्छा करता है तो वे 
विशेष ध्यान देते हैं और उसे इस प्रकार प्रोत्साहित करते हैं कि वह उन्हें प्राप्त हो कर 
शाश्वत्‌ सुख का आस्वादन कर सके। वैदिक मन्त्रों का उद्घोष है 


एव उहोव साधु कर्म कारयति तं यमेभ्यो लोकेभ्य उन्निनीषते । 
एव उ एवासाधु कर्म कारयति यमधो निनीषते।। 
अज्ञो जन्तुरनीषोऽयमात्मनः सुखदुःखयोः । 
ईश्वरेरितो गच्छेत स्वर्ग वाश्वप्रमेज च।। 
“जीव के उत्थान के लिए श्रीभगवान्‌ उसे सत्कर्म में प्रवृत्त करते हैं और असत्कर्म 
में इसलिए लगाते हैं, जिससे वह नरकगामी हो। जीवात्मा अपने सुख-दु.ख में पूर्णतया 
परतन्त्र है। वायुप्रेरित मेघ की भौति भगवत्‌-इच्छा से ही वह स्वर्ग अथवा नरक में 
जाता है।' 
अस्तु, कृष्णभावनामृत की उपेक्षा करने की अपनी अनादिकालीन प्रवृत्ति के 
कारण बड्धजीव अपने बन्धन का स्वय कारण बनता है। स्वभावतः सच्चिदानन्दमय 
होते हुए भी अपनी बद्ध, अल्प सत्ता के कारण वह यह भूल जाता है कि स्वरूप से 
बह भगवान्‌ का दास है और परिणाम में मायाबद्ध हो जाता है। अज्ञान-आवरण के 
वश में ही जीव ऐसा कहता है कि उसके भवबन्धन के लिए श्रीभगवान्‌ उत्तरदायी है। 
वेदान्त से यह समर्थित है 
वैषम्य नैर्घुण्ये न सापेक्षत्वात्‌ तथा हि दर्शयति। 


“प्रभु वास्तव मे किसी के भी प्रति घृणा अथवा आसक्तिभाच नहीं रखते। 


ज्ञानेन तु तदज्ञानं येषां नाशितमात्मनः । 
तेषामादित्यवज्ज्ञानं प्रकाशयति तत्परम । ।१६ । । 

अनुवाद 

परन्तु जब जीव अज्ञान का नाश करने वाले ज्ञान से प्रबुद्ध हो जाता है, तो 
उसका वह ज्ञान सम्पूर्ण तत्व को उसी प्रकार प्रकट कर देता है, जैसे दिन मे सूर्य सब 
कुछ प्रकाशित करता है।।१६।। 

तात्पर्य 

श्रीकृष्ण को भूल बैठने वाले अवश्य मोहित होते है। इसके त्रिपरीत, 
कृष्णभावनाभावित पुरुष कभी .मोहित नहीं हो सकते। भगवद्गीता (चतुर्थ अध्याय) 
मे उल्लेख है सर्व ज्ञानप्लवेन, ज्ञानाग्निः सर्व कर्माणि तथा न हि ज्ञानेन 
सदूशं। ज्ञान सदा परम सम्मान्य है। उस ह्ञान का स्वरूप क्या है पूर्ण ज्ञान 
श्रीकृष्ण के चरणयुगल की शरण ग्रहण करने से ह्वी होता है, जैसा सातवे अध्याय के 
उन्नीसवे श्लोक में कहा है बहूनां जन्मनामन्ते ज्ञानवान्‌ मां प्रपद्यते। 
अनेक-अनेक जन्मान्तरो के उपरान्त जब पूर्ण ज्ञानी श्रीकृष्ण के शरणागत होता 
है अथवा कृष्णभावनाभावित बन जाता है तो उसके प्रति समग्र तरव प्रकट हो 
जाते है, उसी प्रकार जैसे दिन मे सूर्य सम्पूर्ण पदार्थ एकाशित करता है। जीवात्मा 
कितने ही प्रकार से मोहित होता है। उदाहरणस्त्ररूप, जब वह धृष्टतापूर्वक अपने को 
भगवान्‌ मान जैठत' है तो माया के सब से भीषण पाश मे बॅध जाता है। यदि जीव 
ईश्वर है तो वह मायामोहित कैसे हो सकता है? यदि ऐसा सम्भव है तो भाया 
श्रीभगवान मे गुरुतर सिद्ध हुई। यथार्थ ज्ञान कृष्णभावनाभावित महापुरुष से ही प्राप्य 
है। अतण ऐसे यथार्थ सद्गुरु के शरणागत होकर कृष्णभावनामत की शिक्षा को 
हृदयगम करे। जिस प्रकार भुवनभास्कर सूर्य अधकार का निवारण करता है, उसी भाँति 
सद्गुरु सम्पूर्ण आज्ञान को दूर कर सकते है। यह हो सकता है कि देह से अतीत 
आत्मतत्त्व को पूर्ण रूप से जानने वाला भी आत्मा तथा परमात्मा मे भेद न कर सके, 
पर भगवत्राप्त कृष्णभावनाभावित सद्गुरु की शरणागति से वह पूर्ण तत्त्वज्ञ हो 
सकता है। श्रीभगवान्‌ के प्रतिनिधि के सान्निध्य में ही श्रीभगवान्‌ का और 
श्रीभगवान्‌ से अपने सम्बन्ध का ज्ञान हो सकता है। श्रीभगवान्‌ के प्रतिनिधि का 
उनके समान आदर किया जाता है, क्योकि वे भगवत्‌-ततत्व को जानते है, परन्तु वे 
स्वयं अपने को भगवान्‌ कभी घोषित नही करते। श्रीभगवान्‌ और जीव मे भेद का 
ज्ञान आवश्यक है। अतएव भगवान्‌ श्रीकृष्ण ने #द्रतीय अध्याय (२ १२) मे कहा है 
कि प्रत्येक जोव का और उन (श्रीभगवान्‌) का अपना-अपना स्वरूप है। पूर्वकाल मे 
भी उनका पथक स्त्ररूप था, वर्तमान मे भी है और भविष्य मे मुक्ति हो जाने पर भी 
रहेगा! रात्रि के अधकार मे सब कुछ एकरूप भासता है; किन्तु उषाकाल मे सूर्योदय 

होते ही प्रत्येक वस्तु अपने यथार्थ रूप में दृष्टिगोचर हो जाती है। जीव और भगवान 
में अचिन्त्य-भेद-अभेद का ज्ञान ही सच्चा पारमार्थिक ज्ञान है। 


तदूबुद्धयस्तदात्मानस्तन्निष्ठास्तत्परायणाः । 
गच्छन्त्यपुनरावृत्तिंज्ञाननिर्धूतकल्मषाः । । १७ । । 
अनुवाद 
अपनी बुद्धि, चित्त और निष्ठा श्रीभगवान्‌ मे केन्द्रित करके जब जीव उन्ही के 
परायण हो जाता है, तब वह पूर्ण ज्ञान द्वारा पाप और सशयो से शुद्ध होकर तत्का। 
मुक्तिपथ पर आरूढ हो जाता है।।१७।। 


विद्याविनयसंपन्ने ब्रा्णे गवि हस्तिनि । 
शुनि चैव श्वपाके च पण्डिताः समदर्शिनः । ।९८।। 
अनुवाद 
यथार्थ ज्ञानी विद्या-विनययुक्त ब्राह्मण, गाय, हाथी, कुत्ते और चाण्डाल मे 
समदर्श होते है।।१८।। 
इहैव तैर्जितः सर्गो येषां साम्ये स्थितं मनः। 
निर्दोषं हि समं ब्रह्म तस्माद्ब्रह्मणि ते स्थिताः।।१९।। 
अनुवाद 
जिनका चित्त समता में स्थित है, उन्होंने इसी जीवन मे जन्म-मृत्यु आदि बन्धनो 
पर विजय प्राप्त कर ली है। ब्रह्म के समान निर्दोष होने के कारण वे सदा ब्रह्म मे ही 
स्थित हैं।।१९।। 

न प्रहृष्येत्रियं प्राप्य नोद्विजेग्राप्य चाप्रियम्‌ । 
स्थिरबुद्धिरसंमूढो ग्रहाविद्ब्रहाणि स्थितः ।।२०।। 
अनुबाद 

जो न तो प्रिय वस्तु की प्राप्ति से हर्षित होता और न अप्रिय की प्राप्ति होने पर 

उद्विग्न होता, जो मोहरहित स्थिरबुद्धि पुरुष भगवान्‌ के तत्त्व को जानता है, उसे नित्य 
ब्रह्मतत्् में ही स्थित जानना चाहिए।।२०।। 
तात्पर्य 

इस श्लोक में आत्मतत्त्व के ज्ञाता महापुरुष के लक्षणों का उल्लेख है। उसका 

प्रथम लक्षण यह है कि वह मिथ्या देहात्मबुद्धि से मोहित नहीं होता । अपितु, भलीभाँति 

जानता है कि वह प्राकृत देह नहीं है, वरन्‌ श्रीभयबान्‌ का भिन्न-अंश है। अतः देह 
सम्बन्धी किसी भी वस्तु कौ प्राप्ति में उसे हर्ष नहीं होता और न ही किसी वस्तु की 
हानि में बह शोकाकुल होता। मन की इस समता को स्थिरबुद्धि कहते हैं। अतः 
स्थूल देह को आत्मा समझने का भ्रम उसे कभी नहीं होता और न ही देह को नित्य 
मान कर वह आत्मा की उपेक्षा करता है। यही ज्ञान उसे ब्रह्म, परमात्मा तथा 
श्रीभगवान्‌ नामक परतत्त्व के सम्पूर्ण विज्ञान में स्थित कर देता है। इस प्रकार, 
श्रीभगवान्‌ से सर्वथा एक हो जाने के लिए मिथ्या प्रयत्न से मुक्त होकर वह अपने 
स्वरूप को पूर्ण रूप से जान जाता है। यही ब्रह्मानुभूति अथवा स्वरूप-साक्षात्कार है । 
ऐसी स्थिरमति (चेतना) ही कृष्णभावना कहलाती है। 


बाहास्पर्शेष्वसक्तात्या विन्दत्यात्मनि युत्सुखम्‌। 
स ब्रह्मायोगयुक्तात्या सुखमक्षयमश्नुते। ।२१ । । 
अनुवाद 
ऐसा मुकत पुरुष इन्द्रियसुख अथवा बाह्य विषयों में अनासक्त होकर 
अपने स्वरूप में आनन्द अनुभव करता हुआ नित्य समाधिस्थ रहता है। इस प्रकार 
श्रीभगवान्‌ में एकाग्र होकर स्वरूपप्राप्त पुरुष अनन्त सुख का आस्वादन करता 
है।।२१।। 
ये हि संस्पर्शजा भोगा दुःखयोनय एव ते। 
आद्यन्तवन्तः कौन्तेय ने तेषु रमते बुधः।।२२।। 
अनुवाद 
हे अर्जुन ! ये जो इन्द्रियो और विषयों से उत्पन्न होने वाले भोग है. वे केवल 
दुख के कारण है और आदि-अन्त वाले हैं। इसलिए विवेकी पुरुष उनमें नही 
रमता । ।२२।। 


शक्नोतीहैव यः सोढुं प्राकशरीरविमोक्षणात्‌। 
कामक्रोधोद्भवं वेगं स युक्तः स सुखी नरः।।२३।। 


अनुवाद 
जो मनुष्य शरीर का नाश होने से पूर्व इन्द्रियों की उत्तेजना और काम-क्रोध के 
वेगों को सहन कर सकता है, वह इस संसार में योगी है और वही सुखी है।।२३।। 


